

চন্দ্ৰপুৰত অঘটন,
২ কন্যাসহ মাতৃৰ মৃত্যু



বিতং বাতৰি ৬নং পৃষ্ঠাত



www.newsnextone.com

সংবাদ

Sacr to Donate

NEWSNEXTONE.COM



SUNDAY, APRIL 13, 2025

■ দেওবাৰ, ৩০ চ'ত, ১৯৪৬ শকাব্দ

■ www.newsnextone.comৰ অনলাইন দৈনিক

■ দ্বিতীয় বছৰ, সংখ্যা ১০৬

Guwahati, Assam || মূল্যঃ এটকা

খেতিয়কৰ সপোন-সমস্যা

■ ড০ দয়ানন্দ শ্বাহ



ন-শৰ্কৰী

অসম এখন কৃষি প্ৰধান
ৰাজ্য। শতিকাৰ পিছত
শতিকা ধৰি এই অঞ্চলত
কৃষিৰ ওপৰত ভিত্তি
কৰিয়েই **শেষাংশ ৩ পৃষ্ঠাত**

অখিলেশক হত্যাৰ ভাবুকি কৰ্ণী সেনাৰ

আগ্ৰা, ১২ এপ্ৰিলঃ হিন্দুত্বৰ
ধ্বজা বাহকৰ দপদপনিৰে
আকৌ এবাৰ উত্তাল হৈ
পৰিল উত্তৰ **২ পৃষ্ঠাত**

অসমীয়াৰ গড় আয়ুস কম!

গৰেঘণাত ওলাল তথ্য
ই-সংবাদ, গুৱাহাটী, ১২
এপ্ৰিলঃ বেছিদিন জীয়াই
নাথাকে অসমৰ **২ পৃষ্ঠাত**

সুধাকৰ্ণৰ নামত মুদ্ৰা প্ৰৱৰ্তনৰ অনুৰোধ জনাব চৰকাৰে

ই-সংবাদ, ১২ এপ্ৰিলঃ
শনিবাৰে দিছপুৰস্থিত
লোকসেৱা ভৱনত
অনুষ্ঠিত অসমৰ ৰাজ্যিক
কেবিনেট বৈঠকত গ্ৰহণ
কৰা হয় **৪ পৃষ্ঠাত চাওক**



ইভিএমৰ সুৰক্ষাক লৈ আশ্বাস নিৰ্বাচন আয়োগৰ আমেৰিকাৰ দাবী নাকচ

নতুন দিল্লী, ১২ এপ্ৰিলঃ আকৌ এবাৰ
ইলেক্ট্ৰনিক ভোটিং মেচিন অৰ্থাৎ ইভিএমক লৈ
সূত্ৰপাত ঘটিছে বিতৰ্কৰ। ইভিএমৰ
বিশ্বাসযোগ্যতাক লৈ **শেষাংশ ৯ পৃষ্ঠাত**



পুত্ৰক পুনৰ গ্ৰেপ্তাৰ কৰাত আৰক্ষীৰ গাড়ীৰ সন্মুখত শুই বাধা দিয়াৰ চেষ্টা ৰিতম সিঙৰ পিতৃৰ

জোনহিত আছু নেতা চন্দ্ৰকান্ত বৰুৱাৰ সৈতে বৰবৰতা আৰক্ষীৰ

এসপ্তাহত উজনিত দুই আছু নেতাক প্ৰহাৰ

■ সৰ্বত্ৰে থিচ্কাৰ, গৰিহণা

ই-সংবাদ, ১২ এপ্ৰিলঃ সদৌ অসম ছাত্ৰ
সন্থাৰ প্ৰভাৱ, শক্তি নোহোৱা হ'ব ধৰিছে
নেকি অসমত? তাহানিৰ সেই আছুৰ মৰ্যাদা,
শক্তি, প্ৰভাৱ ক্ৰমে হ্ৰাস হৈ **৮ পৃষ্ঠাত**



আছু নেতাক প্ৰহাৰ আৰক্ষীৰ

আহি পালে হেঁপাহৰ ৰঙালী

ই-সংবাদ, মাজুলী, ১২ এপ্ৰিলঃ
ব'হাগ বিহু উদযাপনৰ বাবে
চৌদিশে উখল-মাখল পৰিবেশ,
ঢোল-পেঁপা, **৪ পৃষ্ঠাত চাওক**

'প্ৰদ্যুৎ বৰদলৈ মিনাৰেল ৱাটাৰ'

ই-সংবাদ, ১২ এপ্ৰিলঃ কংগ্ৰেছ
নেতা, নগাঁৱৰ সাংসদ প্ৰদ্যুৎ
বৰদলৈৰ বিৰুদ্ধে **শেষাংশ ৫**

পীযুষ-আইমীৰ গোচৰত আকৌ গ্ৰেপ্তাৰ কংগ্ৰেছী ৰিতম! অসহায় পিতৃৰ প্ৰতিবাদ

ই-সংবাদ, মৰিগাঁও, ১২ এপ্ৰিলঃ এগৰাকী
দুভগীয়া পিতৃয়ে ভাগৰি পৰিছে। পুত্ৰক
আদালতে বাৰে বাৰে জামিন প্ৰদান কৰিছে।
কিন্তু প্ৰতিবাৰে জামিন **শেষাংশ ৭ পৃষ্ঠাত**



তামিলনাডু গোচৰত ঐতিহাসিক ৰায়দান

ৰাজ্যপাল হেঙাৰ হ'লে ছুপ্ৰিম ক'ৰ্টে ন্যায় দিব ৰাজ্যক

নতুন দিল্লী, ১২ এপ্ৰিলঃ
বিধানসভাত গৃহীত বিধেয়কসমূহ
ৰাজ্যপালৰ অনুমোদনত অনিচ্ছা
প্ৰকাশৰ বাবে **৯ পৃষ্ঠাত চাওক**



মুৰ্ছিদাবাদত ৰাকফৰ বিৰুদ্ধে ভয়ংকৰ হিংসা ৩ দিনত মৃত্যু ৩ জনৰ

মুৰ্ছিদাবাদ, ১২ এপ্ৰিলঃ
বিৰোধীৰ তীব্ৰ প্ৰতিবাদৰ মাজতে
সদনত গৃহীত হোৱা আৰু তাৰ
পিছত ৰাষ্ট্ৰপতিৰ **৭ পৃষ্ঠাত**

■ প্রথম পৃষ্ঠাৰ পৰা...

মানুহ! ইতিমধ্যে মাতৃ আৰু শিশুৰ মৃত্যুৰ হাৰ হ্ৰাস কৰাৰ ক্ষেত্ৰত এখন পৃথক সংগ্ৰাম অব্যাহত ৰাখিবলগীয়া হৈছে অসমে। এনে সময়তে এইবাৰ পোহৰলৈ আহিছে ৰাজ্যখনৰ আন এক বৃহৎ স্বাস্থ্যজনিত সমস্যাৰ কথা। এক গৱেষণা অনুসৰি, ভাৰতৰ গড় আয়ুসতকৈ কম বছৰ জীয়াই থাকে অসমৰ মানুহ। মূলতঃ বায়ু প্ৰদূষণ আৰু অস্বাস্থ্যকৰ খাদ্যাভ্যাসৰ বাবেই অসমৰ মানুহৰ আয়ুস তুলনামূলকভাৱে কম হোৱা বুলি পোহৰলৈ আহিছে শেহতীয়া এক গৱেষণাত। উল্লেখ্য যে ভাৰতত গড় আয়ুস হৈছে প্ৰায় ৬৯ বছৰ, ইয়াৰ বিপৰীতে অসমত গড় আয়ুস হৈছে মাত্ৰ ৬৬ বছৰ। আনকি এয়া উত্তৰ-পূব ভাৰতৰ ভিতৰতো সৰ্বনিম্ন। চুবুৰীয়া ৰাজ্য নাগালেণ্ডৰ গড় আয়ুস ৭৫ বছৰৰো অধিক। আনহাতে মিজোৰাম, মেঘালয়, মণিপুৰ আৰু অৰুণাচল প্ৰদেশো অসমৰ তুলনাত অধিক ওপৰত। এই চিন্তনীয় পৰিস্থিতিৰ ওপৰত আলোকপাত কৰিছে ইউনেস্ক'ৰ গ্ল'বেল হেল্থ এণ্ড এডুকেচন চেয়াৰৰ প্ৰতিনিধি তথা তৰংগ হেল্থ এলায়েন্সৰ কাৰ্যবাহী সঞ্চালক ডাঃ ৰাছল মেহৰাই। 'হেল্থ

অসমীয়াৰ গড় আয়ুস কম!

এডুকেচন ফৰ ইয়ং মাইণ্ডছ্ এ ৰোডমেপ টু এ হেলদি আছাম' শীৰ্ষক ৰেবিনাৰত তেওঁ কয় যে শিশু আৰু কিশোৰ-কিশোৰীৰ স্বাস্থ্যজনিত বিপদৰ সমাধানৰ বাবে ৰাজ্যখনে অধিক লক্ষ্য নিৰ্ধাৰণ নীতি গ্ৰহণ কৰাটো প্ৰয়োজনীয়। উল্লেখ্য যে ৰাষ্ট্ৰীয় পৰিয়াল স্বাস্থ্য সমীক্ষা-৫ ৰ তথ্য অনুসৰি ৬ মাহৰ পৰা ৫ বছৰ বয়সৰ শিশুৰ ৬৮ শতাংশ আৰু অসমৰ ৬৬ শতাংশ মহিলা বক্তৃহীনতাত আক্ৰান্ত। অস্বাস্থ্যকৰ খাদ্য, বহি থকা জীৱনশৈলী, পৰিৱেশ প্ৰদূষণে জনস্বাস্থ্যৰ ওপৰত ভয়াৱহ প্ৰভাৱ পেলাইছে। ডাঃ মেহৰাৰ মতে, স্বাস্থ্য শিক্ষাৰ আৰম্ভণি শৈশৱৰ পৰাই হ'ব লাগে, আৰু এয়াই হ'ব পাৰে ভৱিষ্যতৰ স্বাস্থ্যজনিত সমস্যাৰ বিৰুদ্ধে আটাইতকৈ ডাঙৰ অস্ত্ৰ। লগতে তেওঁ কয় যে অসমত অকাল মৃত্যুৰ আটাইতকৈ ডাঙৰ কাৰণ হৈছে বায়ু প্ৰদূষণ। তাৰ পিছত উচ্চ ৰক্তচাপ, ধূমপান, খাদ্যৰ বিপদ। কম বয়সত গৰ্ভধাৰণ, জন্মৰ সময়ত কম ওজন, হৃদৰোগ, ডায়েবেটিছৰ দৰে ৰোগবোৰো ৰাজ্যখনত মৃত্যুৰ অন্যতম চালক হৈ পৰিছে। একে সময়তে উত্তৰ-পূবৰ আন

ৰাজ্যতকৈ অসমত ৪ ৰ পৰা ১৫ বছৰ বয়সৰ শিশুৰ মৃত্যুৰ হাৰ অধিক। দূষিত পানী, অপৰ্যাপ্ত অনাময় ব্যৱস্থা, ধূলি আৰু হাত ধোৱাৰ অভ্যাসহীনতা এই বয়সত মৃত্যুৰ প্ৰধান কাৰণ। পুষ্টিহীনতা আৰু পৰিৱেশৰ অৱক্ষয়ে পৰিস্থিতি অধিক ভয়াৱহ কৰি তুলিছে। মন কৰিবলগীয়া যে যদিও দিল্লীৰ দৰে চহৰত বায়ু প্ৰদূষণ দীৰ্ঘদিন ধৰি এক উদ্বেগজনক বিষয় হৈ আহিছে, কিন্তু বৰ্তমান পৰিস্থিতিত অসমৰ বাবেও বায়ু প্ৰদূষণৰ দৰে সমস্যাক উলাই কৰা উচিত নহয় বুলি সকীয়াই দিয়ে ডাঃ মেহৰাই। তেওঁ কয়, "মাস্ক পিন্ধাৰ অভ্যাস এৰি নিদিব। শিশুৰ বাবে ঘৰতে এয়াৰ পিউৰিফায়াৰ ব্যৱহাৰ কৰক। এতিয়া মধ্যবিত্ত শ্ৰেণীয়েও এনে যন্ত্ৰ কিনিব পাৰিব।" তেওঁ অসম চৰকাৰক বিদ্যালয়ত স্বাস্থ্য শিক্ষাক বাধ্যতামূলক বিষয় হিচাপে অন্তৰ্ভুক্ত কৰিবলৈ আগবাঢ়ি আহিবলৈ আহ্বান জনায়। ডাঃ মেহৰাৰ মতে পুষ্টি, পৰিষ্কাৰ-পৰিচ্ছন্নতা, মানসিক স্বাস্থ্য, ধূমপানৰ বিপদ, প্ৰদূষণৰ বিষয়ে সজাগতা বৃদ্ধি কৰিলে ভৱিষ্যতৰ প্ৰজন্মৰ স্বাস্থ্য বহু পৰিমাণে সুৰক্ষিত হ'ব।

■ প্রথম পৃষ্ঠাৰ পৰা...

অখিলেশক হত্যাৰ ভাবুকি কৰ্ণী সেনাৰ

প্ৰদেশ। হাতে হাতে বন্দুক, তৰোৱাল লৈ 'ৰক্ত সন্মান সন্মিলন'ৰ নামত উত্তৰ প্ৰদেশত মুকলি শক্তি প্ৰদৰ্শন কৰা দেখা গ'ল সহস্ৰাধিক লোকক। কৰ্ণী সেনাৰ উদ্যোগত মেৰাৰ শাসক ৰাণা ছাংগাৰ জন্ম জয়ন্তী উপলক্ষে উলিওৱা এই 'ৰক্ত সন্মান সন্মিলন'ত সৃষ্টি হ'ল উত্তপ্ত পৰিস্থিতিৰ। এই কাৰ্যসূচীৰ পৰাই কৰ্ণী সেনাৰ সদস্যই মুকলি ভাবুকি প্ৰদান কৰিলে সমাজবাদী পাৰ্টিৰ মুৰব্বী অখিলেশ সিং যাদৱক। সন্মুখত পালে গুলীয়াই হত্যা কৰিম বুলি দিয়া কৰ্ণী সেনা সদস্যৰ ভাবুকিয়ে ইতিমধ্যে সৃষ্টি কৰিছে ব্যাপক প্ৰতিক্ৰিয়াৰ। ইফালে এই হিন্দুত্ববাদী সমাৱেশত আগ্ৰা, ইটাহ, মইনপুৰী, ফিৰোজাবাদ, মথুৰা, কাছগঞ্জ, আলিগড় আৰু সংলগ্ন জিলাৰ বহু যুৱকে অংশগ্ৰহণ কৰে। 'ৰক্ত সন্মান সন্মিলন' নামটোৱে কোৱাৰ দৰে ৰাজপুত জাতিৰ "সন্মান ৰক্ষা"ৰ বাবে ই আছিল শক্তিৰ প্ৰদৰ্শন। যদিও সমাৱেশত ১০ হাজাৰ প্ৰাদেশিক সশস্ত্ৰ কনিষ্টবল আৰু ১০০০ আৰক্ষী উপস্থিত থাকে,

কিন্তু ইয়াৰ পিছতো বাধাহীনভাৱে হাতত লাঠী, তৰোৱাল আৰু বন্দুক লৈ ৰাজপুত উত্তেজনাৰ সৃষ্টি কৰে কৰ্ণী সেনাই। আনহাতে এই বিশাল হিন্দুত্ববাদী সমাৱেশৰ পৰিপ্ৰেক্ষিতত পুৰাৰে পৰা তিনি তৰপীয়া কঠোৰ নিৰাপত্তা গঢ়ি তোলা হয় সমাজবাদী পাৰ্টিৰ সাংসদ ৰামজীলাল সুমনৰ বাসগৃহৰ সন্মুখত। উল্লেখ্য যে কিছুদিন পূৰ্বে সংসদত এছপিৰ সাংসদগৰাকীয়ে কৈছিল, "মুছলমানৰ ডিএনএ বাবৰৰ, বিজেপিয়ে তেনেকৈয়ে কয়। কিন্তু বাবৰক ভাৰতলৈ কোনো আনিছিল? বাবৰক ভাৰতলৈ অনা মানুহজনেই আছিল ৰাণা ছাংগা।" এই মন্তব্যই ৰাজপুত সমাজৰ মাজত ক্ষোভৰ সৃষ্টি কৰে আৰু কৰ্ণী সেনাই ইয়াক এক আহিলা হিচাপে ব্যৱহাৰ কৰি শোভাযাত্ৰাৰ আয়োজন কৰে। আনহাতে, এই মন্তব্যৰ পিছতে আগ্ৰাত ৰামজীলাল সুমনৰ বাসগৃহত নিৰাপত্তা কটকটীয়া কৰা হয়। এই প্ৰসংগত এছপিৰ মুৰব্বী অখিলেশ যাদৱে ইটাহ ভ্ৰমণৰ সময়ত কয়, "কোনোবাই যদি আমাৰ

ৰামজীলাল সুমনক অসন্মান কৰে, তেন্তে সমাজবাদী পাৰ্টিয়ে তেওঁৰ কাষত থিয় দি তেওঁৰ সন্মানৰ বাবে যুঁজিব। এই কৰ্ণী সেনা আচলতে এটা 'ভুৰা সেনা', বিজেপিয়ে সৃষ্টি কৰা সেনাবাহিনী।" তেওঁ আৰু কয়, "যেনেকৈ হিটলাৰে নিজৰ টুপাৰ বনাই বিৰোধীক মাৰপিট কৰিছিল, এতিয়া বিজেপিয়েও একে কাম কৰি আছে। এই কৰ্ণী সেনা বিজেপিৰ টুপাৰ। এয়া কোনো সেনা নহয়, এইসকল সকলো বিজেপিৰ মানুহ।" অখিলেশে অভিযোগ কৰে যে যদি চৰকাৰে এই শক্তিক বাধা প্ৰদান নকৰাকৈ যি ইচ্ছা তাকেই কৰিবলৈ দিয়ে, তেন্তে পৰৱৰ্তী পৰিস্থিতিৰ বাবে চৰকাৰেই দায়ী হ'ব। ইফালে কৰ্ণী সেনাৰ এই ভাবুকিক লৈ ৰাজ্যজুৰি তীব্ৰ প্ৰতিক্ৰিয়াৰ সৃষ্টি হৈছে। বিৰোধীৰ প্ৰশ্ন--- ৰাজপুত্ৰাভাৱে হত্যাৰ ভাবুকি দিয়া এই নেতাসকলৰ বিৰুদ্ধে চৰকাৰে কিবা ব্যৱস্থা ল'বনে? নে তেওঁলোকৰ সমৰ্থনত ৰাজ্যত ঘণাৰ ৰাজনীতি অব্যাহত ৰাখিব?

■ প্রথম পৃষ্ঠাৰ পৰা...

‘ট্ৰি মেন’ পদ্মশ্ৰী দাৰিপল্লীৰ দেহাৱসান

এক কোটিৰো অধিক গছপুলি ৰোপণেৰে বিশ্বজুৰি পৰিচিত হৈ পৰা তেলেংগানাৰ প্ৰখ্যাত 'ট্ৰি মেন', পদ্মশ্ৰী দাৰিপল্লী ৰামাইয়া আৰু নাই। ৮৭ বছৰ বসয়ত হৃদৰোগত আক্ৰান্ত হৈ শনিবাৰে পুৱা খন্মাম জিলাৰ ৰেদিপল্লী গাঁওস্থিত নিজ বাসগৃহত শেষ নিশ্বাস ত্যাগ কৰে 'বনজীৱী' হিচাপেও পৰিচিত প্ৰকৃতিপ্ৰেমীগৰাকীয়ে। উল্লেখ্য যে দাৰিপল্লী ৰামাইয়াই বিগত কেইটামান দশকত খন্মাম

জিলাত এক কোটিৰো অধিক গছপুলি ৰোপণ কৰি পৰিৱেশ সুৰক্ষাৰ ক্ষেত্ৰত দৃষ্টান্তমূলক ভূমিকা পালন কৰিছিল। তেওঁৰ অসাধাৰণ কামৰ বাবে ২০১৭ চনত পদ্মশ্ৰী বঁটাৰে সন্মানিত কৰিছিল ভাৰত চৰকাৰে। বিশ্বজুৰি 'ট্ৰি মেন' আৰু 'বনজীৱী' হিচাপে পৰিচিত দাৰিপল্লীৰ বিয়োগৰ খবৰে মৰ্মাহত কৰিছে প্ৰকৃতিপ্ৰেমীসকলক। তেলেংগানাৰ মুখ্যমন্ত্ৰী ৰেৱন্ত ৰেড্ডীয়ে তেওঁৰ মৃত্যুত গভীৰ শোক

প্ৰকাশ কৰে। তেওঁ কয়, "সমাজৰ বাবে এক অপূৰণীয় ক্ষতি হ'ল। ৰামাইয়াৰ দৃঢ় বিশ্বাস আছিল যে পৰিৱেশ আৰু প্ৰকৃতি অবিহনে মানৱতা জীয়াই থকাটো সম্ভৱ নহয়।" মুখ্যমন্ত্ৰীয়ে আৰু কয়, "তেওঁ নিজৰ জীৱন পৰিৱেশ কামৰ বাবে উৎসৰ্গা কৰিছিল, যিটো সমাজৰ প্ৰতি তেওঁৰ দায়বদ্ধতাৰ চিন। তেওঁৰ অৱদান চিৰদিনৰ বাবে স্মৰণীয় হৈ থাকিব।"

■ প্রথম পৃষ্ঠাৰ পৰা...

জনজীৱনৰ ভেটি গঢ়ি উঠিছে। বৰ্তমান ৰাজ্যৰ ৬০% লোক প্ৰত্যক্ষ বা পৰোক্ষভাৱে কৃষিৰ ওপৰত নিৰ্ভৰশীল। ব্ৰহ্মপুত্ৰ আৰু বৰাক উপত্যকাৰ উৰ্বৰা মাটি, নদ-নদী, বৰষুণৰ সম-বিতৰণে এই ভূমিক সুজলা-সুফলা আৰু কৃষিৰ বাবে উপযোগী কৰি তুলিছে। কিন্তু সময়ৰ সোঁতত অসমৰ খেতিয়কৰ সমস্যাও বহুখুখী হৈ পৰিছে। প্ৰাকৃতিক দুৰ্যোগ, জলসিঞ্চনৰ অভাৱ, আধুনিক প্ৰযুক্তিৰ অভাৱ আদি কৃষিৰ উন্নয়নত বাধা হৈ আহিছে। অসমৰ খেতিয়ক এতিয়াও বহু পৰিমাণে পৰম্পৰাগত ব্যৱস্থাৰ ওপৰতেই নিৰ্ভৰশীল। আধুনিক প্ৰযুক্তি ব্যৱস্থা কৃষিখণ্ডত কম পৰিমাণে ব্যৱহাৰ হোৱাত অসমৰ খেতিয়কসকলে আন ৰাজ্য বা দেশৰ সৈতে এতিয়াও ফেৰ মাৰিব পৰা গৈ হোৱা নাই। এনে বহু সীমাবদ্ধতাৰ মাজতো অসমৰ খেতিয়কে কৃষিৰে স্বাৱলম্বী হোৱাৰ সপোন এৰি দিয়া নাই।

কৃষিখণ্ডত অসমৰ খেতিয়কে ঘাইকৈ কিহৰ পৰা ক্ষতিগ্ৰস্ত হৈছে বুলি সুধিলে প্ৰথমেই মনলৈ অহা উত্তৰটো হৈছে প্ৰাকৃতিক দুৰ্যোগ। বাৰিষাৰ বানপানীয়ে প্ৰতি বছৰে হাজাৰ হেক্টৰ মাটি প্লাৱিত কৰি আহিছে। বানপানীত বুৰি ধান, শাক-পাচলিৰ আদিৰ খেতি প্ৰতি বছৰে নষ্ট হৈ আহিছে। ২০২২ চনত অসমত হোৱা বানপানীত ১.৫ লাখ হেক্টৰ খেতিপথাৰ ক্ষতিগ্ৰস্ত হৈছিল। কেৱল বানপানীয়েই নহয়, খৰাং বতৰো অসমৰ খেতিয়কৰ এটা প্ৰধান সমস্যা। ধানখেতিৰ সময়ত অসমৰ বহু পথাৰ শুকান হৈ পৰি থাকে। ইয়াৰ বাবেও বহু খেতিয়কে পথাৰত ধান খেতি কৰিবলৈ সক্ষম নহয়। জলবায়ু পৰিৱৰ্তনৰ বাবে এই দুৰ্যোগৰ বাবে বাবে পুনৰাবৃত্তি ঘটিছে। কিন্তু খৰাঙৰ সমস্যা সমাধান কৰিবলৈ অসমৰ খেতিপথাৰত পৰ্যাপ্ত জলসিঞ্চনৰ অভাৱ। বিধানসভাৰ মজিয়াৰ খোদ বিভাগীয় মন্ত্ৰীৰ তথ্যতেই ওলাই পৰিছে এই কথা। ২০২৫ চনৰ বাজেট অধিৱেশনত জলসিঞ্চন মন্ত্ৰী অশোক সিংঘলে বিধায়ক অখিল গগৈৰ প্ৰশ্নৰ উত্তৰ প্ৰদান কৰি কয় যে ২০২৪-২৫ বৰ্ষত অসমৰ নেট এগ্ৰিকালচাৰেল লেণ্ড ২৮.৬২ লাখ হেক্টৰ আৰু

খেতিয়কৰ সপোন-সমস্যা

গ্ৰছ এগ্ৰিকালচাৰেল লেণ্ড ৩৪.৯৪ লাখ হেক্টৰ। উক্ত বৰ্ষত অসমৰ নেট ইৰিগেটেড লেণ্ড ৬.৯৫ লাখ হেক্টৰ আৰু গ্ৰছ ইৰিগেটেড লেণ্ড ৮.৮০ লাখ হেক্টৰ। ই অসমৰ কৃষিভূমিৰ ২৪.২৮ শতাংশ। এই ২৪ শতাংশ খেতিপথাৰ বাদ দি বাকী প্ৰায় দুই তৃতীয়াংশ খেতিপথাৰ পৰম্পৰাগত বৰষুণৰ ওপৰতেই নিৰ্ভৰশীল। ৰাজ্যিক জলসিঞ্চন নিগমৰ তথ্য মতে, বহু ঠাইত নলকূপ, কেৱলচ চিষ্টেম আদি থাকিলেও সঠিক সংৰক্ষণৰ অভাৱত ইয়াৰ সদব্যৱহাৰ হোৱা নাই। তদুপৰি, কম পৰিমাণৰ খেতিৰ মাটি থকা খেতিয়কসকলে ট্ৰেক্টৰ, ড্ৰিপ ইৰিগেচ্যনৰ দৰে আধুনিক সা-সুবিধাবোৰ কিনিবলৈ অসমৰ্থ। অসমৰ খেতিয়কৰ বাবে আৰ্থিক অসুবিধাও এই ক্ষেত্ৰত বাধা হৈ ঠিয় দিছে বুলি অনুভৱ হয়। আনফালে, খেতিৰ পৰা উৎপাদিত শস্য সঠিক মূল্যত বিক্ৰী কৰিব নোৱাৰাটোও এটা প্ৰধান সমস্যা। ফচল উৎপাদন কৰিও মধ্যস্থতাকাৰীৰ হাতত শোষিত হৈ খেতিয়কে ন্যায্য দাম পোৱা নাই।

এই সকলোবোৰ বাধাৰ মাজতো অসমৰ খেতিয়কৰ সপোন জীয়াই আছে। নতুন প্ৰজন্মৰ কিছুমান খেতিয়কে জৈৱিক খেতি, হাৰ্টিকালচাৰ, মৌপালনৰ দৰে বিকল্প কৃষিকৰ্মৰ জৰিয়তে লাভ উঠাবলৈ সক্ষম হৈছে। উদাহৰণস্বৰূপে, যোৰহাটৰ এজন যুৱকে ড্ৰেগন ফুটৰ খেতি কৰি বছৰি ৫ লাখ টকা উপাৰ্জন কৰিছে বুলি সংবাদ মাধ্যমত প্ৰকাশ পাইছে। অসমৰ খেতিয়কৰ সপোন সাৰ্থক কৰিবলৈ চৰকাৰৰো কিছু কৰণীয় আছে। সমান্তৰালকৈ খেতিয়কসকলৰো সজাগতাৰ প্ৰয়োজন আছে। প্ৰধানমন্ত্ৰী কৃষি সিঞ্চন যোজনা (PMKSY)ৰ অধীনত ৰাজ্যিক চৰকাৰে নদীৰ পানী সংৰক্ষণ, ড্ৰিপ ইৰিগেচ্যন আদি ব্যৱস্থা প্ৰৱৰ্তন কৰি খৰাং পীড়িত খেতিয়কসকলক সকাহ প্ৰদান কৰিব পাৰে। পৰম্পৰাগত ধানৰ খেতিৰ লগতে পানী কম খৰচ হোৱা শস্য (যেনে মাহজাতীয় শস্য)ৰ খেতিত মনোনিৱেশ কৰিব পাৰে। বানপানী প্ৰতিৰোধৰ বাবে দীৰ্ঘম্যাদী পদক্ষেপ হিচাপে ব্ৰহ্মপুত্ৰৰ কাষৰীয়া ঠাইসমূহত বান্ধ নিৰ্মাণ কৰিব

লাগে। খৰাং প্ৰৱণ অঞ্চলত ‘ৰেইন ওৱাটাৰ হাৰ্ভেষ্টিং’ পদ্ধতি জনপ্ৰিয় কৰিও সুফল লাভ কৰিব পৰা যাব। ক্ষুদ্ৰ আৰু সীমান্তৱৰ্তী খেতিয়কক কম পৰিমাণৰ সুতৰ হাৰত ঋণ প্ৰদান কৰাৰ লগতে কৃষি খণ্ডত ব্যৱহৃত যন্ত্ৰপাতি ভাড়া দিয়াৰ ব্যৱস্থা কৰিলেও বহু খেতিয়ক লাভান্বিত হ’ব। তদুপৰি প্ৰযুক্তিৰ ব্যৱহাৰেৰে ম’বাইল এপ্লিকেশ্যনৰ জৰিয়তে বজাৰৰ দৰ, বতৰৰ আগজাননীৰ আদিৰ সুবিধা লাভ কৰিলেও খেতিয়কে সঠিক সিদ্ধান্ত সঠিক সময়ত গ্ৰহণ কৰাত সুবিধা হ’ব। ৰাসায়নিক সাৰৰ পৰিৱৰ্তে জৈৱিক সাৰ, জৈৱিক কীটনাশকৰ ব্যৱহাৰে পৰিৱেশ ৰক্ষা কৰাৰ লগতে ফচলৰ গুণাগুণ বঢ়াবলৈ সক্ষম হ’ব। অসমৰ চাহ, লখিমী চাউল আদি জৈৱিক পদ্ধতিত উৎপাদন কৰি ৰপ্তানি কৰিলে এখন ভাল বজাৰ লাভ কৰিব পাৰিব অসমৰ খেতিয়কে। E-NAM অৰ্থাৎ ইলেক্ট্ৰনিক নেচনেল এগ্ৰিকালচাৰেল মাৰ্কেটৰ জৰিয়তে খেতিয়কে দেশৰ বজাৰৰ সৈতে প্ৰত্যক্ষ সংযোগ স্থাপন কৰিব পাৰে। স্থানীয় বজাৰৰ পৰিৱৰ্তে কৃষক সকলে সমবায় গঠন কৰি ফচল বিক্ৰী কৰিলে মধ্যস্থতাকাৰীৰ শোষণৰ পৰা ৰক্ষা পাবলৈ সক্ষম হ’ব। তদুপৰি কৃষি বিশ্ববিদ্যালয়ৰ উদ্যোগত গ্ৰাম্য স্তৰলৈ কৃষি জ্ঞান প্ৰচাৰ কৰাত গুৰুত্ব আৰোপ কৰিলে বহু অনাখৰি কৃষক লাভান্বিত হ’ব।

অসমৰ খেতিয়কৰ সপোন কেৱল ধান খেতিতেই সীমাবদ্ধ নহয়। অসমৰ খেতিয়কে আধুনিক কৃষিৰ জৰিয়তে সমৃদ্ধিৰ সপোন দেখে। ৰাজ্য চৰকাৰে কেন্দ্ৰীয় যোজনাৰ সৈতে সমন্বয় ৰাখি কৃষিৰ বহুখুখী উন্নয়নত গুৰুত্ব দিব লাগে। প্ৰাকৃতিক সম্পদৰ সঠিক ব্যৱস্থাপনা, কৃষকৰ সক্ষমতা বৃদ্ধি, আৰু ন্যায্য বজাৰ মূল্যৰ জৰিয়তে অসমৰ কৃষি পুনৰ ভাৰতৰ ‘অৰ্ণভাণ্ডাৰ’ হ’ব পাৰে। খেতিয়কৰ সপোনৰ সৈতে ৰাজ্যৰ অৰ্থনীতিৰ উন্নয়ন ওতঃপ্ৰোতভাৱে জড়িত। সেয়ে, সমস্যাসমূহৰ সমাধান কৰি অসমৰ কৃষিক এক নতুন যুগলৈ লৈ যোৱাটো সময়ৰ দাবী।

■ প্রথম পৃষ্ঠাৰ পৰা...

আপ এৰি ৰাইজৰ দললৈ ঋষিৰাজ

কাম কৰি আছিল। কিন্তু শুকুৰবাৰে নিশা আপৰ প্ৰতি মোহভংগ হ’ল। পুৱাই সিদ্ধান্ত ল’লে ৰাইজৰ দলত যোগদান কৰাৰ। দুপৰীয়া তেওঁ ৰাইজৰ দলৰ হৈ পৰিল। শুকুৰবাৰে আপৰ নেতা হৈ থকা নেতাজন শনিবাৰে ৰাইজৰ দলৰ নেতা হৈ পৰিল। হঠাতে আপ এৰি ৰাইজৰ দলত যোগদান কৰা নেতাজন হৈছে আম আদমী পাৰ্টীৰ অসম ৰাজ্যিক সমিতিৰ কাৰ্যকৰী সভাপতি ঋষিৰাজ কৌণ্ডিন্য। বিগত লোকসভা নিৰ্বাচনত আপৰ টিকটত শোণিতপুৰ লোকসভা সমন্বিত প্ৰতিদ্বন্দ্বিতা কৰি মাথোঁ ৩৩ হাজাৰ

ভোট লাভ কৰা ঋষিৰাজ কৌণ্ডিন্যই আজি সভাপতি অখিল গগৈৰ উপস্থিতিত ৰাইজৰ দলত যোগদান কৰে। মুঠতে এতিয়া আপত ঝাড়ু মাৰিবলৈ আৰম্ভ কৰিছে অখিল গগৈয়ে। আজি তেজপুৰত ৰাইজৰ দলৰ এখন বিশেষ সভা অনুষ্ঠিত হয়। এই সভাত ৰাইজৰ দলৰ কেইবাবাৰো নেতা-কৰ্মী উপস্থিত থাকে। আপ ত্যাগ কৰা ঋষিৰাজ কৌণ্ডিন্যই ৰাইজৰ দলত যোগদান কৰে। আনহাতে জাতীয় স্বহীদ জয়ৰাম বৰুৱাৰ কন্যা তথা অসম গণ পৰিষদৰ নেত্ৰী মমী বৰুৱাই ৰাইজৰ দলত যোগদান

কৰে। ঋষিৰাজ কৌণ্ডিন্য আৰু মমী বৰুৱাৰ লগতে আছুৰ জিলা, মহকুমা আৰু আঞ্চলিক পৰ্যায়ৰ কেইবাজনো ছাত্ৰ নেতাই ৰাইজৰ দলত যোগদান কৰে। অখিল গগৈয়ে সকলো নেতা-নেত্ৰীক দলীয় গ’লবস্ত্ৰৰে আদৰণি জনায়। উল্লেখ্য, আম আদমী পাৰ্টীৰ ৰাজ্যিক সভাপতি মনোজ ধানোৱাৰ, ৰাজ্যিক মহিলা সমিতিৰ সভানেত্ৰী মাছুমা বেগমে দল ত্যাগ কৰিছে। ইয়াৰ পিছতে কাৰ্যকৰী সভাপতি ঋষিৰাজ কৌণ্ডিন্যই দল ত্যাগ কৰে। পঞ্চায়ত নিৰ্বাচনৰ প্ৰচাৰৰ মাজতে আপ ত্যাগ কৰে।

■ প্রথম পৃষ্ঠাৰ পৰা...

গগনাৰ মাতত মুখৰ সমগ্ৰ ৰাজ্য। ঋতুৰাজ বসন্তৰ আগমনৰ লগে লগে সকলোৰে মন-প্ৰাণ চুই যায় অনামী অনুভৱে। গাভৰুজনীয়ে তাঁতৰ পাতত বহি চেনাইৰ সৈতে সংসাৰ গঢ়াৰ সপোন দেখে ব'হাগতেই। কুলি-কেতেকীৰ সুৰীয়া মাতে হেন্দোলনি তোলে সকলোৰে মনত। মুঠৰ ওপৰত অসমীয়াৰ জনজীৱনত ব'হাগৰ কথা কৈ শেষ কৰিব নোৱাৰি। কাইলৈ ৰঙালীৰ উৰুকা। অসমীয়া ৰাইজে অধীৰ আগহেৰে বাট চাই থকা হেঁপাহৰ ব'হাগ আহি পদূলিমুখ পোৱাত দুগুণ উৎসাহেৰে গাঁৱৰ ডেকা-গাভৰুৱে মাহজোৰা বিহুটি উদযাপনৰ বাবে সাজু হৈ উঠিছে। ব্যতিক্ৰম নহয় নদীদ্বীপ মাজুলীও। বিহু বুলি ক'লে মাজুলীৰ গুৰু আৰু গাখীৰৰ কথা নক'লে আধৰুৱা হৈ পৰে। বিশেষকৈ দক্ষিণপাট-জেংৰাইমুখৰ থমা দৈ আৰু ভকত চাপৰিৰ গুৰু আৰু তিলে বজাৰ দখল কৰিবলৈ সক্ষম হৈছে। মাজুলীৰ শালমৰাৰ টেকেলি, কলহৰো চাহিদা বৃদ্ধি পায়। বজাৰ দখল কৰিছে মাজুলীৰ

■ প্রথম পৃষ্ঠাৰ পৰা...

অনুমোদন লাভ কৰা ৰাকফ সংশোধনী আইনক লৈ দেশজুৰি উঠিছে প্ৰতিবাদৰ জোৱাৰ। এই আইনক লৈ প্ৰতিবাদে হিংসাত্মক ৰূপ ধাৰণ কৰিছে পশ্চিম বংগৰ মুৰ্ছিদাবাদ, হুগলী আৰু দক্ষিণ ২৪ পৰগনাৰ দৰে জিলাত। ইতিমধ্যে এই হিংসাত্মক পৰিস্থিতিত তিনিজন লোকে প্ৰাণ হেৰুৱাইছে। পৰিস্থিতিৰ ভয়াবহতাই ইতিমধ্যে দাৰস্থ হৈছে উচ্চ ন্যায়ালয়ৰ। বিধানসভাৰ বিৰোধী নেতা শুভেন্দু অধিকাৰীয়ে কলকাতা উচ্চ ন্যায়ালয়ত গোচৰ ৰুজু কৰিছে। অৱশ্যে দেশজুৰি সৃষ্টি হোৱা এই উত্তপ্ত পৰিস্থিতিৰ মাজতো ভিন্ন অসমৰ ছবি। এই বিতৰ্কিত আইনখনক লৈ কোনো বৃহৎ প্ৰতিবাদ হোৱা নাই অসমত। আৰু এই নীৰৱ পৰিস্থিতিত মুখ্যমন্ত্ৰী ড॰ হিমন্ত বিশ্ব শৰ্মাই ছ'চিয়েল মিডিয়াত এটা গুৰুত্বপূৰ্ণ বাৰ্তা প্ৰদান কৰে। তেওঁ সামাজিক মাধ্যমত অসমৰ শান্তি-শৃংখলাৰ বাবে আৰক্ষীক ধন্যবাদ জনাই লিখে, "যদিও অসমত মুছলমান জনসংখ্যা প্ৰায় ৪০ শতাংশ,

আহি পালে হেঁপাহৰ ৰঙালী

উৎপাদিত থলুৱা সামগ্ৰীয়ে। গৰু বিহুৰ দিনা গৰু চাতৰ বাবে ব্যৱহৃত লাও, বেঙেনা, কেৰেলা, থেকেৰা, জাতিলাও, তিৰুঁহ আদি সামগ্ৰীৰে মাজুলীৰ প্ৰত্যেকখন বজাৰেই এতিয়া দখল কৰিছে। নিজৰ উৎপাদিত শাক-পাচলিসমূহ বজাৰলৈ উলিয়াই আনিছে কৃষকে। উৰুকাৰ দিনা ঢেঁকীৰ গুম গুম শব্দত ৰজনজনাইছে মাজুলীৰ গ্ৰামাঞ্চল। গাভৰু, বোৱাৰীৰ হাঁহিৰ খিলখিলনি শব্দৰে ঢেঁকীশালত সান্ধহ, পিঠাগুড়ি খুন্দি বিহুৰ বাবে অতিথিক আপ্যায়ন কৰিবলৈ সাজু কৰি তুলিছে। মাজুলীৰ চৌদিশে এতিয়া ৰঙালীক আদৰিবৰ বাবে আনন্দ-উল্লাস পৰিলক্ষিত হৈছে। মাজুলীৰ সত্ৰসমূহৰ সত্ৰাধিকাৰসকলৰ লগতে বৈষ্ণৱসকলে সত্ৰীয়া পৰম্পৰা ৰক্ষা কৰি ব'হাগ বিহু উদযাপন কৰিব। আনহাতে মাজুলীৰ ঐতিহাসিক আউনীআতি সত্ৰই পৰম্পৰা ৰক্ষা কৰি প্ৰতিষ্ঠা কালৰে পৰা সত্ৰখনৰ বৈষ্ণৱসকলৰ মাজত ব'হাগৰ বিহুৰ দিনা বোকা খেল খেলি উদযাপন কৰিব ব'হাগ

বিহু। সত্ৰখনৰ বৈষ্ণৱসকলে সকলোৱে একলগ হৈ মানুহ বিহুৰ দিনাই পৰম্পৰা ৰক্ষা কৰি শান্তি-সম্প্ৰীতি আৰু ভাতৃত্ববোধৰ এনাজৰীডাল কটকটীয়া কৰি তোলাৰ লগতে সমাজলৈ যাতে এক বাৰ্তা দিব পাৰি তাৰ বাবে সত্ৰখনে প্ৰত্যেক বৰ্ষতে এই পৰম্পৰা অক্ষুণ্ণ ৰাখি বিহু উদযাপন কৰি আহিছে। প্ৰকৃতিৰ লগত সংপৃক্ত হৈ খেলা এই বোকা খেলে ছালৰ বিভিন্ন ৰোগ নিৰাময় কৰে বুলি বিশ্বাস আছে। সত্ৰখনত বিহুৰ দিনা মূল নামঘৰত সত্ৰাধিকাৰৰ লগতে বৈষ্ণৱসকলে সত্ৰীয়া পৰম্পৰাৰে বিভিন্ন কাৰ্যক্ৰমৰ মাজেদি বিহু উদযাপন কৰিব। মাজুলীৰ প্ৰায়সমূহ গাঁৱতে যুৱকসকলে বোকা খেলি শান্তি-সম্প্ৰীতিৰ বাৰ্তা দি বোকা খেলাৰ পৰম্পৰা আছে। জীয়াৰী, বোৱাৰীসকলেও হালধি খেলি ব'হাগৰ বিহুত আনন্দ-স্বৰ্গীৰ্তি কৰে। আজি মাজুলীৰ বিদ্যালয়সমূহৰ বিহু আদৰণি অনুষ্ঠানৰ জৰিয়তে বিহু আদৰণি অনুষ্ঠিত হয়। এনেদৰেই মাজুলীত ব'হাগ বিহু উদযাপন কৰিবলৈ সকলো ব্যস্ত।

নাই প্ৰতিবাদ! আৰক্ষীক ধন্যবাদ

তথাপিও ৰাকফ সংশোধনী আইনৰ বিৰুদ্ধে প্ৰতিবাদ মাত্ৰ তিনি ঠাইতহে হৈছে, আৰু তেতিয়াও ১৫০ জনতকৈও কম লোকে অংশগ্ৰহণ কৰিছে। ৰাজ্যৰ শান্তি-শৃংখলা বজাই ৰখাৰ ক্ষেত্ৰত দায়িত্বশীল ভূমিকা লোৱাৰ বাবে আৰক্ষী বাহিনীক ধন্যবাদ জনাইছো।" লগতে মুখ্যমন্ত্ৰী ড॰ শৰ্মাই কয় যে অসমত বৈশাখী আৰু বিহু উৎসৱৰ প্ৰস্তুতি সম্প্ৰীতিৰ বাতাবৰণত আগবাঢ়িছে। এই আইনক লৈ কিছু ঠাইত যি প্ৰতিবাদ হৈছে সেয়া সম্পূৰ্ণ শান্তিপূৰ্ণ আৰু সু-পৰিচালিতৰূপত হৈছে। আজি কেবিনেট বৈঠকৰ পিছত সংবাদমেলক সম্বোধন কৰি মুখ্যমন্ত্ৰীয়ে দাবী কৰে শুকুৰবাৰে অসমত ৰাকফ আইনৰ বিৰুদ্ধে বৃহৎ প্ৰতিবাদৰ পৰিকল্পনা কৰা হৈছিল। কিন্তু এই সন্দৰ্ভত চোৰাংচোৱাৰ পৰা খবৰ লাভ কৰাৰ পিছতে আৰক্ষী-প্ৰশাসন সন্তুষ্ট হৈ পৰে, যাৰ ফলত পৰিস্থিতি শান্তিপূৰ্ণ হয়। অৱশ্যে মুখ্যমন্ত্ৰীৰ এই বক্তব্যৰ বিৰুদ্ধে মাত্ৰ মাতিছে অল ইণ্ডিয়া

ইউনাইটেড ডেম'ক্ৰেটিক ফ্ৰণ্ট চমুকৈ এআইইউডিএফে। দলৰ সাধাৰণ সম্পাদক ৰফিকুল ইছলামে স্পষ্টকৈ কয়, "অসমৰ মুছলমানসকল সুখী নহয়, আৰু মুখ্যমন্ত্ৰী সুখী হ'বলগীয়া একো নাই।" সংবাদ মাধ্যমৰ আগত দলৰ এগৰাকী বিধায়কে কয়, "অসমৰ প্ৰতিজন মুছলমানে এই সংশোধনী বাতিল হোৱাটো বিচাৰিছে। বিজেপিয়ে ৰাকফৰ মাটি কাঢ়ি নিয়াৰ যড়যন্ত্ৰ কৰিছে। ইয়াৰ বিৰুদ্ধে আমি উচ্চতম ন্যায়ালয়লৈ যাম আৰু গণতান্ত্ৰিকভাৱে আমাৰ প্ৰতিবাদ অব্যাহত ৰাখিম।" বৰ্তমান সমগ্ৰ দেশ ৰাকফ সংশোধনী আইনক লৈ বিভক্ত। পশ্চিমবংগত ৰক্তাক্ত প্ৰতিবাদে শিখৰত উপনীত হোৱাৰ সময়তে অসমৰ প্ৰশাসনে দাবী কৰিছে যে পৰিস্থিতি শান্ত আৰু নিয়ন্ত্ৰণত আছে। কিন্তু মুছলমান সংগঠনৰ বক্তব্যৰ পৰা স্পষ্ট যে ৰাকফ আইনৰ ওপৰত তেওঁলোকৰ স্থিতি দৃঢ় আৰু প্ৰয়োজন হ'লে কঠিন পথ ল'বলৈ সাজু।

■ প্রথম পৃষ্ঠাৰ পৰা...

সুধাকণ্ঠৰ নামত মুদ্ৰা প্ৰৱৰ্তনৰ অনুৰোধ

কেইবাটাও গুৰুত্বপূৰ্ণ সিদ্ধান্ত। বৈঠকৰ অন্তত মুখ্যমন্ত্ৰী ড॰ হিমন্ত বিশ্ব শৰ্মাই সংবাদমেল সম্বোধন কৰি জনায় যে ৰাজ্যত নতুনকৈ ১০ খন সম জিলা গঠন কৰা হ'ব। এই নতুন সম জিলাসমূহ হ'ব— বকো-ছয়গাঁও, পলাশবাৰী, শোণিতপুৰ জিলাৰ বৰচলা আৰু ৰঙাপাৰা, তিনিচুকীয়া জিলাৰ মাকুম আৰু ডিগবৈ, যোৰহাট জিলাৰ টীয়ক, মৰিয়নি, কাছাৰৰ ধলাই আৰু গোৱালপাৰাৰ দুধনৈ। এই সিদ্ধান্তই প্ৰশাসনিক কাম-কাজ পৰিচালনাৰ ক্ষেত্ৰত অধিক বিকেন্দ্ৰীকৰণ, জনসেৱাৰ সহজ উপলব্ধতা আৰু উন্নয়নৰ গতি তীব্ৰ কৰিব বুলি

আশা কৰা হৈছে। এই বৈঠকতে ৰাজ্য চৰকাৰে নিৰ্মাণ হৈ থকা ৮ খন কেন্দ্ৰৰ প্ৰতিষ্ঠান— ডিফু, ধুবুৰী, তিনিচুকীয়া, গোলাঘাট, শিৱসাগৰ, নগাঁও, নলবাৰী আৰু গোৱালপাৰাৰ বাবে ২৫০ কোটি টকা অনুমোদন কৰে। ইতিমধ্যে এই ক্ষেত্ৰত ২৫০০ কোটি টকাৰ ব্যয় হৈছিল। লগতে, বোকাখাট, ডিব্ৰুগড়, যোৰহাট আৰু বজালীৰ গাখীৰ উৎপাদন কেন্দ্ৰসমূহক North-East Dairy and Foods Limited নামৰ অসম চৰকাৰ আৰু ভাৰত চৰকাৰৰ যৌথ সংস্থাৰ পৰিচালনাৰ দায়িত্ব দিয়া হয়। কেবিনেটে ড॰ ভূপেন হাজৰিকাৰ জন্ম শতবাৰ্ষিকী উদযাপন

কৰিবলৈ সিদ্ধান্ত গ্ৰহণ কৰে। ৮ ছেপ্টেম্বৰত গুৱাহাটী বা দিল্লীত আৰম্ভণী অনুষ্ঠান অনুষ্ঠিত হ'ব, য'ত প্ৰধানমন্ত্ৰী অথবা ৰাষ্ট্ৰপতি উপস্থিত থাকিব। জন্ম শতবাৰ্ষিকী উপলক্ষে মুখ্যমন্ত্ৰীৰ অধ্যক্ষতাত ৫০ জনীয়া সমিতি গঠন কৰা হ'ব আৰু ৭ খন উত্তৰ-পূবৰ ৰাজ্যৰ মুখ্যমন্ত্ৰীসকল হ'ব এই সমিতিৰ পৃষ্ঠপোষক। সুধাকণ্ঠৰ জীৱনী ১০ লাখ লোকক উপহাৰ হিচাপে প্ৰদান কৰা হ'ব, যি অনুৰাধা শৰ্মা পূজাৰীৰ সম্পাদনাত সকলো ভাষালৈ অনূদিত হ'ব। লগতে তিনিটা ভাষাত তথ্যচিত্ৰ নিৰ্মাণ আৰু মুদ্ৰা প্ৰৱৰ্তনৰ বাবে RBI ক আহ্বান জনাব চৰকাৰে।

■ প্রথম পৃষ্ঠাৰ পৰা...

পঞ্চায়ত নিৰ্বাচনৰ টিকট প্ৰদানৰ নামত ধন লোৱা বুলি অভিযোগ উত্থাপন হোৱাৰ সময়তে আজি বৰদলৈক আক্ৰমণৰ লক্ষ্য কৰি লয় মন্ত্ৰী পীয়ুষ হাজৰিকাই। প্ৰদ্যুৎ বৰদলৈয়ে নিজকে গংগাৰ পানীৰ দৰে পৱিত্ৰ, মিনাৰেল ৱাটাৰতকৈ ওপৰত কিন্তু তেওঁৰ বিৰুদ্ধে ২০ লাখ টকা লোৱাৰ অভিযোগ উঠিছে বুলি কৈ কটাক্ষ কৰে মন্ত্ৰী হাজৰিকাই। সাংসদ প্ৰদ্যুৎ বৰদলৈয়ে লাহৰীঘাটত দলৰ প্ৰাৰ্থিত্বপ্ৰত্যাশী যুৱতীয়ে ২০ লাখ টকা দাবী কৰাৰ অভিযোগ উত্থাপিত হোৱাত তীব্ৰ প্ৰতিক্ৰিয়াৰ সৃষ্টি হয়। প্ৰতিক্ৰিয়াৰ মাজতে বৰদলৈক কটাক্ষ কৰি হাজৰিকাই কয় যে প্ৰদ্যুৎ বৰদলৈৰ বিৰুদ্ধে ৰজলিন ফাৰুকি নামৰ এগৰাকী যুৱতীয়ে ২০ লাখ টকা দাবী কৰা বুলি কালি সংবাদ মাধ্যমৰ আগত স্পষ্টকৈ কৈছে। এই সন্দৰ্ভত ফোন ৰেকৰ্ড আছে বুলিও

যুৱতীগৰাকীয়ে কৈছে। ইংলিছ স্পীকিং প্ৰদ্যুৎ বৰদলৈয়ে এনেকুৱা কাম কৰিব বুলি মানুহে হয়তো নাভাৰেও। কিন্তু কংগ্ৰেছ দলৰ এইটো এটা চৰিত্ৰ। টিকট দি পইচা গোটোৱাটো কংগ্ৰেছ দলৰ চৰিত্ৰ। আগৰ পৰাই কংগ্ৰেছ দলে এনে কাম কৰি আহিছে। অকল লাহৰীঘাটৰ পৰাই এই খবৰ অহা নাই। ধুবুৰী, গোৱালপাৰা আদি প্ৰত্যেকখন জিলাৰ পৰাই বিশেষকৈ সংখ্যালঘু বসতিপ্ৰধান অঞ্চলত য'ত নিৰ্বাচন হৈছে তাৰ পৰাই এই অভিযোগবোৰ আহিছে। এইবোৰ দিনে-ৰাতিয়ে আমি টিভিত দেখি আছে। সংখ্যালঘু ৰাইজক তেওঁলোকে এইদৰে প্ৰতাৰণা কৰে। পুনৰ কংগ্ৰেছৰ আভ্যন্তৰীণ নীতিৰ ফোঁপোলা স্বৰূপটো ৰাইজৰ সন্মুখত উদঙাই দিছে। ২০-৩০ লাখ টকা খৰচ কৰি যদি কোনোবাই টিকট লয়, তেন্তে টকা দি টিকট

লাভ কৰা মানুহজনে সেই টকা উলিয়াই ল'ব আৰু সেয়া অন্যায় কৰি, দুৰ্নীতি কৰিয়েই তেওঁ উলিয়াব। মানে কংগ্ৰেছ দলে টিকট দিয়াৰ দিনাখনেই তেওঁলোকৰ প্ৰাৰ্থীসকলক দুৰ্নীতিত নিমজ্জিত হোৱাৰ লাইচেন্স দিছে। অসমৰ ৰাজনীতিত নিজক সকলোতকৈ ক্লীনেষ্ট বুলি ভবা ব্যক্তিজনেই হৈছে প্ৰদ্যুৎ বৰদলৈ। তেওঁ নিজক গংগাৰ পৱিত্ৰ পানী বুলি ভাবে। তেওঁ মিনাৰেল ৱাটাৰতকৈও ওপৰত। প্ৰদ্যুৎ বৰদলৈৰ বিৰুদ্ধে প্ৰসন্ন তুৰুং আৰু পত্নীক হত্যাৰ অভিযোগ আছে বুলি মন্ত্ৰীগৰাকীয়ে অভিযোগ কৰে। পীয়ুষ হাজৰিকাই আৰু কয় যে প্ৰদ্যুৎ বৰদলৈক অসমৰ মানুহে আন্ধাৰৰ ৰজা বুলি কয়। তেওঁৰ দিনতেই অসমৰ গঁড় মাৰি শেষ হ'ল। সেই ব্যক্তিজনে নিজে ভাবে যে তেওঁৰ দৰে চাফা মানুহ অসমত দ্বিতীয়জন নাই।

■ প্রথম পৃষ্ঠাৰ পৰা...

মনোনয়ন দাখিল কৰিব নিদিয়াৰ গুৰুতৰ অভিযোগ উত্থাপন হৈছে। বিশেষকৈ শোণিতপুৰ জিলাৰ নদুৱাৰ সমষ্টিত কংগ্ৰেছ প্ৰাৰ্থীক বিজেপিৰ গুণ্ডাবাহিনীয়ে মনোনয়ন দাখিল কৰিব নিদিয়াৰ গুৰুতৰ অভিযোগৰ মাজতে কালি শোণিতপুৰ জিলা কংগ্ৰেছৰ সভাপতি দাদুল বৰকটকীক বিজেপিৰ গুণ্ডাই মনোনয়ন দাখিলত বাধা দিয়া কাৰ্যৰ বিৰোধ কৰাত আক্ৰমণ কৰিছিল। সেই দৃশ্য কেমেৰাত বন্দী হয়। দাদুল বৰকটকীক হাস্পতালত ভৰ্তি কৰিবলগীয়া হয়। বিৰোধী দলৰ প্ৰতি প্ৰশাসন তথা শাসকীয় দলৰ নেতা-কৰ্মীয়ে ভয় ভাবুকি প্ৰদান কৰাত অতিষ্ঠ কংগ্ৰেছ নেতা-কৰ্মীয়ে নদুৱাৰ সমষ্টিত স্বচ্ছ আৰু নিকা নহয় বুলি আশংকা কৰিছে। যাৰ বাবে নদুৱাৰ সমষ্টিত পঞ্চায়ত নিৰ্বাচন বাতিল কৰি পুনৰ তাৰিখ ঘোষণা কৰি স্বচ্ছ নিকাকৈ পঞ্চায়ত নিৰ্বাচন অনুষ্ঠিত কৰিবলৈ দাবী জনায়। কংগ্ৰেছৰ প্ৰাৰ্থীক মনোনয়ন দাখিল কৰিব নিদিয়াত আজি শোণিতপুৰ জিলা আয়ুক্তৰ কাৰ্যালয়ত উত্তপ্ত পৰিস্থিতিৰ সৃষ্টি কৰে নেতা-কৰ্মীয়ে। মনোনয়ন দাখিল কৰিব নিদিয়াৰ লগতে শোণিতপুৰ জিলা কংগ্ৰেছৰ সভাপতি দাদুল বৰকটকীক নিৰ্মমভাৱে প্ৰহাৰ কৰাত ক্ষুব্ধ কংগ্ৰেছৰ নেতা-কৰ্মীয়ে শোণিতপুৰ জিলা আয়ুক্তৰ কাৰ্যালয়ত উত্তাল প্ৰতিবাদ সাব্যস্ত কৰে। বিজেপি নেতাৰ গুণ্ডাগিৰি বন্ধ কৰক, গণতন্ত্ৰ ৰক্ষা কৰক, ভয়-

ভাবুকি নচলিব, পদ্ম হাজৰিকাৰ গুণ্ডাগিৰি নচলিব আদি শ্ল'গানেৰে তেজপুৰস্থিত শোণিতপুৰ জিলা আয়ুক্ত কাৰ্যালয়ত উত্তপ্ত পৰিস্থিতিৰ সৃষ্টি কৰে। নদুৱাৰ সমষ্টিত পঞ্চায়ত নিৰ্বাচনৰ বাবে ৱাৰ্ড সদস্য, কাউন্সিলাৰ প্ৰাৰ্থীসকলে মনোনয়ন দাখিল কৰিব নিদিলে বিজেপিৰ একাংশ গুণ্ডাই। বিগত কেইবাটাও দিন ধৰি কংগ্ৰেছৰ নেতাই এই অভিযোগ উত্থাপন কৰি আহিছে। জিলা আয়ুক্তক অভিযোগ দাখিল কৰিছে। কংগ্ৰেছৰ নেতা-কৰ্মীয়ে সুৰক্ষাৰ ব্যৱস্থা কৰিবলৈ দাবী জনাইছে। কিন্তু প্ৰশাসনে গুৰুত্ব নিদিয়াত আজি ক্ষুব্ধ হৈ কংগ্ৰেছৰ নেতা-কৰ্মীসকলে শোণিতপুৰ জিলা কংগ্ৰেছৰ কাৰ্যালয়ত উপস্থিত হৈ উত্তাল প্ৰতিবাদ সাব্যস্ত কৰে। প্ৰতিবাদ সাব্যস্ত কৰাৰ অন্তত এগৰাকী কংগ্ৰেছ নেত্ৰীয়ে কয় যে আমি আজি লজ্জিত। জামুগুৰি এখন ঐতিহ্যমণ্ডিত ঠাই। যিখন ঠাইত আজি গুণ্ডাগিৰি কৰা হৈছে। যেতিয়া দাদুল বৰকটকীক মাৰি থকা হৈছিল তেতিয়া মই ভিডিঅ' কৰি আছিলো। তেতিয়া মোক কৈছে এইজনী কংগ্ৰেছত নতুনকৈ আহিছে। মই ভিডিঅ'টো নল'লে দাদুল বৰকটকীৰ সৈতে কি হৈছে সেয়া প্ৰমাণ নাথাকিলহেঁতেন। মোক পিছফালৰ পৰা চুলি টানিছিল। বিডিঅ' অফিচৰ চকীত বহাৰ পৰা উঠাই দিয়াত মহিলা কংগ্ৰেছ নেত্ৰীগৰাকীয়ে কয়

যে আমি বিজেপি-কংগ্ৰেছ পিছত কৰিম। মানৱতা ক'ত গ'ল বুলি প্ৰশ্ন কৰি মহিলা কংগ্ৰেছ নেত্ৰীগৰাকীয়ে কয় যে জিলা আয়ুক্তৰ কাৰ্যালয়ত কেইবাগৰাকীও কংগ্ৰেছ নেতা-কৰ্মীৰ সৈতে আহি ডিচিক পাঁচ-ছবাৰ সাক্ষাৎ কৰিছে। উপায়ুক্তই চিআৰপিএফ দিম বুলি লিখি দিছে। দাদুল বৰকটকীক যিজন যুৱকে মাৰধৰ কৰিছিল সেইজন যুৱকক জামুগুৰি আৰক্ষী থানাৰ অ'চিয়ে বিৰোধীৰ মনোনয়ন ফালিবলৈ বিডিঅ' অফিচৰ ভিতৰলৈ যাবলৈ দিছিল। তাৰ পিছতো আমি কাৰো গাত হাত দিয়া নাই। এতিয়া প্ৰশ্ন হৈছে আমাক কোনে ৰক্ষা কৰিব। আন এগৰাকী জ্যেষ্ঠ কংগ্ৰেছ নেত্ৰীয়ে কয় যে পদ্ম হাজৰিকাৰ মানুহে কংগ্ৰেছৰ প্ৰত্যাশিত প্ৰাৰ্থীক মনোনয়ন দাখিল কৰিব নিদিলে। বিডিঅ' অফিচত পদ্ম হাজৰিকাৰ ৮ গৰাকী যুৱক-যুৱতীয়ে কংগ্ৰেছৰ ৱাৰ্ড সদস্য, কাউন্সিলাৰৰ বাবে মনোনয়ন দাখিল কৰিবলৈ যোৱাৰ সময়ত নথি-পত্ৰ নি বাহিৰত ৰৈ থকা সমাগমত সোমাই যায়। কংগ্ৰেছৰ মানুহে নথি বিচাৰি গ'লে মাৰধৰ কৰে। মাৰধৰ কৰি তাত পেলাই থৈ যায় কংগ্ৰেছ কৰ্মীক। এজন কংগ্ৰেছ কৰ্মীয়ে তেওঁ জ্যেষ্ঠ ভাতৃয়ে কংগ্ৰেছৰ হৈ নিৰ্বাচনী খেলিছে কিন্তু বাৰে বাৰে ভাবুকি দি আহিছে। কংগ্ৰেছ কৰ্মীয়ে যদি স্পষ্টকৈ কয় যে মই পদ্ম হাজৰিকাক কৈছো। যদি মোৰ দাদাৰ কিবা এটা হয় তেন্তে চাই ল'ব।

■ ষষ্ঠ পৃষ্ঠাৰ পৰা...

একেখন চাইকেলতে উঠি মৰিগাঁও চহৰৰ পৰা জাগীৰোড দিশে গৈ আছিল। তেনে অৱস্থাতে মৰিগাঁও চহৰৰ সমীপৱৰ্তী ওজাৰীত যুৱকজন চাইকেলখনৰ কেৰিয়াৰৰ পৰা উফৰি পৰে। সেই মুহূৰ্ততে বিপৰীত দিশৰ পৰা অহা এখন

দ্ৰুতবেগী অচিনাক্ত বাহনে যুৱকজনক পথৰ ওপৰৰ পৰা মহতিয়াই লৈ যায়। ফলত থিতাতে নিহত হয় যুৱকজন। পৰৱৰ্তী সময়ত মৰিগাঁৱৰ যান বাহন আৰক্ষী ঘটনাস্থলীত উপস্থিত হৈ মৃতদেহটো উদ্ধাৰ কৰি মৰিগাঁও অসামৰিক

চিকিৎসালয়লৈ মৰণোত্তৰ পৰীক্ষাৰ বাবে প্ৰেৰণ কৰে। ইপিনে দুৰ্ঘটনা সংঘটিত কৰি এন্ধাৰত পলায়ন কৰা বাহনখনৰ এই পৰ্যন্ত কোনো তথ্য লাভ কৰিবলৈ সক্ষম হোৱা নাই। যুৱকজনৰ মৃত্যুত বৃহত্তৰ অঞ্চলটোত শোকৰ ছাঁ পৰে।

মৰিগাঁৱৰ ওজাৰীত নিশা পথ দুৰ্ঘটনা

MANUFACTURER OF

CEMENT BRICK, PAVER BLOCK, COLOR PAVER BLOCK, CEMENT TILES

FACTORY ADDRESS : TITKURI, KAMARGAON, RANGIA, KAMRUP(R)

CALL: +91 88 76 99 50 95, +91 99 57 41 80 39



জোনাইত আছু নেতাক আৰক্ষীৰ প্ৰহাৰ কাণ্ডক গৰিহণা অজাপৰ

‘অসমক পুলিচ ৰাজ্য কৰিব মুখ্যমন্ত্ৰীয়ে’

ই-সংবাদ, ১২ এপ্ৰিলঃ সদৌ ধেমাজি জিলা ছাত্ৰ সন্থাৰ অন্তৰ্গত বাহিৰ জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱাক আৰক্ষী বিষয়াই প্ৰহাৰ কৰা ঘটনাক নিন্দা কৰিছে অসম জাতীয় পৰিষদে। আজি এক প্ৰেছবাৰ্তাত দলটোৰ সভাপতি লুৰীণজ্যোতি গগৈ আৰু সাধাৰণ সম্পাদক জগদীশ ভূঞাই কয়, ‘বাহিৰ জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱাক আৰক্ষী বিষয়াই চলোৱা পুলিচ নিৰ্যাতনক আমি নিন্দা কৰিছোঁ। আৰক্ষী বিষয়াৰ বৰবৰ আক্ৰমণৰ বলি হোৱা **শেষাংশ ১০ পৃষ্ঠাত**

বিজেপিৰ দিনত আছুৰ ওপৰত আক্ৰমণ চলিছে। এয়া কিয় হৈছে? আছুৰ নেতৃত্বই আত্মমন্ত্ৰন কৰক

বৰমাত বিপিএফৰ কেন্দ্ৰীয় কাৰ্যনিৰ্বাহক সভা

প্ৰমোদ বড়োৰ দিনত হোৱা নিযুক্তিৰ তদন্ত কৰিব হাণ্ডামাই

ই-সংবাদ, বৰমা ১২ এপ্ৰিলঃ বাক্সা জিলাৰ বৰমাত বৰমা উচ্চতৰ মাধ্যমিক বিদ্যালয় খেলপথাৰত আজি বিপিএফ দলৰ এখন কেন্দ্ৰীয় কাৰ্যনিৰ্বাহক সভা অনুষ্ঠিত হয়। বৰমা বিধান সভা সমষ্টিৰ প্ৰাক্তন বিধায়ক মনেশ্বৰ ব্ৰহ্মাই উদ্দেশ্য **শেষাংশ ১০ পৃষ্ঠাত**



বিস্কুটৰ বাবেই প্ৰাণ গ'ল ৰাজু হৰিজনৰ

ই-সংবাদ, জাগীৰোড, ১২ এপ্ৰিলঃ শুনি আচহুৱা যেন লাগিলেও এয়াই সত্যত পৰিণত হ'ল জাগীৰোডৰ এটি পৰিয়ালৰ মাজত। ইয়াত এপেকট বিস্কুটৰ বাবেই প্ৰাণ গ'ল এজন নীৰৱ লোকৰ মাত্ৰ দহ টকাৰ মূল্য এপেকট বিস্কুটৰ বাবেই উপৰ্যুপৰি আক্ৰমণ **শেষাংশ ৯ পৃষ্ঠাত**

মৰিগাঁৱৰ ঔজাৰীত নিশা পথ দুৰ্ঘটনা এজনৰ মৃত্যু

ই-সংবাদ, মৰিগাঁও, ১২ এপ্ৰিলঃ মৰিগাঁও জাগীৰোড সংযোগী ঘাইপথৰ ঔজাৰীত যোৱা নিশা সংঘটিত এক পথ দুৰ্ঘটনাত এজন যুৱকৰ থিতাতে মৃত্যু ঘটে। এখন অচিনাক্ত বাহনৰ খুন্দাত থিতাতে নিহত হোৱা যুৱকজন মৰিগাঁও চহৰৰ এৰাগাঁও বৰ্ণসত্ৰৰ বাবুমণি হীৰা বুলি জানিব পৰা গৈছে। প্ৰাপ্ত তথ্য মতে যুৱক জনে নিশা এজন লোকৰ লগত **শেষাংশ ৫ পৃষ্ঠাত**

মন্ত্ৰী পীযুষক সৰ্বীয়নি মৰিগাঁও জিলা কংগ্ৰেছৰ ৰমেশ বৰদলৈৰ

ই-সংবাদ, মৰিগাঁও, ১২ এপ্ৰিলঃ আগন্তুক পঞ্চায়ত নিৰ্বাচনত মৰিগাঁও জিলাত কংগ্ৰেছে ধন লৈ দলীয় টিকেট দিয়া বুলি অভিযোগ তুলি সকলক কঠোৰ ভাবে প্ৰত্যাখ্যান জনাইছে মৰিগাঁও জিলা কংগ্ৰেছ কমিটিৰ সভাপতি ৰমেশ চন্দ্ৰ বৰদলৈয়ে। মৰিগাঁও জিলা কংগ্ৰেছৰ কাৰ্যালয় ক্ষীৰোদ ভৱনত আজি অনুষ্ঠিত কৰা এখন সংবাদমেলত জিলা সভাপতি গৰাকীয়ে কয় যে দলীয় টিকেট দিয়াৰ নামত নগাঁও লোকসভা সমষ্টিৰ কংগ্ৰেছ দলৰ সাংসদ প্ৰদ্যুত বৰদলৈ আৰু তেওঁ প্ৰাৰ্থীৰ পৰা ধন **শেষাংশ ১৩ পৃষ্ঠাত**

উদণ্ড বাইকচালকৰ অতপালি! শতাধিক বাইক জব্দ

ই-সংবাদ, ১২ এপ্ৰিলঃ গুৱাহাটী মহানগৰীত উদণ্ড বাইকচালকৰ বিৰুদ্ধে কঠোৰ অভিযান যান-বাহন আৰক্ষীৰ। মাৰ্চ মাহৰ ২৯ তাৰিখৰ পৰা আৰম্ভ হোৱা এই অভিযানত ১০০ৰো অধিক দুচকীয়া আৰু চাৰিচকীয়া বাহন জব্দ কৰা হৈছে বুলি জানিব পৰা গৈছে। আৰক্ষীয়ে লগতে জানিবলৈ দিছে যে, এই বাহনসমূহত সাধাৰণ অৱস্থাতকৈ অধিক শব্দ উৎপন্ন কৰা ‘মডিফাইড’ হাইলেঞ্চাৰ লগোৱা হৈছিল। এনে ‘মডিফাইড’ চাইকেলসমূহ গুৱাহাটীত শব্দ প্ৰদূষণ সৃষ্টি আৰু এটা অন্যতম কাৰণ হৈ **শেষাংশ ১৩ পৃষ্ঠাত**

গুণ্ডাগিৰি! বিৰোধীক বিজেপিৰ ভাবুকি

ই-সংবাদ বুৰ’, তিনিচুকীয়া, ১২ এপ্ৰিলঃ তিনিচুকীয়া জিলাৰ ৮৪ নং ডিগবৈ বিধানসভা সমষ্টিৰ অন্তৰ্গত বৰতৰাণি ১০ নং ৱাৰ্ডৰ অসম জাতীয় পৰিষদৰ মনোনীত প্ৰাৰ্থী অনিতা মাহাতো কুমীক বিজেপিৰ পঞ্চায়ত পৰ্যায়ৰ নেতা তথা মণ্ডল সম্পাদক চন্দন নেওগে নিৰ্বাচনত অৱতীৰ্ণ হোৱাৰ পৰা আঁতৰি যাবলৈ স্পষ্ট ভাবুকি দিয়াৰ সন্দৰ্ভত অসম জাতীয় পৰিষদৰ তিনিচুকীয়া জিলা সমিতিয়ে আজি তিনিচুকীয়া

ভয়-ভাবুকি প্ৰদান কৰি নিৰ্বাচন জিকাৰ মন বিজেপিৰ উন্নয়নমূলক কাম-কাজ বন্ধ কৰি দিয়াৰ লগতে অৱগোদয়ৰ পৰাও বঞ্চিত কৰাৰ ভাবুকি

প্ৰেছ ক্লাৱত এক সংবাদমেল সন্মোদন কৰে। সংবাদমেলত অ.জ.প.ৰ তিনিচুকীয়া জিলা সমিতিৰ কাৰ্য্যকৰী সভাপতি ৰবুল বৰুৱাই বিজেপি দলৰ পঞ্চায়ত পৰ্যায়ৰ নেতা চন্দন নেওগৰ ভাবুকি **শেষাংশ ১০ পৃষ্ঠাত**

চন্দ্ৰপুৰত নৈৰ ঘাটত মাতৃ-দুই কন্যা নিহত

ঘৰত নাই পানী যোগানৰ ব্যৱস্থা

ই-সংবাদ, ১২ এপ্ৰিলঃ দেশজুৰি হনুমান জয়ন্তী পালনৰ সময়তে নিজ ঘৰত পানী যোগানৰ ব্যৱস্থা নথকাৰ বাবেই একোটা পৰিয়ালৰ তিনি সদস্য প্ৰাণ হেৰুৱাবলগীয়া হৈছে গুৱাহাটীৰ চন্দ্ৰপুৰত। হিন্দুৰ জয়জয়কাৰ কৰিবলৈ দেশত চৰকাৰ গঠন কৰা বুলি দাবী **শেষাংশ ১৩ পৃষ্ঠাত**

দীঘলতী-মাখিয়তী বিচাৰি ৰাইজে খাইছে হাবাখুৰি



ৰমকে জমকে আকৌ আহিল হেঁপাহৰ বিহুটি

জয়ন্ত মুদৈ, বেবেজীয়া, ১২ এপ্ৰিলঃ কাইলৈ ৰঙালী বিহুৰ উৰুকা। ডেকা-গাভৰু ন্যচোনৰ গিৰিপনিত গৃহস্থৰ চোতাল কৰ্পনি উঠাৰ সময়। তোলৰ শব্দত গা সাতখন-আঠখন কৰা

উৰুকাৰ দিনটোৰ ব্যস্ততাৰ আমেজ কিন্তু গণগৰাইজৰ বাবে সুকীয়া। তালী পঘা, মাখিয়তি, দীঘলতীৰ লগতে গৰু বিহুৰ দিনা গৰু নোওৱাৰ হেতু প্ৰয়োজনীয় **শেষাংশ ১০ পৃষ্ঠাত**

■ প্রথম পৃষ্ঠাৰ পৰা...

পীযুষ-আইমীৰ গোচৰত আকৌ গ্ৰেপ্তাৰ

দিয়াৰ পিছতে অসম আৰক্ষীয়ে ইটোৰ পিছত সিটো গোচৰত গ্ৰেপ্তাৰ কৰিছে। ন্যায়ালয়ে জামিন প্ৰদান কৰা নথি লৈ বহুত আশা। পিতৃয়ে প্ৰতিবাৰে কাৰাগাৰত উপস্থিত হয় যদিও বাৰে বাৰে পুত্ৰক ঘৰলৈ নিয়াত নিৰাশ হয়। এবাৰ এবাৰকৈ দুবাৰ জামিন দিয়াৰ পিছতো আৰক্ষীয়ে পুনৰ গ্ৰেপ্তাৰ কৰি বন্দী কৰিছে পুত্ৰক। আজি তৃতীয়বাৰ জামিন প্ৰদান কৰিছিল যদিও পুনৰ আন এখন আৰক্ষী থানাৰ আৰক্ষীয়ে গ্ৰেপ্তাৰ কৰাত বৃদ্ধ পিতৃ অসহায় হৈ পৰিছে। আজি পুত্ৰক মুকলি আকাশৰ তললৈ অনাত বিফল হোৱাত পিতৃয়ে মাটিত বাগৰি অসম আৰক্ষী তথা চৰকাৰৰ হঠকাৰী আৰু আক্ৰোশমূলক কাণ্ডৰ বিৰুদ্ধে প্ৰতিবাদ সাব্যস্ত কৰে। অসম প্ৰদেশ কংগ্ৰেছৰ মুখপাত্ৰ ৰীতম সিঙক আজি তৃতীয়বাৰ অসম আৰক্ষীয়ে গ্ৰেপ্তাৰ কৰাত মৰিগাঁৱত সিঙৰ পিতৃয়ে আৰক্ষীৰ গাড়ীৰ সন্মুখত বাগৰি প্ৰতিবাদ সাব্যস্ত কৰে। আজি মৰিগাঁৱত পুত্ৰ ৰীতম সিঙক গ্ৰেপ্তাৰৰ সময়তে পিতৃয়ে বাধা দি গাড়ীৰ পিছে পিছে দৌৰ দিয়ে। দৌৰ দিয়াতেই ক্ষান্ত নাথাকি আৰক্ষীৰ গাড়ীৰ সন্মুখত শুই দি প্ৰতিবাদ সাব্যস্ত কৰে। কিন্তু এই প্ৰতিবাদ কোনো কামত নাহিল। পুত্ৰক পুনৰ গ্ৰেপ্তাৰ কৰা হয়। আজি মৰিগাঁও জিলা কাৰাগাৰৰ সন্মুখৰ পৰাই জাগীৰোড আৰক্ষীয়ে পুনৰ গ্ৰেপ্তাৰ কৰে ৰীতম সিঙক। ১১ এপ্ৰিলত মৰিগাঁও মুখ্য ন্যায়িক দণ্ডাধীশৰ আদালতে জামিন প্ৰদান কৰিছিল ৰীতমক। কাৰাগাৰৰ কৰ্তৃপক্ষই নিশাৰ ভাগত তেওঁক মুকলি কৰি নিদি আজি দিনৰ ভাগত মুকলি কৰি দিছিল। ৰীতমক ঘৰলৈ নিবৰ বাবে তেওঁৰ পিতৃ-মাতৃ আহি কাৰাগাৰৰ সন্মুখত বৈ আছিল। কাৰাগাৰৰ ভিতৰৰ পৰা ওলাই অহাৰ মুহূৰ্ততে এখন গাড়ী লৈ পূৰ্বৰে পৰা বৈ সাধাৰণ পোছাকত থকা কেইজনমান লোকে তেওঁক টনা-আঁজোৰা কৰি গাড়ীত ভৰাই লৈ জাগীৰোডৰ দিশে লৈ যায়।

ৰীতমক কোনোবাই অপহৰণ কৰা বুলি সন্দেহ কৰি ইয়াৰ পিছতে মৰিগাঁও জিলা কাৰাগাৰৰ সন্মুখত এক উত্তপ্ত পৰিস্থিতিৰ সৃষ্টি হয়। আনকি ৰীতমৰ পিতৃয়ে পুত্ৰক উঠাই নিয়া গাড়ীখনৰ আগত বাগৰি দি তীব্ৰ প্ৰতিবাদ সাব্যস্ত কৰে। পিতৃৰ প্ৰতিবাদক নেওচি ৰীতমক তীব্ৰ গতিত জাগীৰোডৰ দিশত লৈ যোৱা হয়। এই ঘটনাটোৰ পিছতে ৰীতমৰ পৰিয়ালৰ লোক সন্দিহান হোৱাৰ লগতে সকলো বুমেৰাং হৈ পৰিছিল যদিও শেহতীয়াকৈ জানিব পৰা মতে জাগীৰোড সমষ্টিৰ বিধায়ক তথা মন্ত্ৰী পীযুষ হাজৰিকাই জাগীৰোড আৰক্ষী থানাত ৰুজু কৰা গোচৰ এটাত ৰীতমক আৰক্ষীয়ে গ্ৰেপ্তাৰ কৰিছে। প্ৰশিধানযোগ্য যে কিছুদিন পূৰ্বে লখিমপুৰ জিলা কাৰাগাৰৰ পৰা মুকলি হোৱাৰ পিছতে মৰিগাঁও আৰক্ষীয়ে গ্ৰেপ্তাৰ কৰি মৰিগাঁৱলৈ আনিছিল ৰীতম সিঙক। মৰিগাঁও আৰক্ষী থানাত ৰুজু হোৱা এটা গোচৰৰ ভিত্তিত আৰক্ষীয়ে গ্ৰেপ্তাৰ কৰি জে'ল-হাজোতলৈ প্ৰেৰণ কৰিছিল। ইপিনে ৰীতম সিঙক আজি মৰিগাঁও কাৰাগাৰৰ সন্মুখৰ পৰা আৰক্ষীয়ে নাটকীয়ভাৱে গ্ৰেপ্তাৰ কৰা কাৰ্যক পৰিয়ালৰ লোকে বে-আইনী বুলি অভিহিত কৰাৰ লগতে চৰকাৰ আৰু আৰক্ষী-প্ৰশাসনে তেওঁক আক্ৰোশমূলকভাৱে এটাৰ পিছত আন এটা ভুৱা গোচৰ জাপি দি বাৰে বাৰে গ্ৰেপ্তাৰ কৰা বুলি গভীৰ ক্ষোভ প্ৰকাশ কৰিছে। আনহাতে ৰীতমৰ বৃদ্ধ পিতৃ-মাতৃ, মৰিগাঁও জিলা কংগ্ৰেছৰ সভাপতি ৰমেশ চন্দ্ৰ বৰদলৈ আৰু আইন কোষৰ সচিব জ্যেষ্ঠ অধিবক্তা পবিত্ৰ বৰাই এনে কাৰ্যক ধিক্কাৰ আৰু গৰিহণা দিছে। অসম প্ৰদেশ কংগ্ৰেছ কমিটীয়ে মুখপাত্ৰ ৰীতম সিঙক তৃতীয়বাৰৰ বাবে জাগীৰোড আৰক্ষীয়ে গ্ৰেপ্তাৰ কৰা ঘটনাক তীব্ৰ গৰিহণা দিছে। অসম প্ৰদেশ কংগ্ৰেছ কমিটীয়ে কয় যে ক্ষমতাৰ বাগিত বলীয়ান মুখ্যমন্ত্ৰী আৰু তেখেতৰ মন্ত্ৰীসকলে জনা উচিত ক্ষমতা

চিৰস্থায়ী নহয়। এজন মানুহক বাৰে বাৰে হাৰাশাস্তিৰ প্ৰত্যুত্তৰ ৰাইজে নিশ্চয় আহি থকা দিনবোৰত দিব। মাথোঁ সময়ৰ অপেক্ষা। অসম প্ৰদেশ কংগ্ৰেছৰ কংগ্ৰেছৰ মিডিয়া বিভাগৰ অধ্যক্ষ বেদব্ৰত বৰাই ৰীতম সিঙক পুনৰ গ্ৰেপ্তাৰ কৰা কাণ্ডক লৈ তীব্ৰ প্ৰতিক্ৰিয়া ব্যক্ত কৰিছে। ৰীতম সিঙৰ পিতৃয়ে মাটিত শুই পুত্ৰক পুনৰ গ্ৰেপ্তাৰৰ বিৰুদ্ধে কৰা প্ৰতিবাদৰ ফটো শ্বেয়াৰ কৰি বৰাই কয় যে ৰীতম সিঙৰ দেউতাক এইজন। আজি গুৱাহাটী উচ্চ ন্যায়ালয়ৰ জামিন নিৰ্দেশ লৈ মৰিগাঁও কাৰাগাৰৰ পৰা পুত্ৰক আনিবলৈ গৈছিল যদিও পুনৰ তৃতীয়বাৰৰ বাবে আৰক্ষীয়ে গ্ৰেপ্তাৰ কৰি লৈ যায় ৰীতমক। ১৫ মাৰ্চত বহু বিতৰ্কিত বিজেপি বিধায়ক মানৱ ডেকাৰ বিৰুদ্ধে সামাজিক মাধ্যমত তথ্য উন্মোচন কৰি গ্ৰেপ্তাৰ হৈছিল ৰীতম সিং। লখিমপুৰ আৰক্ষীয়ে ১৫ মাৰ্চত গুৱাহাটীৰ নিজ বাসভৱনত গ্ৰেপ্তাৰ কৰি লখিমপুৰলৈ লৈ গৈছিল ৰীতম সিঙক। ৪ এপ্ৰিলত গুৱাহাটী উচ্চ ন্যায়ালয়ে জামিন প্ৰদানৰ পিছতে লখিমপুৰ কাৰাগাৰতে মৰিগাঁও আৰক্ষীয়ে সিঙক পুনৰ গ্ৰেপ্তাৰ কৰিছিল। সিঙক ৯০/২০২৫ নম্বৰৰ গোচৰত পুনৰ গ্ৰেপ্তাৰ কৰা হৈছিল। কংগ্ৰেছৰ মুখপাত্ৰজনৰ বিৰুদ্ধে বিজেপিৰ বিতৰ্কিত বিধায়ক মানৱ ডেকাৰ পত্নী ৰাজশ্ৰী শইকীয়াই লখিমপুৰ সদৰ থানাত এক গোচৰ ৰুজু কৰিছিল। ৰীতম সিঙে সামাজিক মাধ্যমত বিধায়কজনৰ বিৰুদ্ধে ধৰ্ষণৰ গোচৰ ৰুজু হৈ থকাৰ অভিযোগ অনাৰ লগতে ‘ঘৰজোঁৱাই’ বুলি অভিযোগ আনিছিল। বিধায়ক পত্নীয়ে এই অভিযোগে বিধায়ক আৰু তেওঁৰ মানহানি হোৱা বুলি গোচৰ ৰুজু কৰিছিল আৰু বিএনএচৰ ৩৫৬ (২-বি) অধীনত গোচৰ ৰুজু হৈছিল। উল্লেখ্য যে আন এটা গোচৰত বিধায়ক পত্নীয়ে অনুসূচিত জাতিৰ হোৱাৰ বাবে তেওঁৰ সুৰক্ষা বিচাৰি আবেদন কৰিছিল।

■ প্রথম পৃষ্ঠাৰ পৰা...

মুৰ্ছিদাবাদত ৰাকফৰ বিৰুদ্ধে ভয়ংকৰ

ছিল-মোহৰেৰে আইনত পৰিণত হোৱা ৰাকফ আইনৰ বিৰুদ্ধে উত্তপ্ত হৈ পৰিছে পশ্চিমবংগ। ৰাজ্যখনৰ মুৰ্ছিদাবাদত বিগত তিনিদিন ধৰি এই আইনৰ বিৰুদ্ধে সৃষ্টি হোৱা হিংসাত্মক পৰিস্থিতিৰ বাবে বিৰাজ কৰিছে আতংকৰ। ভয়াৱহ পৰিস্থিতিত বিগত তিনি দিনত তিনিজনকৈ লোক নিহত হোৱাৰ লগতে আহত হৈছে আন বহু লোকে। এই হিংসা পৰিস্থিতিৰ মাজতে ছাফৰাবাদত নিৰ্মমভাৱে হত্যা কৰা হৈছিল এহাল পিতা-পুত্ৰক। ইফালে পৰিস্থিতি অধিক উত্তেজনাপূৰ্ণ হৈ পৰাৰ পৰিপ্ৰেক্ষিতত মুৰ্ছিদাবাদত কেন্দ্ৰীয় বাহিনী মোতায়েনৰ নিৰ্দেশ দিছে কলকাতা উচ্চ ন্যায়ালয়ে। হাইক'ৰ্টৰ ৰায়দানত ন্যায়াধীশ সৌমেন সেন আৰু ৰাজ্য বসু চৌধুৰীৰ নেতৃত্বত গঠিত বিভাগীয় বিচাৰপীঠে মুৰ্ছিদাবাদৰ হিংসাত্মক অঞ্চললৈ কেন্দ্ৰীয় বাহিনী প্ৰেৰণ কৰাৰ কথা ঘোষণা কৰে। আদালতে নিৰাপত্তাজনিত কাৰণত কেন্দ্ৰীয় বাহিনী নিয়োগ কৰাৰ সিদ্ধান্ত লয়। আনহাতে,

হিংসাত্মক ঘটনা তীব্ৰতৰ হোৱাৰ লগে লগে শনিবাৰে মুৰ্ছিদাবাদত এক নতুন গুলীচালনাৰ ঘটনা সংঘটিত হয়। আৰক্ষীয়ে জনোৱা মতে, ৰাকফ (সংশোধনী) আইন বিৰোধী আন্দোলনৰ বাবে মুৰ্ছিদাবাদ জিলাত বিশেষকৈ ছামছেৰগঞ্জ আৰু ছুটিৰ দৰে অঞ্চলত হিংসাত্মক পৰিস্থিতি বৃদ্ধি পাইছে। যদিও এই সন্দৰ্ভত আৰক্ষীয়ে সঠিক তথ্য দিব পৰা নাই, তথাপি গুলীচালনাৰ কাণ্ডত বিএছএফ জড়িত হ'ব পাৰে বুলি সন্দেহ কৰা হৈছে। আৰক্ষীয়ে জনোৱা মতে, হিংসাৰ লগত জড়িত থকাৰ অভিযোগত ১২০ জনতকৈ অধিক লোকক ইতিমধ্যে গ্ৰেপ্তাৰ কৰা হৈছে আৰু চলি থকা অভিযানত সেই সংখ্যা বৃদ্ধি হোৱাৰ সম্ভাৱনা আছে। আৰক্ষীয়ে জনসাধাৰণক সকীয়াই দি উৰাবাতৰি প্ৰচাৰৰ পৰা বিৰত থাকিবলৈ আহ্বান জনাইছে। ইয়াৰ সমান্তৰালকৈ আৰক্ষীয়ে লগতে কয় যে মুৰ্ছিদাবাদত সংঘটিত হিংসাত্মক পৰিস্থিতিৰ পিছত কিছু অঞ্চলত বিএছএফ মোতায়েন কৰা হৈছে আৰু

আহতসকলৰ চিকিৎসাৰ ব্যৱস্থা কৰা হৈছে। কেইবাজনো জ্যেষ্ঠ আৰক্ষী বিষয়াই জিলাখনৰ পৰিস্থিতি নিৰীক্ষণ কৰি আছে আৰু যিকোনো পৰিস্থিতিত কঠোৰ ব্যৱস্থা ল'বলৈ সাজু। মুখ্যমন্ত্ৰী মমতা বেনাৰ্জী আৰু তৃণমূল কংগ্ৰেছৰ নেতা অভিষেক বেনাৰ্জীয়েও ৰাইজক শান্তি বজাই ৰাখিবলৈ আহ্বান জনাইছে। একে সময়তে বিজেপি নেতা শুভেন্দু অধিকাৰীয়ে এই হিংসাত্মক পৰিস্থিতিৰ বাবে জগৰীয়া কৰিছে চৰকাৰক। উল্লেখ্য যে ১১ এপ্ৰিলত মুৰ্ছিদাবাদত শুবুৰবৰীয়া নামাজৰ পিছত ৰাকফ আইন বিৰোধী হিংসাই নতুন ৰূপ লয়। একাংশ লোকে চৰকাৰী সম্পত্তি লণ্ড-ভণ্ড কৰাৰ লগতে বাহন, ঘৰত অগ্নিসংযোগ আৰু শিলগুটি নিক্ষেপ কৰে। আৰক্ষীৰ দাবী, এই হিংসাত্মক ঘটনাত ১৫ জন আৰক্ষীও আহত হৈছে। ঘটনাস্থলীত আৰক্ষী আৰু নিৰাপত্তা বাহিনীয়ে স্থিতি গ্ৰহণ কৰিছে যদিও সামগ্ৰিক পৰিস্থিতি এতিয়াও উত্তেজিত আৰু নিৰাপত্তা ব্যৱস্থা কটকটীয়া কৰা হৈছে।

■ প্রথম পৃষ্ঠাৰ পৰা...

এসপ্তাহত উজনিত দুই আছু নেতাক

আহিছে নেকি? নে ক্ৰমে জাতীয় শিপাডালৰ পৰা বিচ্ছিন্ন হ'ব ধৰিছে আছু। বৰ্তমানৰ নেতৃত্বই আছুৰ সেই শক্তিৰ ধাৰাবাহিকতা বক্ষা কৰিবলৈ অক্ষম নেকি? এনে বহু প্ৰশ্ন আজি চৌদিশে উত্থাপন হ'ব ধৰিছে। কিয়নো আজি ইচ্ছা কৰিলেই আছুৰ ল'ৰাক অনা-অসমীয়াই ঘৰৰ পৰা উলিয়াই আনি পিটিব পাৰে। য'তে-ত'তে আছুৰ ল'ৰাৰ ওপৰত আক্ৰমণ হয়। কিন্তু সদৌ অসম ছাত্ৰ সন্থাৰ মুখ্য নেতৃত্বই ভেবা লাগি চাই থাকে। নতুবা সামাজিক মাধ্যমত কোনো পক্ষৰ গাত নলগাকৈ কিবা এটা লিখি বিষয়টোৰ পৰা গা এৰা দিয়া দেখা যায়। আনহে নালাগে শেহতীয়াকৈ উচ্চতম মাধ্যমিক প্ৰথম বৰ্ষৰ প্ৰশ্নকাকত ফাদিল আৰু পৰীক্ষাত বাতিল বিষয়টোত লজ্জাজনকভাৱে আছু নীৰৱে থাকিল। এখন বিবৃতি জাৰি কৰিলে যদিও বিবৃতিত সেই শক্তি দেখা নগ'ল। এনেবোৰ কথাৰ বাবেই হয়তো মুখ্য ধাৰাৰ পৰা আছু নামৰ বৃহৎ জাতীয়তাবাদী সত্তাটো ক্ৰমে বিচ্ছিন্ন হৈ পৰিছে। যাৰ ফলত এতিয়া সদৌ অসম ছাত্ৰ সন্থাৰ নেতাক অনা-অসমীয়া, আৰক্ষী বিষয়াই ইচ্ছা কৰিলেই গুৰুলা-গুৰলকৈ প্ৰহাৰ কৰিবলৈ সাহস কৰা হৈছে। যোৱা ৭ এপ্ৰিলত ডিব্ৰুগড় জিলাত অনা-অসমীয়াই সদৌ অসম ছাত্ৰ সন্থাৰ নেতাক প্ৰহাৰ কৰিছিল। বামুণবাৰীৰ ১ নং কেকুৰী বঙালীগাঁৱৰ আদি দেৱ নামৰ এজন যুৱকৰ নেতৃত্বত অহা ২০-২৫ জনীয়া দলে সদৌ ডিব্ৰুগড় জিলা ছাত্ৰ সন্থাৰ সাংগঠনিক সম্পাদক তন্ময় বৰগোহাঁইক দলবদ্ধ আক্ৰমণ কৰিছিল। তন্ময় বৰগোহাঁইক ঘৰৰ সন্মুখৰ পৰা চোঁচোৰাই নি মাটিত বগৰাই বগৰাই প্ৰহাৰ কৰে অনা-অসমীয়া গুণ্ডাবাহিনীয়ে। আছু নেতা তন্ময় বৰগোহাঁইক ঘৰৰ পৰা চোঁচোৰাই নি দলবদ্ধ আক্ৰমণ কৰাৰ ঘটনাৰ এটা সপ্তাহ পৰা নৌহওঁতেই কালি নিশাসদৌ ধেমাজি জিলা ছাত্ৰ সন্থাৰ অন্তৰ্গত বাহিৰ জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱাক বৰ্বৰভাৱে প্ৰহাৰ কৰে অসম আৰক্ষীৰ এজন বিষয়াই। সদৌ অসম ছাত্ৰ সন্থাৰ নেতা বুলি জনাৰ পিছৰে পৰা গুণ্ডাৰ দলৰ দৰে আহি আৰক্ষীয়ে চন্দ্ৰকান্ত বৰুৱাক তুলি নি হত্যাৰ প্ৰয়াস কৰে আৰক্ষী বিষয়াই। যাক লৈ নিশাৰে পৰা উত্তাপ হৈ পৰিছে ধেমাজি জিলাৰ জোনাই। জোনাই আৰক্ষী থানা ঘেৰাও কৰি উত্তপ্ত পৰিস্থিতিৰ সৃষ্টি কৰি দৌষী আৰক্ষী বিষয়া সূৰ্যকান্ত মৰাঙক চাকৰিৰ পৰা বৰ্খাস্ত কৰি শাস্তি প্ৰদানৰ দাবী জনায়। জোনাইত থাকী পোছাকধাৰীৰ গুণ্ডাই তাণ্ডাৰ চলোৱাত তীব্ৰ প্ৰতিক্ৰিয়াৰ সৃষ্টি হয়। জানিব পৰা মতে, কালি নিশা জোনাই চহৰত নিশা টহল দিবলৈ আহিছিল। সেই সময়তে বন্ধুৰ সৈতে জোনাই সদৰৰ হনুমান মন্দিৰত চলি থকা নাম-কীৰ্তন উপভোগ কৰি আছিল জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱা। সেই সময়তে জোনাই মহকুমা আৰক্ষী বিষয়া সূৰ্যকান্ত মৰাঙে গাড়ী ৰখাই 'তহঁতে ইয়াত কি কৰি আছা, চোৰ নেকি' বুলি বিভিন্ন

গালি-গালাজ কৰিবলৈ আৰম্ভ কৰে। কিছু সময় পিছতে মন্দিৰৰ সন্মুখৰ পৰা উঠাই নিয়ে চন্দ্ৰকান্ত বৰুৱাক। উঠাই নি অজ্ঞাত স্থানত বন্দী কৰে। বন্দী কৰি কেইবাজনো আৰক্ষীয়ে বৰ্বৰভাৱে প্ৰহাৰ কৰে। সেই সময়তে তেওঁ যে ছাত্ৰ সন্থাৰ কৰ্মী সেই কথা কৈ আছিল। কিন্তু আৰক্ষী বিষয়াজনে অভব্য-অশ্ৰব্য গালি-গালাজ কৰি দীৰ্ঘ সময় প্ৰহাৰ কৰে। ফলত চন্দ্ৰকান্ত বৰুৱা অচেতন হৈ পৰে। দাঁত ভাঙি যোৱাৰ লগতে, ডিঙিত ভয়ংকৰ আঘাত পায়। সৰ্বশৰীৰ আঘাতেৰে ভৰি পৰে। নিশাই এঠাইত পেলাই থৈ যায়। নিশাই চন্দ্ৰকান্ত বৰুৱাক উদ্ধাৰ কৰি চিকিৎসাৰ ব্যৱস্থা কৰে। এই খবৰ ৰাজহুৱা হোৱাৰ পিছতে জোনাই আৰক্ষী থানাত কেইবা শ লোক উপস্থিত হয়। বিভিন্ন শ্ল'গানেৰে আৰক্ষী থানাৰ চৌহদ উত্তপ্ত কৰি তোলে। আছু কৰ্মীক আৰক্ষী বিষয়াই হত্যাৰ প্ৰয়াস কৰাৰ খবৰ বিয়পি পৰাত জোনাই সদৰ সম্পূৰ্ণৰূপে বন্ধ হৈ পৰে। এই ঘটনাক লৈ জোনাই তীব্ৰ চেপা উত্তেজনাৰে বিৰাজ কৰিছে। ধেমাজি জিলা ছাত্ৰ সন্থাৰ সভাপতি সঞ্জীৱ দাসে আৰক্ষী বিষয়া সূৰ্যকান্ত মৰাঙক চাকৰিৰ পৰা বৰ্খাস্ত কৰি বিহিত ব্যৱস্থা লোৱাৰ দাবী জনায়। যুৱ-ছাত্ৰ পৰিষদৰ কেন্দ্ৰীয় বিত্ত সম্পাদক জ্ঞান শৰ্মা আৰু আগছুৰ ধেমাজি জিলা সমিতিয়ে এই কাণ্ডক তীব্ৰ গৰিহণা দি আৰক্ষী বিষয়াগৰাকীৰ বিৰুদ্ধে বিহিত ব্যৱস্থা গ্ৰহণৰ দাবী জনায়। আছু নেতাক বৰ্বৰভাৱে আৰক্ষী বিষয়াই প্ৰহাৰ কৰাৰ পিছতে অসম আৰক্ষীৰ বিৰুদ্ধে জাঙুৰ খাই উঠিছে আছুৰ কেন্দ্ৰীয় সমিতি। মুখ্য উপদেষ্টা সমুজ্জল কুমাৰ ভট্টাচাৰ্যই তীব্ৰ প্ৰতিক্ৰিয়া প্ৰকাশ কৰিছে। মুখ্য উপদেষ্টা সমুজ্জল কুমাৰ ভট্টাচাৰ্যই কয় যে অসম আৰক্ষীয়ে বাহিৰ জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱাক যোৱা নিশা অতি বৰ্বৰভাৱে অত্যাচাৰ চলাই গুৰুতৰভাৱে আহত কৰে। এই ঘটনাক ধিক্কাৰ দিছে। তীব্ৰ গৰিহণা জনাইছে। ছাত্ৰ সন্থাৰ সদস্যৰ গাত পৰা প্ৰতিটো কোবৰ বিচাৰ হ'ব লাগিব। অসম প্ৰদেশ কংগ্ৰেছৰ মিডিয়া বিভাগৰ অধ্যক্ষ বেদব্ৰত বৰাই এই ঘটনাক লৈ প্ৰতিক্ৰিয়া প্ৰকাশ কৰিছে। বৰাই কয় যে জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱাক আৰক্ষীয়ে নিৰ্মমভাৱে প্ৰহাৰ কৰা ঘটনাক গৰিহণা দিছে। আৰক্ষী দিনকদিনে নিষ্ঠুৰ হৈ যোৱা পৰিলক্ষিত হৈছে। জনহিত জনসেৱাৰ্থে আৰক্ষীৰ যি ধৰ্ম সেই ধৰ্ম পালন কৰাত যেন আৰক্ষী ব্যৰ্থ হৈছে। ৰাজনৈতিক হস্তক্ষেপত থকা আৰক্ষীক নিজৰ ধৰ্ম পালন কৰিবলৈ অনুৰোধ জনাইছে। আনহাতে, আছুৰ সভাপতি উৎপল শৰ্মাই প্ৰতিটো কোবৰ হিচাপ লাগিব বুলি উল্লেখ কৰি অসম আৰক্ষীক সতৰ্কবাণী শুনাই। উৎপল শৰ্মাই কয় যে প্ৰতিটো কোবৰ হিচাপ লাগিব! বাহিৰ জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱাক কোনোধৰণৰ কাৰণ নোহোৱাকৈ জোনাই মহকুমা আৰক্ষী বিষয়াই বৰ্বৰ অত্যাচাৰ কৰিছে। দাঁত ভাঙি গৈছে, ডিঙিত ছিৰাল ফাট মেলিছে।

সৰ্বশৰীৰত আঘাতৰ চিন! এজন নিৰীহ যুৱকক এইদৰে প্ৰহাৰ কৰাৰ অধিকাৰ ক'ত পালে? আৰক্ষী বিষয়াগৰাকীক গৰিহণা দিছে। তেওঁৰ বিৰুদ্ধে কঠোৰ শাস্তিমূলক ব্যৱস্থাৰ দাবী জনাইছে। আৰক্ষীৰ নামত এনে গুণ্ডাগিৰি সহ্য কৰা নহ'ব। মুখ্যমন্ত্ৰী, ডিজিপিৰ ব্যৱস্থা লওক; অন্যথা তীব্ৰ আন্দোলন হ'ব। ইপিনে প্ৰাক্তন আছু নেতা লুৰীণজ্যোতি গগৈয়ে ঘটনাক তীব্ৰ নিন্দা কৰিছে। গগৈয়ে কয় যে পৰত চলা পুলিচী নিৰ্যাতনক আমি নিন্দা কৰিছো। আৰক্ষী বিষয়াৰ বৰ্বৰ আক্ৰমণৰ বলি হোৱা ছাত্ৰনেতা চন্দ্ৰকান্ত বৰুৱাৰ চিকিৎসাৰ যাৱতীয় সকলো ব্যৱস্থা গ্ৰহণ কৰক ৰাজ্য চৰকাৰে। নিশা মন্দিৰৰ ধৰ্মীয় অনুষ্ঠানৰ পৰা উঠাই নি কোনো কাৰণ নোহোৱাকৈ আৰক্ষী বিষয়াই আক্ৰমণ কৰি নিজৰ বাহুবল দেখুৱাইছে। অতি দুৰ্ভাগ্যজনক আৰু নিন্দনীয় ঘটনা এয়া। এয়া বন্ধ হ'ব লাগিব। মুখ্যমন্ত্ৰীয়ে এই কথাবোৰত নজৰ দিয়ক। এইধৰণৰ বিক্ষিপ্ত ঘটনা এয়াই প্ৰথম নহয়। বিজেপিৰ শাসনকালত সদৌ অসম ছাত্ৰ সন্থাৰ সভা আৰু সংগঠনটোৰ নেতা-কৰ্মীৰ ওপৰত প্ৰত্যক্ষ আৰু পৰোক্ষ আক্ৰমণ চলি আহিছে। এয়া কিয় হ'বলৈ পাইছে? আছুৰ কেন্দ্ৰীয় নেতৃত্বই বিষয়টো গভীৰভাৱে অনুধাৱন কৰক। চন্দ্ৰকান্ত বৰুৱা এটা উদাহৰণ মাথোঁ। আছুৰ এগৰাকী কৰ্মী হোৱাৰ পূৰ্বে তেওঁ এগৰাকী নাগৰিক। নাগৰিকৰ ওপৰত এইধৰণৰ আক্ৰমণ, গুণ্ডামিৰে কি বাৰ্তা দিবলৈ বিচৰা হৈছে? আমি মুখ্যমন্ত্ৰীৰ পৰা উত্তৰ বিচাৰিছো। লগতে, আৰক্ষী বিষয়াগৰাকীৰ দৃষ্টান্তমূলক শাস্তি বিচাৰিছো। এইধৰণৰ ঘটনা বন্ধ হ'ব লাগে। অসমক পুলিচ ষ্টেট কৰিব খোজা মুখ্যমন্ত্ৰীৰ কু-অভিসন্ধিক গণতান্ত্ৰিক আৰু আইনী প্ৰমূল্যক ন্যায্যতা দিব খোজা প্ৰতিগৰাকী নাগৰিকেই প্ৰতিহত কৰিব লাগে। অখিল গগৈয়ে ঘটনাক গৰিহণা দিছে। অখিল গগৈয়ে কয় যে জোনাই আঞ্চলিক ছাত্ৰ সন্থাৰ উপদেষ্টা চন্দ্ৰকান্ত বৰুৱাক কোনোধৰণৰ কাৰণ নোহোৱাকৈ আৰক্ষী বিষয়াই এনেদৰে বৰ্বৰ আক্ৰমণ কৰা বুলি সামাজিক মাধ্যমৰ জৰিয়তে গম পাইছে। সাধাৰণ মানুহৰ ওপৰত পুলিচৰ নিৰ্যাতন এদিনৰ কাহিনী নহয়। বিনাদোষত এনেকৈ মানুহ মাৰধৰ কৰি স্মাৰ্ট হয় নেকি অসম আৰক্ষী? এই ঘটনাৰ তীব্ৰ গৰিহণা দিয়াৰ লগতে ঘটনাৰ উচিত তদন্ত কৰি বিভাগীয় বিষয়াক উপযুক্ত শাস্তি দিয়াৰ দাবী উত্থাপন কৰিছো। যিয়ে নহওক এটা সপ্তাহৰ ভিতৰত সদৌ অসম ছাত্ৰ সন্থাৰ দ্বিতীয়জন উজনি অসমৰ নেতাই বৰ্বৰভাৱে প্ৰহাৰৰ সন্মুখীন হৈছে। ৭ এপ্ৰিলত ডিব্ৰুগড়ৰ বামুণবাৰীৰ আছুৰ নেতা তন্ময় বৰগোহাঁইক ঘৰৰ পৰা চোঁচোৰাই নি নিৰ্মমভাৱে প্ৰহাৰ কৰিছিল অনা-অসমীয়াই। তাৰ পিছতে এইবাৰ আছু নেতা চন্দ্ৰকান্ত বৰুৱাক বৰ্বৰভাৱে আৰক্ষীয়ে প্ৰহাৰ কৰাৰ ঘটনাই এটা কথা প্ৰমাণ কৰিছে যে আছুৰ যি প্ৰভাৱ আছিল সেয়া যেন ক্ৰমে হ্ৰাস হৈ আহিছে।

■ প্রথম পৃষ্ঠাৰ পৰা...

ৰাজ্যপাল হেঙাৰ হ'লে ছুপ্ৰিম ক'ৰ্টে

ৰাষ্ট্ৰপতিৰ সন্মতিত পলম হ'লে পোনপটীয়াকৈ উচ্চতম ন্যায়ালয়ৰ কাষ চাপিব পাৰে ৰাজ্য চৰকাৰে। এই ঐতিহাসিক ৰায়দান কৰিছে দেশ সৰ্বোচ্চ ন্যায়ালয়ে। তামিলনাডু চৰকাৰে দাখিল কৰা এটা গোচৰত শুকুৰবাৰে দিয়া ৰায়দানত উচ্চতম ন্যায়ালয়ে ৰাজ্যপাল আৰু এন ৰবিয়ে ৰাষ্ট্ৰপতিৰ ওচৰলৈ বিবেচনাৰ বাবে প্ৰেৰণ কৰাৰ পিছতো দীৰ্ঘদিন ধৰি আবদ্ধ কৰি ৰখা ১০ খন ৰাজ্যিক বিধেয়কত অনুমোদন জনায়। এই গোচৰত ন্যায়াধীশ জে বি পাৰ্দিৰালা আৰু আৰ মহাদেৱানৰ বিচাৰপীঠে সংবিধানৰ ২০০ আৰু ২০১ অনুচ্ছেদৰ অধীনত ৰাজ্যপাল আৰু ৰাষ্ট্ৰপতিৰ হাতত থকা ক্ষমতাৰ অপব্যৱহাৰ শাস্তিযোগ্য বুলি ৰায়দান কৰে। ন্যায়াধীশ পাৰ্দিৰালাই ৪১৫ পৃষ্ঠাৰ ৰায়দানত স্পষ্টকৈ লিখিছে যে যদি কোনো ৰাজ্যপালে ৰাষ্ট্ৰপতিৰ সন্মতিৰ বাবে বিধেয়ক সংৰক্ষণ কৰে আৰু ৰাষ্ট্ৰপতিয়ে সন্মতি নিদিয়, তেন্তে সেই সিদ্ধান্তক প্ৰত্যাহান জনাই ৰাজ্য চৰকাৰে পোনপটীয়াকৈ উচ্চতম ন্যায়ালয়ত গোচৰ ৰুজু কৰিব পাৰে। সংবিধানৰ ২০০ নং অনুচ্ছেদত

ৰাজ্যিক বিধায়িনী দলে গৃহীত কৰা বিধেয়কসমূহৰ ক্ষেত্ৰত ৰাজ্যপালৰ ভূমিকা সম্পৰ্কে উল্লেখ কৰা হৈছে, য'ত তেওঁ সন্মতি দিব পাৰে, সংৰক্ষণ কৰিব পাৰে বা ৰাষ্ট্ৰপতিলৈ প্ৰেৰণ কৰিব পাৰে। আৰু ২০১ নং অনুচ্ছেদত ৰাষ্ট্ৰপতিয়ে তেওঁক প্ৰেৰণ কৰা বিলৰ সিদ্ধান্তৰ কথা কোৱা হৈছে। আদালতৰ মতে এই দুটা গোচৰ নিৰপেক্ষ ক্ষমতা নহয়, বৰঞ্চ পৰ্যালোচনাযোগ্য বিশেষকৈ যেতিয়া ৰাজ্যিক মন্ত্ৰীসভাৰ পৰামৰ্শ নোহোৱাকৈ সিদ্ধান্ত লোৱা হয়। বিচাৰপীঠে কয় যে যদি ৰাজ্যপালে গণতন্ত্ৰ বিপন্ন হোৱাৰ আশংকা কৰি বিধেয়কখন ৰাষ্ট্ৰপতিলৈ প্ৰেৰণ কৰা কোনো ব্যতিক্ৰমী পৰিস্থিতি উত্থাপন কৰে তেন্তে স্পষ্ট কাৰণ আৰু সংশ্লিষ্ট দফা উল্লেখ কৰি প্ৰতিবেদন প্ৰস্তুত কৰিব লাগিব। কেৱল সেয়াই নহয়, সাংবিধানিক আদালতৰ জৰিয়তে কিয় সমস্যা সমাধান কৰিব নোৱাৰি সেই কথাও বুজাব লাগিব। যদি তেওঁ সেই ব্যাখ্যা দিব নোৱাৰে বা তেওঁৰ ব্যাখ্যা অপ্ৰাসংগিক, পক্ষপাতমূলক বা ৰাজনৈতিক হয়, তেন্তে ৰাজ্য চৰকাৰে সেই সিদ্ধান্তক উচ্চতম

ন্যায়ালয়ত প্ৰত্যাহান জনাব পাৰে। ন্যায়াধীশ পাৰ্দিৰালাই লগতে কয় যে যদি ৰাজ্যপালে ব্যক্তিগত অসন্তুষ্টি, ৰাজনৈতিক সুবিধা বা আন কোনো অপ্ৰাসংগিক কাৰণত বিধেয়কখন সংৰক্ষণ কৰি ৰাখে, তেন্তে ই প্ৰত্যক্ষভাৱে অসাংবিধানিক আৰু বাতিল কৰিব পৰা যায়। ইয়াৰ উপৰি যদি কোনো বিধেয়ক আইনী বা সাংবিধানিকভাৱে অসাংবিধানিক বুলি ৰাষ্ট্ৰপতিলৈ প্ৰেৰণ কৰা হয়, তেন্তে সেই সিদ্ধান্ত আদালততো পুনৰীক্ষণযোগ্য হ'ব। এনে পৰিস্থিতিত ৰাষ্ট্ৰপতিয়ে পক্ষপাতিত্বৰ অভিযোগৰ পৰা হাত সাৰিবলৈ ১৪৩ নং অনুচ্ছেদৰ অধীনত উচ্চতম ন্যায়ালয়ৰ পৰা পৰামৰ্শ ল'ব লাগে। এই ঐতিহাসিক ৰায়দানে তামিলনাডুৰ দৰে ৰাজ্যসমূহক সকাহ দিলেও ৰাজ্যপালৰ 'বিল হোল্ডিঙ'ৰ অভ্যাসকো তীব্ৰ সমালোচনা কৰে। এই ৰায়দানৰ জৰিয়তে উচ্চতম ন্যায়ালয়ে স্পষ্ট কৰি দিয়ে যে ৰাজ্যসমূহে আইন প্ৰণয়নৰ পথত কোনো অগণতান্ত্ৰিক বাধা সহ্য কৰা নহ'ব।

■ প্রথম পৃষ্ঠাৰ পৰা...

ইভিএমৰ সুৰক্ষাক লৈ আশ্বাস নিৰ্বাচন

বাৰাহাৰ বিৰোধীয়ে সন্দেহ প্ৰকাশ কৰি আহিছে। ইয়াৰ মাজতে মাৰ্কিন চোৰাংচোৱা বিভাগৰ মুৰব্বী তুলসী গাৱাৰ্ডে ইভিএমৰ বিশ্বাসযোগ্যতাক লৈ কৰা মন্তব্যৰ পিছতে আকৌ এবাৰ আন্তঃৰাষ্ট্ৰীয় মহলত এই লৈ উদ্বেগৰ সৃষ্টি হৈছে। ইয়াৰ পিছতো ইভিএমৰ বিশ্বাসযোগ্যতাক লৈ নিজৰ স্থিতিত অটল ভাৰতৰ নিৰ্বাচন আয়োগ। দেশৰ মুখ্য নিৰ্বাচন আয়ুক্ত জ্ঞানেশ কুমাৰে শনিবাৰে আকৌ এবাৰ দাবী কৰে যে ভাৰতৰ ইভিএমসমূহ সম্পূৰ্ণ সুৰক্ষিত, হেৰু কৰাৰ কোনো সম্ভাৱনা নাই। উল্লেখ্য যে আমেৰিকাৰ ৰাষ্ট্ৰপতি ড'নাল্ড ট্ৰাম্পৰ উপস্থিতিত কেবিনেট বৈঠকত গাৱাৰ্ডে কৈছিল, “আমাৰ হাতত প্ৰমাণ আছে যে ইলেক্ট্ৰনিক ভোটং ব্যৱস্থা দীৰ্ঘদিন ধৰি হেকিঙৰ বাবে দুৰ্বল হৈ আহিছে।” এই বিপদৰ পৰা হাত সাৰিবলৈ ‘কাগজৰ বেলট’লৈ ঘূৰি অহাটো

যুক্তিসংগত হ'ব পাৰে বুলিও তেওঁ কয়। এই বিস্ফোৰক মন্তব্য পোহৰলৈ অহাৰ পিছত ভাৰতত প্ৰশ্ন উত্থাপন হ'বলৈ আৰম্ভ কৰে- কেন্দ্ৰীয় চৰকাৰ আৰু নিৰ্বাচন আয়োগ কিয় সমগ্ৰ বিষয়টোক লৈ নিমাত? কংগ্ৰেছৰ মুখপাত্ৰ ৰণদীপ সিং সুৰজেরালায়ো এই প্ৰশ্ন উত্থাপন কৰে। ইয়াৰ পিছতে শনিবাৰে এই পৰিস্থিতিৰ বিষয়ে মুকলিকৈ কয় মুখ্য নিৰ্বাচন আয়ুক্ত জ্ঞানেশ কুমাৰে। তেওঁ কয়, “ভাৰতত ইভিএমসমূহ সম্পূৰ্ণ বেলেগ ব্যৱস্থাত কাম কৰে। ইয়াক ব্লুটুথ বা আন কোনো নেটৱৰ্কৰ সৈতে সংযোগ কৰিব নোৱাৰি। ফলত টেম্পাৰ কৰাটো অসম্ভৱ।” তেওঁ আৰু কয়, “ভাৰতত ভোটদানৰ সময়ত ভিভিপিএটিৰ শ্লিপৰ সহায়ত মেচিনসমূহত দিয়া ভোট নিশ্চিত কৰা হয়। ক'তো কোনো অনিয়ম ধৰা পৰা নাই। ইভিএমৰ বিৰুদ্ধে প্ৰশ্ন উত্থাপন কৰিব পৰা কোনো তথ্য

নাই।” একে সময়তে ৰাষ্ট্ৰীয় নিৰ্বাচন আয়োগেও শুকুৰবাৰে নিশা ভাৰতৰ ইভিএম ব্যৱস্থা সম্পূৰ্ণ সুৰক্ষিত আৰু গাৱাৰ্ডৰ মন্তব্য ভাৰতৰ ক্ষেত্ৰত প্ৰযোজ্য নহয় বুলি উল্লেখ কৰে। জ্ঞানেশ কুমাৰে কয়, “গণতান্ত্ৰিক দেশসমূহত ভোটদান পদ্ধতি বেলেগ হ'ব পাৰে, কিন্তু ভাৰতৰ ইভিএমসমূহ একাধিকবাৰ পৰীক্ষা কৰা হয়, নিৰাপদ আৰু নিৰ্ভৰযোগ্য। আমেৰিকাত যি কোৱা হৈছে সেয়া ভাৰতীয় প্ৰেক্ষাপটত প্ৰযোজ্য নহয়। আমাৰ প্ৰযুক্তি সম্পূৰ্ণ অফলাইন আৰু সুৰক্ষিত। হেতালি খেলাৰ কোনো স্থান নাই।” লক্ষণীয়ভাৱে নিৰ্বাচন আয়োগ আৰু চৰকাৰে ইভিএম সুৰক্ষিত বুলি দাবী কৰিলেও জাপান, আমেৰিকাৰ দৰে দেশে ইভিএমৰ বিশ্বাসযোগ্যতাক লৈ বাৰে বাৰে কৰি অহা সন্দেহে স্বাভাৱিকতে ভাৰততো ইভিএমৰ নিৰ্ভৰযোগ্যতাক লৈ প্ৰশ্নৰ উত্থাপন কৰিছে।

■ ষষ্ঠ পৃষ্ঠাৰ পৰা...

বিস্কুটৰ বাবেই প্ৰাণ গ'ল ৰাজু হৰিজনৰ

কৰি প্ৰাণ কাঢ়ি নিলে এজন শ্ৰমিকৰ। এই চাঞ্চল্যকৰ ঘটনা সংঘটিত হৈছে জাগীৰোডত। প্ৰাপ্ত অভিযোগ অনুসৰি জাগীৰোডৰ ঘনুচা হাবী গাঁৱৰ ৰাজু হৰিজন নামৰ প্ৰায় ৪২ বছৰীয়া দিন হাজিৰা কৰা লোকজনক বাৰীৰ বেৰ দিয়াৰ কামত নিয়োজিত কৰিছিল জাগীৰোডৰ কণাবটি গাঁৱৰ কুন্দল দেউৰী নামৰ লোকজনে। ৭ এপ্ৰিলৰ সন্ধিয়া কাম শেষ কৰাৰ পাছত কুন্দল দেউৰীয়ে শ্ৰমিক ৰাজু হৰিজনক দিছিল চাহ আৰু বিস্কুট খাবলৈ ১০ টকা। কিন্তু দহ টকাৰ বিপৰিতে ৰাজুৱে কুন্দল দেউৰীৰ পৰা বিচাৰিছিল

২০ টকা। তাতেই খৰ্গহস্ত হৈ পৰম্পৰৰ মাজত সৃষ্টি হয় কাজিয়াৰ। এটা সময়ত এই কাজিয়াই ৰূপ লয় ভয়ংকৰ। দুয়োৰে বাকবিতণ্ডাৰ মাজতে কুন্দল দেউৰীয়ে উপৰ্যুপৰি আক্ৰমণ কৰে শ্ৰমিক ৰাজুক। আক্ৰমণত গুৰুতৰভাৱে আঘাতপ্ৰাপ্ত হয় শ্ৰমিক ৰাজু। আনহাতে অচেতন হোৱা ৰাজু হৰিজনক তেনে অৱস্থাতে ই-ৰিক্সাত উঠাই ঘৰলৈ পঠাই দিয়ে কুন্দল দেউৰীয়ে। ইপিনে মুমূৰ্ষু অৱস্থাত ৰাজুক পৰিয়ালৰ লোকে লৈ যায় গুৱাহাটী চিকিৎসা মহাবিদ্যালয় হাস্পতাললৈ। কিন্তু জীৱন যুঁজত হাৰ মানি বৃহস্পতিবাৰে

চিকিৎসালয়তে মৃত্যুক সাৱটি লয় ৰাজুৱে। ইয়াৰ মাজতে পৰিয়ালৰ লোকে ৰাজুৰ জটিল পৰিস্থিতি সন্দৰ্ভত কুন্দল দেউৰীক অৱগত কৰিছিল যদিও কোনো খবৰ নোলোৱাৰ অভিযোগ কুন্দলৰ বিৰুদ্ধে। পৰিপ্ৰেক্ষিতত শুকুৰবাৰে নিশা ৰাজু হৰিজনৰ মৃতদেহ লৈ জাগীৰোড আৰক্ষী থানাত উপস্থিত হয় পৰিয়াল আৰু আত্মীয়সকল। উক্ত মৰ্মান্তিক ঘটনাৰ বাবে পৰিয়াল তথা দল-সংগঠনে অভিযুক্ত কুন্দল দেউৰীক গ্ৰেপ্তাৰ কৰি উচিত শাস্তিৰ লগতে পৰিয়ালটোক ন্যায় প্ৰদানৰ দাবী জনাইছে।

■ ষষ্ঠ পৃষ্ঠাৰ পৰা...

ৰমকে জমকে আকৌ আহিল হেঁপাহৰ

সামগ্ৰী সংগ্ৰহ কৰোঁতেই পাৰ হয় উৰুকাৰ দিনটো। কাৰণ উৰুকাৰ পিছৰ দিনটোতেই পুৰা সকলোয়ে মিলিজুলি প্ৰথমেই নোৱাৰ-ধোৱাৰ গোহালীৰ গৰু। লাও, বেঙেনা, কেৰেলা খুৱাই বৰ গৰু হ'বলৈ দমৰা-দামুৰীক আদৰ-সাদৰ কৰি মেলি দিব বাৰিষাৰ বৰষুণত গজালি মেলা ঘাঁহনি পথাৰত। যাৰ পৰিণতিত সেইদিনা ৰাজ্যৰ সৰ্বত্ৰে বিয়পি পৰিব-- "লাও খা বেঙেনা খা,বছৰে বছৰে বাঢ়ি যা। মাৰ সৰু বাপেৰ সৰু তই হ'বি বৰ গৰু।" "...দীঘলতী দীঘল পাত,মাখি মাৰো জাত জাত..." কিন্তু কৌতিকলীয়া এই গৰু বিহুৰ পৰম্পৰা পালন কৰিবলৈ যাওঁতে থমকি ৰ'বলগীয়া হৈছে নগাঁৱৰ গঞাৰাইজ। কিয়নো নগাঁৱৰ গ্ৰামাঞ্চলবোৰত পাবলৈ কঠিন হৈ পৰিছে গৰুবিহুৰ আনুষংগিক উপাদান মাখিয়তি আৰু দীঘলতী। উল্লেখ্য, পূৰ্বৰ দিনবোৰত এইবোৰ পৰ্যাপ্ত পৰিমাণে সহজেই পোৱা গৈছিল যদিও মানুহৰ অবহেলাৰ বাবেই বৰ্তমান নগঞাৰ গ্ৰামাঞ্চলত এইবোৰ একেবাৰে দুৰ্লভ হৈ পৰিছে। ফলত এইবোৰ বিচাৰি হাবাথুৰি খোৱা নগঞাই আন ঠাইৰ পৰা পৰম্পৰা ৰক্ষা কৰিবৰ বাবেই অত্যাধিক দাম ভৰি হ'লেও ক্ৰয় কৰিবলৈ বাধ্য হৈছে। জানিব

পৰা মতে, আজি নগাঁৱৰ বজাৰত সৰু এমুঠি মাখিয়তি ৫০--৮০ টকা আৰু দীঘলতী ৬০--৮৫ টকা দামত বিক্ৰী হৈছে। ইয়াৰ বিপৰীতে ছাট মাৰিৰ বাবে লাগতিয়াল সামগ্ৰীবোৰৰ আকাংশলংঘী দামেও গঞাৰাইজক ত্ৰাহি মধুসূদন সোৱঁৰাইছে। কাৰণ, লাও, বেঙেনা, থেকেৰা, কেৰেলা, হালধি আদিৰ দৰ একাংশ সুবিধাবাদী অসাধু ব্যৱসায়ীয়ে কৃত্ৰিম নাটনিৰ উদ্ভৱ ঘটাই পূৰ্বৰ তুলনাত আজি দুগুণ দৰত বিক্ৰী কৰি মুনাফা লুটা দেখা গৈছে। তৎসত্ত্বেও পুৰণি ৰীতি-নীতি পালনৰ বাবে নিজকে সাজু কৰিছে বিহুবলীয়া নগঞা জনতাই। ইফালে, বসন্তৰ আগমনৰ লগে লগেই প্ৰকৃতিয়ে ন-সাজ পিন্ধি ব'হাগত আদৰণি জনোৱাৰ সময়তে অসমীয়া সমাজত আদৰ বাঢ়ে সকলোৰে পৰিচিত ৰঙচুৱা পতংগ 'আমৰলি' কেইটাৰ। কিয়নো, আমৰলি টোপ কেৱল সু-স্বাদুয়েই নহয়, বৰং ই মহৌষধিও। জনবিশ্বাস মতে, বসন্ত ঋতুত আমৰলি টোপ ভক্ষণ কৰিলে বসন্ত ৰোগৰ উপৰি আন আন বহু ৰোগৰ পৰা পৰিত্ৰাণ পাব পাৰি। কাজেই, গৰুবিহুৰ দিনাখন স্বাভাবিকতেই অসমীয়াৰ মাজত আমৰলি টোপ ভক্ষণৰ বাবে তৎপৰতা বৃদ্ধি পোৱা দেখা যায়।

প্ৰকাশ যে, চহৰাঞ্চল কিম্বা গ্ৰামাঞ্চল সকলোতেই এতিয়া আমৰলি পৰুৱাৰ বাহ অথবা টোপ দুৰ্লভ হৈ পৰা দেখা গৈছে। গছ-গছনি ধবংস কিম্বা আন বহু কাৰকৰ বাবেই এইবিধ পতংগৰ জনসংখ্যা দিনক দিনে কমি অহাত ব'হাগ বিহুৰ সময়ত ইয়াৰ এখন সুকীয়া বজাৰ গঢ়ি উঠে বিহুক কেন্দ্ৰ কৰি। ঠাই ভেদে চ'ত বা ব'হাগ মাহত এই টোপ পোৱা যায় যদিও অধিকাংশ স্থানতে ই বিলাসী সামগ্ৰীত পৰিণত হৈ পৰে বিহুৰ সময়ত পৰ্যাপ্তৰূপত নোপোৱাৰ বাবেই। তদুপৰি প্ৰকৃতিৰ ধাৰাবাহিক তাণ্ডৰৰ হেতু লাহে লাহে নগাঁও জিলাত আমৰলি টোপ দুৰ্লভ হৈ পৰাত ইয়াৰ চাহিদা আজি মাছ-মাংসকো চেৰাই যোৱা পৰিলক্ষিত হয়। কাৰণ, আজি নগাঁৱৰ ঠায়ে ঠায়ে আমৰলি টোপ বিচাৰি গ্ৰাহকে হাবাথুৰি খোৱাৰ বিপৰীতে একাংশ ধনৱান ব্যক্তিয়ে অত্যাধিক দামটো এইবিধ সামগ্ৰী ক্ৰয় কৰাৰ ব্যৱস্থা কৰে। সি যি নহ'ওক ৰাজ্যৰ সৰ্বত্ৰে ৰঙালীক আদৰাৰ নিমিত্তে সকলোয়ে ব্যাপক তৎপৰতা চলোৱাৰ সময়তে নগাঁৱৰ জনতাই বিহুৰ আনুষংগিক সামগ্ৰীবোৰ বিচাৰি হামৰাও কঢ়া বিষয়টোয়ে কিন্তু বিশেষ তাৎপৰ্য বহন কৰিবলৈ সক্ষম হৈছে।

■ ষষ্ঠ পৃষ্ঠাৰ পৰা...

গুণাগিৰি! বিৰোধীক বিজেপিৰ ভাবুকি

আৰু আৰ্হি আচৰণ বিধি উলংঘাৰ সম্পৰ্কে অভিযোগ তুলি তিনিচুকীয়া জিলাত চলি থকা পঞ্চায়ত নিৰ্বাচনৰ সময়ত আদৰ্শ আচৰণ বিধি উলংঘাৰ দৰে ভয়াবহ ঘটনাৰ সম্পৰ্কত ৰাইজৰ দৃষ্টিগোচৰ কৰে। সংবাদ মেলত অ.জা.প.ই বিজেপিৰ পালিনেতা চন্দন নেওঁগে অ.জা.প. দলৰ প্ৰাৰ্থী অনিতা মাহাতু কুৰ্মীক ভাবুকি দিয়াৰ তথ্য ৰাজহুৱা কৰে। ঘটনাৰ সন্দৰ্ভত অসম জাতীয় পৰিষদৰ তিনিচুকীয়া জিলা সমিতিয়ে তাৎক্ষণিক তদন্ত আৰম্ভ কৰাৰ আহ্বান জনোৱাৰ লগতে নিৰ্বাচনী আৰ্হি আচৰণ বিধি উলংঘা কৰাৰ অভিযোগ উত্থাপন কৰি দলটোৰ প্ৰাৰ্থী অনিতা মাহাতু কুৰ্মী তথা দলৰ অন্যান্য প্ৰাৰ্থীৰ সুৰক্ষা আৰু নিৰাপত্তা সুনিশ্চিত কৰা,

মুক্ত আৰু নিকা নিৰ্বাচনী প্ৰক্ৰিয়া সুনিশ্চিত কৰাৰ বাবে পদক্ষেপ গ্ৰহণ কৰাৰ আহ্বান জনায়। উক্ত অভিযোগৰ প্ৰতিলিপি জিলা আয়ুক্তৰ লগতে তিনিচুকীয়া জিলা আৰক্ষী অধীক্ষক,ডিগবৈ আৰক্ষী থানাৰ ভাৰপ্ৰাপ্ত বিষয়া আৰু ৰাজ্যিক নিৰ্বাচন আয়োগৰ সম্পাদকক স্মাৰকপত্ৰ প্ৰদান কৰাৰ কথাও সংবাদ মেলত জানিবলৈ দিয়ে। উল্লেখ্য যে, অসম জাতীয় পৰিষদে তিনিচুকীয়া জিলাত জিলা পৰিষদৰ ১০খন আসন আৰু আঞ্চলিক পৰিষদৰ ২০ খন আসনৰ বাবে প্ৰতিদ্বন্দ্বিতা আগবঢ়াইছে। তাৎপৰ্যপূৰ্ণ কথা এয়ে যে, বিজেপিৰ পালিনেতা চন্দন নেওঁগৰ উক্ত চাঞ্চল্যকৰ টেলিফোনিক কথোপকথনৰ ৰেকৰ্ডিং ইলেক্ট্ৰনিক মাধ্যমত

ব্যাপকভাৱে প্ৰচাৰ হোৱাৰ লগতে ছপা মাধ্যমতো এই সন্দৰ্ভত বাতৰি প্ৰকাশ পাইছে। কথোপকথনত বিজেপিৰ পালিনেতা চন্দন নেওঁগে অনিতা মাহাতো কুৰ্মীয়ে নিৰ্বাচনত অজাপক প্ৰতিনিধিত্ব কৰি থাকিলে তেওঁৰ স্থানীয় অঞ্চলত বিজেপিয়ে চলোৱা উন্নয়নমূলক কাম-কাজ বন্ধ কৰি দিয়াৰো ভাবুকিৰ লগতে অৰুণোদয় আঁচনিৰ পৰা নাম কৰ্তন কৰাৰো হুকুৰ দিয়ে। সভ্য আৰু গণতান্ত্ৰিক দল হিচাপে অজাপই এনে ঘটনাৰ তীব্ৰ আপত্তি কৰা বুলি সংবাদ মেলত উল্লেখ কৰে। সংবাদমেলত অজাপই অৰুণোদয়ক বিজেপি দলৰ আঁচনি বুলি প্ৰচাৰ কৰি জনতাৰ মাজলৈ যোৱাৰ চেষ্টা কৰা বুলিও গুৰুতৰ অভিযোগ উত্থাপন কৰে।

■ ষষ্ঠ পৃষ্ঠাৰ পৰা...

‘অসমক পুলিচ ৰাজ্য কৰিব মুখ্যমন্ত্ৰীয়ে’

ছাত্ৰনেতাগৰাকীৰ চিকিৎসাৰ যাৱতীয় সকলো ব্যৱস্থা গ্ৰহণ কৰক ৰাজ্য চৰকাৰে। কোনো কাৰণ নোহোৱাকৈ আৰক্ষী বিষয়াগৰাকীয়ে চন্দ্ৰকান্ত বৰুৱাক বৰ্বৰভাৱে আক্ৰমণ কৰি নিজৰ বাহুবল দেখুৱাইছে। অতি দুৰ্ভাগ্যজনক আৰু নিন্দনীয় ঘটনা এয়া। এয়া বন্ধ হ'বই লাগিব। মুখ্যমন্ত্ৰীয়ে এই কথাবোৰত নজৰ দিয়ক।’ আছ নেতৃত্বৰ প্ৰতিও বিশেষ আহ্বান জনাই নেতাৰদ্বয়ে লগতে কয়, ‘এইধৰণৰ বিক্ষিপ্ত ঘটনা এয়াই প্ৰথম নহয়। বিজেপিৰ শাসনকালত সদৌ অসম ছাত্ৰ সন্থাৰ সত্তা আৰু সংগঠনটোৰ নেতা-কৰ্মীৰ

ওপৰত প্ৰত্যক্ষ আৰু পৰোক্ষ আক্ৰমণ চলি আহিছে। এয়া কিয় হ'বলৈ পাইছে? আছৰ কেন্দ্ৰীয় নেতৃত্বই বিষয়টো গভীৰভাৱে অনুধাৱন কৰি আত্মমন্ত্ৰন কৰক।’ গগৈ আৰু ভূঞাই কয়, ‘জোনাইৰ চন্দ্ৰকান্ত বৰুৱা এটা উদাহৰণ মাথোঁ। আছৰ এগৰাকী কৰ্মী হোৱাৰ পূৰ্বে তেওঁ এগৰাকী নাগৰিক। নাগৰিকৰ ওপৰত এইধৰণৰ আক্ৰমণ, গুণামিৰে কি বাৰ্তা দিবলৈ বিচৰা হৈছে? আমি মুখ্যমন্ত্ৰীৰ পৰা উত্তৰ বিচাৰিছোঁ। এইধৰণৰ দমননীতি বন্ধ কৰক চৰকাৰে। আমি জোনাইৰ ঘটনাৰ অভিযুক্ত আৰক্ষী

বিষয়াগৰাকীৰ দৃষ্টান্তমূলক শাস্তি বিচাৰিছোঁ।’ সভাপতি গগৈয়ে কয়, ‘এইধৰণৰ অমানৱীয় ঘটনা বন্ধ হ'ব লাগিব। অসমক পুলিচ ষ্টেট কৰিবলৈ দিয়া নহ'ব।’ তেওঁ লগতে কয়, ‘অসমত আইনৰ শাসন চলিব লাগিব। অসম আৰক্ষীয়ে দমননীতি পৰিহাৰ কৰি জনসাধাৰণৰ ওচৰ চাপিব লাগে। অসমক পুলিচ ষ্টেট কৰিব খোজা মুখ্যমন্ত্ৰীৰ কু-অভিসন্ধিক গণতান্ত্ৰিক আৰু আইনী প্ৰমূল্যক ন্যায্যতা দিব খোজা প্ৰতিগৰাকী নাগৰিকেই প্ৰতিহত কৰিব লাগে।’

চৰকাৰৰ নিষেধাজ্ঞাৰ পাছতো বহিঃৰাজ্যৰ গামোচাৰে ভৰিছে ৰাজ্যৰ বিহুৰ বজাৰ

ই-সংবাদ, দুনী, ১২ এপ্ৰিলঃ গৰুৰ চালে বেবায়, বাটে পোখামেলে...। নঙলাৰমুখত অসমীয়াৰ বুকুৰ আপোন হেঁপাহৰ ৰঙালী বিহু। চৌদিশে ঢোল-পেঁপা গগনাৰ মাত। নাচনী কিস্বা ঢুলীয়াৰ খদম-দম। তাতশালত মাকোৰ খট-খটনি। গামোচা-সৰুদৈয়া জাপিৰে ভৰি পৰিছে দোকান পোহাৰ, বজাৰ। দিনে দিনে অসমীয়া সমাজত সমাদৰ বাঢ়িছে হেঁপাহৰ বিহুৰানখনিৰ, যিখন থলুৱা শিপিনীয়ে অতি হেঁপাহেৰে তাতশালত বোৱে। এনে সময়তে চৰকাৰৰ নিষেধাজ্ঞাকো বুঢ়া অঙুলি দেখুৱাই বহিঃৰাজ্যৰ পৰা অহা হাজাৰ হাজাৰ গামোচাৰে ভৰি পৰিছে ৰাজ্যৰ বজাৰ কিস্বা দোকান পোহাৰ। ৰাজ্যৰ চুকে-কোণে উভৈনদী হৈ পৰিছে বহিঃৰাজ্যৰ যন্ত্ৰচালিত শালত উৎপাদিত গামোচা। ৰাজ্যৰ থলুৱা শিপিনীলৈ বহিঃৰাজ্যৰ আমদানিকৃত গামোচাই একপ্ৰকাৰ প্ৰত্যাহান কঢ়িয়াই আনিছে। অসমীয়া শিপিনীৰ তাতশালত হাতে বোৱা গামোচা বজাৰ পোৱাৰ আগতেই বজাৰত উপলব্ধ হৈছে বহিঃৰাজ্যত বণিক গোষ্ঠীৰ এই গামোচা। থলুৱা শিপিনীৰ তাতশালত হাতে বোৱা গামোচাতকৈ ইয়াৰ মূল্য যথেষ্ট কম। যাৰ বাবে

বহিঃৰাজ্যৰ যন্ত্ৰ চালিত শালত উৎপাদিত গামোচাই বিহুৰ সময়ত বজাৰ দখল কৰিছে। তৎসত্ত্বেও কিন্তু অসমীয়া শিপিনীৰ তাতশালৰ গামোচাৰ আদৰ কমা নাই। পূৰ্বৰ তুলনাত এইবেলি তাতশালত হাতে বোৱা গামোচাৰ সংখ্যা বৃদ্ধি পাইছে বিপণীসমূহত। মাথোঁ অধিক মুনাফা লাভৰ স্বার্থত একাংশ ব্যৱসায়ীয়ে বাধাহীনভাৱে বিক্ৰী কৰি আহিছে বহিঃৰাজ্যৰ যন্ত্ৰচালিত শালৰ গামোচা। বিশেষকৈ চেম্বাই, উত্তৰ প্ৰদেশ, পশ্চিমবংগৰ পৰা অসমৰ বজাৰলৈ আহিছে এইসমূহ গামোচা। গুৱাহাটী মহানগৰৰ উপৰি ৰাজ্যৰ ভিন্ন প্ৰান্তৰ একাংশ বিপণীত সহজলভ্য হৈ পৰিছে আমদানিকৃত গামোচা। তৎসত্ত্বেও এই সময়লৈকে চৰকাৰ-প্ৰশাসনে বহিঃৰাজ্যৰ আমদানিকৃত গামোচাৰ বিৰুদ্ধে অবলম্বন কৰিছে বহুসংখ্যক মৌনতা। উল্লেখ্য যে ভাৰত চৰকাৰৰ হস্ততাত (উৎপাদিত সামগ্ৰী সংৰক্ষণ) আইন অনুসৰি যন্ত্ৰচালিত শালত গামোচা উৎপাদন আৰু বিক্ৰী নিষিদ্ধ। এই বিষয়ে ৰাজ্যৰ মুখ্যমন্ত্ৰীয়েও কঠোৰ স্থিতি গ্ৰহণ কৰাৰ কথা উল্লেখ কৰিছিল। কিন্তু তাৰ পাছতো মহানগৰী গুৱাহাটীকে ধৰি ৰাজ্যৰ চৌদিশে বহিঃৰাজ্যৰ

যন্ত্ৰচালিত শালত উৎপাদিত নিম্নমানৰগামোচা বাধাহীনভাৱে বিক্ৰী কৰিআছে একাংশ ব্যৱসায়ীয়ে। ইফালে, গামোচাৰ বিপণীসমূহত দুখন বিপৰীত ছবি প্ৰতিফলিত হৈছে। একাংশ গ্ৰাহকে অসমীয়া শিপিনীয়ে তাতশালত হাতে বোৱা গামোচা ক্ৰয় কৰা পৰিলক্ষিত হৈছে যদিও বেছি সংখ্যকে বহিঃৰাজ্যৰ পৰা আমদানীকৃত গামোচা ক্ৰয় কৰা দেখা গৈছে। শিপিনীৰ হাতত প্ৰাণ পাই উঠা ভমকা ফুলীয়া গামোচাখন পহিলা ব'হাগত প্ৰিয়জনক উপহাৰ দিবলৈ উত্থাপ্ত সকলোৰে মনত। বহিঃৰাজ্যত যন্ত্ৰচালিত শালত উৎপাদিত গামোচাই কঢ়িয়াই অনা প্ৰত্যাহান ওফৰাবলৈ অসমীয়া শিপিনী হাতে-কামে লগা পৰিলক্ষিত হৈছে গাঁৱে-ভূঞা। অৱশ্যে বাহিৰাগত বণিক গোষ্ঠীৰ গামোচাৰ আত্মসন ৰোধ কৰিবলৈ সক্ষম হোৱা নাই চৰকাৰ। বিগত দুই-তিনি বছৰৰ পৰা ৰাজ্যৰ সৰু-বৰ মফচলীয়া চ'ক-বজাৰত এতিয়া সহজতে উপলব্ধ হৈ আছে বহিঃৰাজ্যৰ পৰা অহা যন্ত্ৰচালিত শালৰ বিভিন্ন গামোচা। বহিঃৰাজ্যৰ পৰা অহা যন্ত্ৰচালিত শালৰ বিভিন্ন গামোচা আমদানী কিস্বা বিক্ৰী জাতি-মাটি-ভেটিৰ কথা কোৱা চৰকাৰখনে কি দৰে ৰোধ কৰে সেয়া হ'ব লক্ষণীয়।

দিব্যাংগ নাট্য বিদ্যালয় নিবেদিত 'চেনাই'ৰ শুভমুক্তি

ই-সংবাদ, গুৱাহাটী, ১২ এপ্ৰিলঃ অসমৰ একমাত্ৰ তথা প্ৰথমখন দিব্যাংগ নাট্য বিদ্যালয়ৰ প্ৰতিষ্ঠাপক অধ্যক্ষ, নাট্যকাৰ, পৰিচালক, অভিনেতা ৰাজীৱ কুমাৰ সাউদৰ পৰিকল্পনা তথা পূৰ্বালি শৰ্মাৰ কথা আৰু কণ্ঠ, সিদ্ধাৰ্থ কাশ্যপৰ সংগীত ব্যৱস্থাপনা আৰু কণ্ঠৰে আজি 'চেনাই' শীৰ্ষক বিহু সুৰীয়া গীতটি গুৱাহাটীৰ সেন্দূৰী আলিত অৱস্থিত দিব্যাংগ নাট্য বিদ্যালয়ত এক গাভীৰূপৰ অনুষ্ঠানত ৰাইজৰ বাবে মুকলি কৰি দিয়া হয়। গীতটিত ঢোল আৰু পেঁপা সংগত কৰিছে প্ৰদীপ বেজবৰুৱাই, বাঁহী জিতুপৰ্ণ দাস, গীটাৰ মৃদুল তুমুং, বিকাশ জয়ছোৱাল, ঘাত-বাদ্য (পাৰকাছন) সংগত কৰিছে নিপণ মহন্তই। গীতটি উন্মোচন কৰে জ্যেষ্ঠ সাংবাদিক তথা আমাৰ অসম কাকতৰ কাৰ্যবাহী সম্পাদক গৌতম শৰ্মা, জনপ্ৰিয় তথা বিশিষ্ট কণ্ঠশিল্পী

চাজু আৰু নৃত্য শিল্পী উপাসনা মহন্তই। গীতটি সম্পৰ্কে উৎসাহজনক মন্তব্য আগবঢ়াই গৌতম শৰ্মাই কয় যে মাতৃ ভাষা আৰু মাতৃদুগ্ধ পৃথিৱীৰ সকলোতকৈ পৱিত্ৰ বস্তু। মাতৃভাষাক জীয়াই ৰখাটো সকলোৰে দায়িত্ব বুলি অভিহিত কৰি পূৰ্বালি শৰ্মাই গীতটিত থলুৱা শব্দৰ যথাযথ ব্যৱহাৰ কৰাৰ কথা উল্লেখ কৰে। লগতে তেওঁ লোকসংগীতক ভূপেনদাৰ পৰা জুবিন গাৰ্গে নিজৰ গীতত কিদৰে ব্যৱহাৰ কৰিছে সেই বিষয়ে তথ্য সহকাৰে উল্লেখ কৰে। শৰ্মাই দিব্যাংগ নাট্য বিদ্যালয়লৈ আহি মন্দিৰলৈ অহা যেন অনুভৱ হোৱা বুলি কোৱাৰ লগতে 'দিব্যাংগ নাট্য বিদ্যালয়'ৰ প্ৰচেষ্টাৰ শলাগ লয়। আনহাতে, চাজুৱে নিজৰ মন্তব্যত পূৰ্বালি শৰ্মাই দীৰ্ঘদিন ধৰি সংগীতৰ লগত জড়িত থকাৰ কথা উল্লেখ কৰি কণ্ঠশিল্পীগৰাকীয়ে পৰৱৰ্তী সময়ত ন ন গীতৰ সোৱা দি যাব বুলি আশা কৰে।

নৃত্যশিল্পী উপাসনা মহন্তই এই পৰিৱেশত আবেগিক হৈ পৰে। বিশিষ্ট অতিথিসকলে বস্তু প্ৰজ্বলন কৰি আৰম্ভ কৰা উন্মোচনী অনুষ্ঠানটিত জাহ্নৱী প্ৰিয়া কাশ্যপে গুৰু বন্দনা পৰিৱেশন কৰে। আনহাতে সংস্কৃতা মালাকাৰেও এটি গীতেৰে সকলোকে আগুত কৰে। ময়ূৰী দত্তই আঁত ধৰা অনুষ্ঠানটিত লেখিকা জুনেইনা আহমেদ, জুৰি গগৈ, দিলীপ দাস, ৰাজীৱ বহাং, খনিৰ ডেকা, নিকুঞ্জ নাথকে আদি কৰি সাহিত্য তথা সাংস্কৃতিক জগতৰ বহুকেইগৰাকী ব্যক্তি উপস্থিত থকাৰ লগতে দিব্যাংগ নাট্য বিদ্যালয়ৰ পৰিচালনা সমিতিৰ বিষয়ববীয়া, সদস্য আৰু ছাত্ৰ-ছাত্ৰীসকল উপস্থিত থাকে। নৃত্য-গীতেৰে জীপাল হৈ উঠা অনুষ্ঠানটিত দিব্যাংগ নাট্য বিদ্যালয়ৰ ছাত্ৰ-ছাত্ৰীসকলে বিভিন্ন অনুষ্ঠান পৰিৱেশন কৰে। সভাৰ শেষত পূৰ্বালি শৰ্মাই সকলোকে শলাগৰ শৰাই আগবঢ়ায়।

সদ্য ঘোষিত হাইস্কুল শিক্ষান্ত পৰীক্ষাত পুনৰ উজলিল গেলেকীৰ আদৰ্শ বিদ্যাপীঠ

ই-সংবাদ, গেলেকী, ১২ এপ্ৰিলঃ সদ্য ঘোষিত হাইস্কুল শিক্ষান্ত পৰীক্ষাৰ ফলাফলত ১০০% উত্তীৰ্ণৰে পুনৰ উজলিল গেলেকীৰ আদৰ্শ বিদ্যাপীঠ। এইবাৰ বিদ্যালয়খনৰ মুঠ ৪৮ গৰাকী ছাত্ৰ-ছাত্ৰী হাইস্কুল শিক্ষান্ত পৰীক্ষাত অৱতীৰ্ণ

হৈছিল আৰু ৪৮ গৰাকীয়েউত্তীৰ্ণ হৈ পুনৰ বিদ্যালয়খনৰ লগতে সমগ্ৰ অঞ্চললৈ গৌৰৱ কঢ়িয়াই আনিছে। শিক্ষাৰ অন্যতম আগৰণুৱা শিক্ষানুষ্ঠান আদৰ্শ বিদ্যাপীঠ, গেলেকীৰ শিক্ষাৰ দিশত যথেষ্ট সুনাম আছে। সেই সুনাম অক্ষুণ্ণ ৰাখি এগৰাকী ছাত্ৰী মেহা

কোঁৱৰে ডিষ্টংচন আৰু পাঁচগৰাকী ছাত্ৰীয়ে ষ্টাৰমাৰ্কসহ মুঠ ২৬ গৰাকী ছাত্ৰ-ছাত্ৰীয়ে প্ৰথম বিভাগত আৰু ২২ গৰাকী ছাত্ৰ-ছাত্ৰীয়ে দ্বিতীয় বিভাগত উত্তীৰ্ণ হৈছে। বিদ্যালয়খনৰ এই সফলতাত অভিভাৱকৰ লগতে ছাত্ৰ-ছাত্ৰী সকলো যথেষ্ট উৎসাহিত হৈছে।

পৰিষদীয় নিৰ্বাচনক লৈ জলাগাঁৱত মদাহি জনজাতি সন্মিলন আৰু ছাত্ৰ সন্থাৰ সভা

ই-সংবাদ, মুছলপুৰ, ১২ এপ্ৰিলঃ আমি মদাহি জনজাতি হিচাপে বিগত সময়ত প্ৰায় প্ৰতিটো নিৰ্বাচনতে পৰোক্ষভাৱে অংশগ্ৰহণ কৰি আহিছো। আমাৰ সমৰ্থনত বহুতে জনপ্ৰতিনিধিও হৈছে। কিন্তু আমাৰ জনজাতিৰ সমস্যাসমূহক লৈ মাত্ৰ মতিবলৈ নিজা জনপ্ৰতিনিধি দৰকাৰ। যাৰ কাৰণে আমি এই বৰ্ষত অনুষ্ঠিতব্য বিটিচি পৰিষদীয় নিৰ্বাচনত আমাৰ জনজাতি অধ্যুষিত অঞ্চলসমূহৰ পৰা নিজা প্ৰাৰ্থী প্ৰক্ষেপ কৰিম। এই মন্তব্য সদৌ অসম মদাহি জনজাতি সন্মিলনৰ সাধাৰণ সম্পাদক বিজয় মদাহিৰ। আজি বাক্সা জিলাৰ

জলাগাঁৱত সদৌ অসম মদাহি জনজাতি সন্মিলন আৰু সদৌ অসম মদাহি জনজাতি ছাত্ৰ সন্থাৰ এক যৌথ সভাত উপস্থিত থাকি এইদৰে মন্তব্য কৰে নেতাগৰাকীয়ে। তেওঁ ২০২৫ বৰ্ষতে অনুষ্ঠিত হ'বলগীয়া বিটিচি পৰিষদীয় নিৰ্বাচনত মদাহি জনজাতি অধ্যুষিত সমষ্টি বিশেষকৈ ক'কলাবাৰী, দিহিৰা আৰু মুছলপুৰ পৰিষদীয় সমষ্টিত নিজা প্ৰাৰ্থী প্ৰক্ষেপ কৰি নিৰ্বাচনত অংশগ্ৰহণ কৰিব বুলি তাৎপৰ্যপূৰ্ণ মন্তব্য কৰে। ইফালে, বিজেপিৰ সৈতে মদাহি জনজাতি সন্মিলনৰ ভিতৰুৱা সম্পৰ্ক আছে নেকি বুলি সাংবাদিকে সোধা এক প্ৰশ্নৰ উত্তৰত

নেতাগৰাকীয়ে কয় যে আমাৰ জনজাতিৰ সমস্যাসমূহক যি দলে গুৰুত্ব প্ৰদান কৰি সমাধান কৰিব আমি সেই দলৰে লগত থাকি কাম কৰি যাবলৈ আগ্ৰহী। আজিৰ সভাত সদৌ অসম মদাহি জনজাতি সন্মিলনৰ প্ৰাক্তন নেতৃত্ব, বৰ্তমানৰ বিষয়ববীয়া, মদাহি জনজাতি ছাত্ৰ সন্থাৰ সভাপতি বিজয়কন মদাহি, সাধাৰণ সম্পাদক নিতুল মদাহিৰ লগতে যুৱ সমাজকৰ্মী ৰমেন মদাহিও উপস্থিত থাকে। আজিৰ অনুষ্ঠানত উপস্থিত থকা মদাহি জনজাতিৰ জ্যেষ্ঠ-কনিষ্ঠ সকলোকে একোখনকৈ অসমীয়া বিহ্বান উপহাৰ হিচাপে প্ৰদান কৰে।

গোলকগঞ্জৰ কানুৰিত আটক দুই ছাগলী চোৰ

ই-সংবাদ, গোলকগঞ্জ, ১২ এপ্ৰিলঃ ধুবুৰী জিলাৰ গোলকগঞ্জ থানাৰ অন্তৰ্গত কানুৰি প্ৰথম খণ্ড গাঁৱত আজি বিয়লি স্থানীয় ৰাইজে হাতে-লোটে দুই ছাগলী চোৰক আটক কৰা ঘটনাই অঞ্চলটোত চাঞ্চল্যৰ সৃষ্টি কৰিছে। আটকাধীন চোৰ দুটা ধুবুৰী বগৰাৰপাৰৰ সোনাহাৰ আলী আৰু মোছলেম সেখ। জানিব পৰা মতে, গ্ৰামাঞ্চলত দিনৰ ভাগত বৃদ্ধি পাইছে ছাগলী চুৰিৰ ঘটনা। চোৰে অ'টো ৰিক্সা, বিলাসীবাহন আদিত পথৰ পৰাই ছাগলী উঠাই লৈ যায়। খুব কমেই আটক হয় ৰাইজৰ হাতত। আজি বিয়লি সোনাহাৰ আৰু মোছলেম বিয়লি অ'টো ৰিক্সা লৈ ধুবুৰীৰ পৰা আহে গোলকগঞ্জ চহৰৰ সমীপৰ কানুৰি প্ৰথম খণ্ড গাঁৱত। দুয়ো পথৰ পৰা এটা খাহী ছাগলী অ'টোত উঠাই পলাবলৈ চেষ্টা কৰে। এই ঘটনা একাংশৰ চকুত পৰাত চিঞৰ-বাখৰ কৰে। চিঞৰ শুনি বাহন এৰি দুয়ো পথাৰৰ মাজেৰে পলায়ন কৰে যদিও উপস্থিত ৰাইজে খেদি খেদি দুয়োকে আটক কৰে। ক্ষুব্ধ ৰাইজে দুয়োকে উত্তম-মধ্যম সোধাই গোলকগঞ্জ থানাত গতাই দিয়ে।

পুনৰ উজলিল তুলসীবাৰী শংকৰদেৱ নিকেতন

ই-সংবাদ, ৰঙিয়া, ১২ এপ্ৰিলঃ চলিত বৰ্ষৰ হাইস্কুল শিক্ষান্ত পৰীক্ষাৰ ফলাফলত পূৰ্বৰ সুনাম অক্ষুণ্ণ ৰাখি এশ শতাংশ উত্তীৰ্ণৰে পুনৰ জিলিকি উঠিল ৰঙিয়াৰ তুলসীবাৰী শংকৰদেৱ শিশু নিকেতন। চলিত বৰ্ষত নিকেতনখনৰ পৰা অৱতীৰ্ণ হোৱা ৬৩ গৰাকী পৰীক্ষাৰ্থীৰ ৩ গৰাকীয়ে ডিষ্টিংচন, ১০ গৰাকীয়ে ষ্টাৰ, ৪১ গৰাকীয়ে প্ৰথম আৰু ৯ গৰাকীয়ে দ্বিতীয় বিভাগত উত্তীৰ্ণ হোৱাৰ লগতে ১১২ টাকৈ বিষয়ত লেটাৰ মাৰ্ক লাভেৰে পূৰ্বৰ এশ শতাংশৰ ধাৰা অক্ষুণ্ণ ৰাখে। প্ৰধানাচাৰ্য সোমদত্ত কলিতাৰ নেতৃত্বত আচাৰ্য-আচাৰ্যাসকলৰ অক্লান্ত প্ৰয়াসৰ ফলশ্ৰুতিত বিদ্যালয়খনে গৌৰৱোজ্জ্বল কৃতিত্বৰে পূৰ্বৰ গৰিমা অক্ষুণ্ণ ৰাখিবলৈ সক্ষম হোৱাত অভিনন্দন জ্ঞাপন কৰিছে অঞ্চলটোৰ বিদ্বৎ মহলে।

তামুলপুৰৰ কচুবাৰীত হনুমান জয়ন্তী পালন

ই-সংবাদ, তামুলপুৰ, ১২ এপ্ৰিলঃ ৰাজ্যৰ ভিন্ন প্ৰান্তৰ লগতে তামুলপুৰৰ জিলাৰ কচুবাৰীত আজি দিনজোৰা বৰ্ণিল কাৰ্যসূচীৰে শ্ৰীশ্ৰীহনুমান জয়ন্তী পালন কৰা হয়। পুৰাণে পৰা ভক্তসকলে ধূপ-ধূনা, চাকি, সেন্দূৰ আদি লৈ মন্দিৰ চৌহদত ভিৰ কৰে। স্থানীয় শিক্ষক গণেশ ৰাভাৰ তত্ত্বাৱধানত আৰু কচুবাৰী ৰাইজৰ সহযোগত শ্ৰীশ্ৰী হনুমান জয়ন্তী পালন কৰা হয়। কাৰ্যসূচী অনুসৰি পুৰা পানীতোলা উৎসৱৰ সমান্তৰালভাৱে ৰাজহুৱা হোম যজ্ঞ, নাগাৰা নাম পৰিৱেশন আদিৰে কাৰ্যসূচী সমাপন কৰা হয়। উল্লেখ্য যে এইবাৰ প্ৰথম বৰ্ষ হনুমান জয়ন্তী অতি উলহ-মালহেৰে পালন কৰা পৰিলক্ষিত হয়। আজিৰ এই অনুষ্ঠানত অঞ্চলটোৰ কেবা শতাধিক ভক্তপ্ৰাণ পুৰুষ-মহিলাই অংশগ্ৰহণ কৰে। আনহাতে, তামুলপুৰৰ

বৰখোপাতো ষষ্ঠ বাৰ্ষিক হনুমান জয়ন্তী পালন কৰা হয়। বৰখোপাতিত তামুলপুৰ আঞ্চলিক শ্ৰীশ্ৰী হনুমান মন্দিৰৰ সৌজন্যত ষষ্ঠ বাৰ্ষিক হনুমান জয়ন্তী দিনজোৰা বৰ্ণাঢ্য কাৰ্যসূচীৰে উদযাপন কৰা হয়। কাৰ্যসূচী অনুসৰি পুৰা পৰিৱেশন নিকাকৰণ, মন্দিৰৰ দ্বাৰ উন্মোচন, ধৰ্মধ্বজা উত্তোলন আদি কাৰ্যসূচী ৰূপায়ণ কৰা হয়। ধৰ্মধ্বজা উত্তোলন কৰে আন্তঃৰাষ্ট্ৰীয় হিন্দু পৰিষদৰ সম্পাদক দয়াল দাসে। সমান্তৰালভাৱে গছপুলি ৰোপণ, বস্তু প্ৰজ্জ্বলন, পুষ্পাঞ্জলি প্ৰদান, প্ৰসাদ বিতৰণ, মহাপ্ৰসাদ বিতৰণ, নাগাৰানাম পৰিৱেশন কৰা হয়। ইফালে, আন্তঃৰাষ্ট্ৰীয় হিন্দু পৰিষদ, ৰাষ্ট্ৰীয় বজৰং দলৰ নেতৃত্বত এটি ধৰ্মীয় শোভাযাত্ৰা উলিওৱা হয়। শোভাযাত্ৰাটি তামুলপুৰ পুৰণ চক আহি হনুমান মন্দিৰত উপস্থিত হয়।

অসম সাহিত্য সভাৰ ৰঙালী বিহুৰ ওলগ

ই-সংবাদ, গুৱাহাটী, ১২ এপ্ৰিলঃ সংস্কৃত বিয়ুণৰ শব্দৰ পৰা সাধিত বিহুৰ পাৰ ভঙা উৎসাহ সমগ্ৰ মানৱ জাতিৰ কৃষি সভ্যতাৰ প্ৰতীক। বিহুৰ ছন্দ ঐক্য আৰু সম্প্ৰীতিৰ ছন্দ। ই কেৱল প্ৰেম-প্ৰীতিৰ অভিব্যক্তিহেই নহয়, ই শ্ৰমজীৱিৰ সিদ্ধি বস্ত্ৰৰ স্বপ্নময় উল্লাস। অসম সাহিত্য সভাৰ সভাপতি ড॰ বসন্তকুমাৰ গোস্বামী আৰু প্ৰধান সম্পাদক দেৱজিৎ বৰাই এক বিবৃতিযোগে অসমৰ জিলা সভা, শাখা সভা, আজীৱন সভা, হিতৈষী সভা, পৰম হিতৈষী সভা, পৰম সুহৃদ হিতৈষী সভা, সুহৃদ পৰিয়ালৰ লগতে অসমবাসীক ৰঙালী বিহুৰ ওলগ জনাইছে। ৰঙালী বিহুৱে অসমত সাতামপুৰুষীয়া ঐক্য আৰু সম্প্ৰীতিৰ পৰিৱেশ সৃষ্টি কৰি বিশ্বমানৱৰ গৌৰৱলৈ

উত্তৰণ ঘটায়। অসমীয়া জাতীয়পৰিচয়ৰূপেও ৰঙালী বিহু চিহ্নিত হওক। বিহুৰ বিকৃতি ঘটিব পাৰে, যুগৰ প্ৰভাৱো পৰিব পাৰে; কিন্তু ৰঙালী বিহুৰ আদিম প্ৰতিভাৰে সদায় অসমক চিনাকি দি থাকক। উত্তৰ ভাৰতৰ সংস্কৃতিয়ে তলকিব নোৱৰাকৈ অসমৰ বৰঘৰত বৰপীৰা এখন ল'ব নোৱাৰে তাৰ বাবেও অসমবাসীক সচেতন হ'বলৈ অসম সাহিত্য সভাই আহ্বান জনায়। ৰঙালী বিহুৱে প্ৰতিজন অসমীয়াক উদ্বুদ্ধ কৰক, প্ৰতিগৰাকী অসমীয়াৰ সন্তোক আলোড়িত কৰক আৰু সমাজত প্ৰতীতিৰ পতাকাও উত্তোলন কৰক। বিহুৰ নামত হৈ চৈ এৰি বিহুৰ মাজত প্ৰতিজন অসমীয়াৰ আত্মাৰ বাণী শুনাৰ পৰিৱেশ সৃষ্টি হোৱাৰ কামনা কৰিছে অসম সাহিত্য সভাই।

বিলাসীপাৰাৰ সাধু ভাষা প্ৰথম খণ্ড গাঁৱত প্ৰচণ্ড ধুমুহা

ই-সংবাদ, পৰ্বতৰোৱা, ১২ এপ্ৰিলঃ বিগত কেইবাদিন ধৰি ধুমুহা-বৃষ্টিয়ে ৰাজ্যৰ বিভিন্ন ঠাইত বিস্তৰ ক্ষতিসাধন কৰি থকাৰ সময়তে সমজিলা বিলাসীপাৰাৰ আঠানী ৰাজহ চক্ৰৰ অন্তৰ্গত সাধু ভাষা প্ৰথম খণ্ড গাঁৱত বিস্তৰ ক্ষতিসাধন কৰে। পুৱা অহা এজাক প্ৰচণ্ড ধুমুহা

বৰষুণে গাঁওখনৰ কেবাটাও পৰিয়ালৰ আৱাস গৃহৰ ব্যাপক ক্ষতিসাধন কৰে। গাঁওখনৰ আব্দুল মজিদৰ পুত্ৰ আমজাদ আলীৰ আৱাস গৃহৰো বিস্তৰ ক্ষতি কৰে। আমজাদ আলীৰ আৱাস গৃহত থকা সৌৰ শক্তি চালিত ছোলাৰ প্লেট ভাঙি পেলায়।

■ ষষ্ঠ পৃষ্ঠাৰ পৰা...

লোৱা বুলি এক অপপ্রচাৰ চলিছে। এই সমষ্ট ঘটনাৰ আঁৰত মন্ত্রী পীযুষ হাজৰিকা জৰিত থকা বুলি তেওঁ বিশ্লেষক অভিযোগ উত্থাপন কৰিছে। মন্ত্রী পীযুষ হাজৰিকাক কংগ্ৰেছ দলৰ কাৰণে নহয় নিজৰ দলৰ কাৰণে বহুমূলীয়া সময়কন খৰচ কৰিবলৈ তেওঁ সকায়াই দিছে। তেওঁ লগতে কয় যে আগন্তুক পঞ্চায়ত নিৰ্বাচনৰ বাবে মৰিগাঁও জিলাৰ ১২ টা জিলা পৰিষদ সমষ্টি, ৫ টা আঞ্চলিক পঞ্চায়ত আৰু ৮৪ খন গাঁও

মন্ত্রী পীযুষক সকায়াই মৰিগাঁও জিলা

পঞ্চায়তত কংগ্ৰেছ দলে বুথ কমিটী, মণ্ডল কমিটী আৰু ব্লক কমিটীৰ আলোচনা মৰ্মে নিকা ভাৱমূৰ্তিৰ প্ৰাৰ্থীক দলীয় টিকট প্ৰদান কৰা হৈছে। কিন্তু লাহৰীঘাট বিধানসভা সমষ্টিৰ অন্তৰ্গত এটা জিলা পৰিষদ সমষ্টিৰ কংগ্ৰেছৰ টিকট প্ৰত্যাশী ৰাজলীনা ফাৰুকী নামৰ প্ৰাৰ্থী গৰাকীয়ে দলীয় টিকট লাভ নকৰাৰ পৰিপ্ৰেক্ষিতত ধনৰ বিনিময়ত দলীয় টিকট দিয়া বুলি এক অসত্য প্ৰচাৰ চলাইছে। তেওঁ পূৰ্বৰ

সময়চোৱাত পঞ্চায়তৰ জনপ্ৰতিনিধি হৈ থকাৰ কালচোৱাত কৰা দুৰ্নীতি আৰু উন্নয়নৰ ধন আত্মসাত কৰা ৰাজহুৱা অভিযোগৰ ভিত্তিত কংগ্ৰেছ দলে এইবাৰৰ নিৰ্বাচনত দলীয় টিকট নিদিলে বুলি স্পষ্ট কৰি দিয়ে। সংবাদ মেলত মৰিগাঁও জিলা কংগ্ৰেছৰ সাধাৰণ সম্পাদক দেউতী মেধি, ৰবীন্দ্ৰ তামুলী, উপ-সভাপতি চাহাবুদ্দিন আহমেদ, আইন কোষৰ অধ্যক্ষ পবিত্ৰ বৰা উপস্থিত থাকে।

■ ষষ্ঠ পৃষ্ঠাৰ পৰা...

প্ৰমোদ বড়োৰ দিনত হোৱা নিযুক্তিৰ

ব্যখ্যা কৰা আৰুবিটিচিৰ প্ৰাক্তন চীফ তথা বি পি এফ দলৰ সভাপতি হাথামা মহিলাৰীৰ সভাপতিত্বত অনুসিহত হোৱা উক্ত সভাত বি পি এফ দলৰ ৰাজনৈতিক চিন্তা ধাৰণা সম্পৰ্কে ,আগন্তুক নিৰ্বাচন সম্পৰ্কে দলীয় নেতা কৰ্মী সকলৰ সৈতে আলাপ আলোচনা কৰা হয় । উক্ত সভাতে কেইবাগৰাকীও অইন দলৰ নেতা কৰ্মীয়ে আনুসংহানিকভাবে বি পি এফ দলত যোগদান কৰে ।যোগদান কাৰ্যসূচীৰ অন্তত বি পি এফৰ সভাপতি হাথামা মহিলাৰীয়ে বি পি এফ নিৰ্বাচনত জয়ী হলে ৰাইজৰ কাম কৰে তথা ৰাইজৰ উন্নতিৰ বাবে বি পি এফৰ জন্ম হোৱা বুলি কয় । তেওঁ ইউ পি পি এল দলৰ পৰা দৈনিক বি পি এফলৈ কৰ্মী সকল অহা বুলি কৈ নিৰ্বাচনৰ পূৰ্বে ইউ পি পি এল শূন্য হ'ব বুলি কয় ।ইপিনে আগন্তুক নিৰ্বাচনত বি এফ দলে ২৫ খন আসন আৰু বিজেপিয়ে ১৫ খন আসন লাভ কৰিব বুলি কৈ ইউ পি পি এল দলে

এখনো আসন নাপাই বুলি জনায় ।তেও বড়ো জাতিৰ উত্তৰণৰ ক্ষেত্ৰত বড়ো ৰাজনৈতিক দল সমূহৰ সৈতে আলোচনা কৰিবলৈ আগ্ৰহী বুলি কৈ মন্ত্রী ইউ জি ব্ৰহ্মক মিছলীয়া আখ্যা দিয়ে ।তেওঁ ইউ জিৰ কথাক বিশ্বাস নকৰিবলৈ কৈ মন্ত্রী ইউ জি ব্ৰহ্মই এসময়ত বি টি চি চুক্তিকো সমৰ্থন কৰা নাছিল বুলি কয় ।ভাষণ প্ৰসঙ্গত মহিলাৰীয়ে দেশজুৰি চৰ্চা লাভ কৰা ৰাকফ বিল সন্দৰ্ভত যিহেতু বিপিএফ দলৰ কোনো ৰাজ্যসভা অথবা লোকসভাৰ সাংসদ নাই গতিকে ৰাকফ বিল সন্দৰ্ভত কোনো গুৰুত্ব নাথাকিব বুলি কয় ।তেও বিটিচিৰ নতুন ৰাজনৈতিক দল এ পি বিৰ সন্দৰ্ভত নতুন দলে বিপিএফৰ একো ক্ষতি কৰিব নোৱাৰে বুলি কৈ ইউ পি পি এল দলৰহে ক্ষতি হ'ব মত প্ৰকাশ কৰে । বি ।তেও জি এছ পি নেতা নৰ কুমাৰ শৰনীয়া (হিৰা) ই মিত্ৰতাৰ কাৰণে আগবাঢ়ি অহা বুলি কয় ।জিএচপিৰে মিত্ৰতা সন্দৰ্ভত

আলোচনা চলি আছে বুলি জনায় । ইপিনেবিপিএফ-ইউপিপিএল একত্ৰীকৰন ক্ষেত্ৰত এৰছৰ প্ৰতিনিধিৰ লগত আলোচনা হোৱাৰ কথা স্বীকাৰ কৰি অসম চৰকাৰৰ মন্ত্রী ইউ জি ব্ৰহ্মই কোৱাৰ দৰে হাথামাই চীফ বিচৰাটো মিছা বুলি কলে হাথামাই । বিটি চিত প্ৰমোদ বড়োৰ নিৰ্দেশত হোৱা গোপন নিযুক্তি সন্দৰ্ভত বিপিএফৰ চৰকাৰ আহিলে তদন্ত হ'ব বুলি কয় হাথামাই । বিপিএফৰ চৰকাৰ হলে অৰ্থাৎ ৫ মাহ পিছত দিনে ৰাতিয়ে হৈ থকা নিযুক্তি সন্দৰ্ভত তদন্ত কৰিব বুলি কয় হাথামা মহিলাৰীয়ে । সভাত বিপিএফ দলৰ বিধায়ক দুৰ্গাদাস বড়ো ,ৰবিৰাম নাৰ্জাৰী , প্ৰাক্তন বিধায়ক থানেশ্বৰ বড়ো , প্ৰাক্তন মন্ত্রী প্ৰমীলাৰাণী ব্ৰহ্ম , প্ৰাক্তন ই এম অনচুমে খুংগুৰ বড়ো, বি পি এফ নেতা প্ৰবীণ বড়োকেধৰি বি পি এফৰ নেতা কৰ্মী সকল উপস্থিত থাকে ।

■ ষষ্ঠ পৃষ্ঠাৰ পৰা...

উদঙ বাইকচালকৰ অতপালি! শতাধিক

কেৱল এয়াই নহয়, বহু বাইকচালকে ৰাজপথত বিপজ্জনক ষ্টাণ্ট কৰি পথচাৰীৰ মাজত আতংক সৃষ্টি কৰিছিল। গুৱাহাটীবাসীয়ে এই ধৰণৰ উদঙ বাইকচালকৰ আচৰণৰ বিৰুদ্ধে গভীৰ উদ্বেগ প্ৰকাশ কৰি সাধাৰণ লোকৰ পথ সুৰক্ষাৰ বাবে কঠোৰ ব্যৱস্থা গ্ৰহণৰ বাবে যান-বাহন আৰক্ষী

তথা প্ৰশাসনক আহ্বান জনাইছিল। আৰক্ষীয়ে জানিবলৈ দিছে যে, জন্ম কৰা বাহনসমূহৰ গৰাকীসকলৰ বিৰুদ্ধে মটৰ বাহন আইনৰ অধীনত কঠোৰ দণ্ডবিধান প্ৰয়োগ কৰা হ'ব। ইপিনে, চহৰজুৰি স্থাপন কৰা চিচিটিভি কেমেৰাৰ ফুটেজ পৰ্যালোচনা কৰি নিয়ম

উলংঘনকাৰীসকলৰ বিৰুদ্ধে অধিক পদক্ষেপ গ্ৰহণ কৰা হ'ব। এই অভিযানৰ জৰিয়তে গুৱাহাটী মহানগৰীত পথ সুৰক্ষা আৰু জনসাধাৰণৰ শান্তি-শৃংখলা বজাই ৰাখিবলৈ চেষ্টা চলাইছে গুৱাহাটী মহানগৰ যান-বাহন আৰক্ষীয়ে।

■ ষষ্ঠ পৃষ্ঠাৰ পৰা...

চন্দ্ৰপুৰত নৈৰ ঘাটত মাতৃ-দুই কন্যা

কৰা বিজেপি চৰকাৰৰ দিনতে হনুমান জয়ন্তীৰ পৰিত্ৰ দিনটোত নিজ ঘৰত পানী যোগানৰ ব্যৱস্থা নথকাত একেটা পৰিয়ালৰ দুই কন্যাসহ মাতৃয়ে মৃত্যুক আকোৱালি লয়। নৈৰ ঘাটত কাপোৰ ধুবলৈ আৰু গাধুবলৈ গৈ মৃত্যুৰ শীতল কোলাত শুই পৰে দুই কন্যা আৰু মাতৃয়ে। গুৱাহাটী মহানগৰীৰ সমীপৱৰ্তী চন্দ্ৰপুৰত আজি পুৱাই মাতৃ আৰু দুই কন্যাৰ একেটা নৈৰ ঘাটতে সলিল সমাধি ঘটে। চন্দ্ৰপুৰত পুৱাই নৈত গাধুবলৈ আৰু কাপোৰ ধুবলৈ গৈ একেটা পৰিয়ালৰ তিনিগৰাকী লোক নিহত হয়। মহানগৰীৰ চন্দ্ৰপুৰৰ কলং নৈত গোলাপী দেৱী আৰু জ্যেষ্ঠ কন্যা নীলাক্ষী কুমাৰী আৰু কনিষ্ঠ কন্যা পৰিণীতা কুমাৰী নিহত হয়। পুৱাই গাধুবলৈ আৰু কাপোৰ ধুবলৈ গৈ নৈত ডুব গৈছিল যদিও প্ৰায় চাৰি ঘণ্টাৰ অন্তত তিনিটা মৃতদেহ উদ্ধাৰ হয়। একেটা পৰিয়ালৰ

তিনিগৰাকী লোক নিহত হোৱাৰ কৰুণ ঘটনাক লৈ ৰাজ্যজুৰি শোকৰ ছাঁ পৰিছে। জানিব পৰা মতে, চন্দ্ৰপুৰত বসবাস কৰা গোলাপী দেৱীৰ স্বামী কিবা কাৰণত গ্ৰেপ্তাৰ হৈ কাৰাগাৰত বন্দী হৈ আছে। স্বামী কাৰাগাৰত বন্দী হৈ থকাৰ সময়তে আজি গোলাপী দেৱীয়ে জ্যেষ্ঠ কন্যা নীলাক্ষী কুমাৰী আৰু কনিষ্ঠ কন্যা পৰিণীতা কুমাৰীক লগত লৈকলং নৈৰ ঘাটত কাপোৰ ধুবলৈ আৰু গাধুবলৈ আহে। মোনাত কাপোৰ লৈ মাতৃয়ে নৈৰ পাৰৰ শিলত চাবোন লগাই কাপোৰ ধোৱাত ব্যস্ত হৈ পৰে। সেই সময়তে দুই কন্যাই নৈৰ ঘাটতে কিছু নিলগত গা ধুই আছিল। তেনে সময়তে সৰু কন্যা পৰিণীতা কুমাৰী নৈৰ সোঁতত উটি যায়। পলকতে নৈৰ সোঁতত পৰিণীতা কুমাৰী বহু দূৰলৈ যোৱাত বায়েক নীলাক্ষী কুমাৰীয়ে চিঞৰ-বাখৰ কৰে। বহু দূৰলৈ যোৱাত মাতৃয়ে জঁপিয়াই নীলাক্ষীক

উদ্ধাৰৰ প্ৰয়াস কৰে যদিও কিছু সময় পিছতে তিনিজনেই একেলগে ডুব যায় আৰু প্ৰায় ৫ মিনিটৰ পিছতে নেদেখা হৈ পৰে। একাংশ লোকে চিঞৰ-বাখৰ শুনি আহি দেখে যে ঘাটত কাপোৰ-কানি পৰি আছে। একাংশ লোকে তেওঁলোকক ঘাটলৈ আহি কাপোৰ ধুই থকা প্ৰত্যক্ষ কৰিছিল। লগে লগে একাংশ লোকে নৈৰ ঘাটত গোট খায়। আৰক্ষীক খবৰ দিয়াত আৰক্ষীৰ দল উপস্থিত হৈ প্ৰথমে এছডিআৰএফ বাহিনী উপস্থিত হৈ অভিযান চলায়। তাৰ পিছতে এনডিআৰএফ বাহিনী উপস্থিত হয়। প্ৰায় তিনিটা ঘণ্টাৰ অন্তত প্ৰথমে মাতৃ, তাৰ পিছতে কনিষ্ঠ কন্যা পৰিণীতা কুমাৰী আৰু তৃতীয়তে নীলাক্ষী কুমাৰীৰ মৃতদেহ উদ্ধাৰ হয়। তিনিওটা মৃতদেহ গুৱাহাটী চিকিৎসা মহাবিদ্যালয়লৈ প্ৰেৰণ কৰি মৰগোত্তৰ পৰীক্ষাৰ ব্যৱস্থা কৰে।

বাণীৰ ৰাজ্যিক পশু চিকিৎসালয়ত চেণ্ডন গছৰ কাঠ ফলাক লৈ তীব্ৰ প্ৰতিক্ৰিয়া

ই-সংবাদ, মিৰ্জা, ১২ এপ্ৰিলঃ গুৱাহাটী মহানগৰীৰ পাশ্বৰতী বাণীস্থিত ৰাজ্যিক পশু চিকিৎসালয়ত অৰাজক পৰিৱেশৰ সৃষ্টি হৈছে। উল্লেখ্য যে পশু চিকিৎসালয়খনৰ চৌহদত আছে প্ৰকাণ্ড প্ৰকাণ্ড কেইবাডালো চেণ্ডন গছ। আজি প্ৰায় এবছৰ আগতে প্ৰবল ধুমুহাত এডাল চেণ্ডন গছ মাটিত বাগৰি পৰিছিল আৰু মাটিত বাগৰি থকা চেণ্ডনডালৰ ঠাল-ঠেঙুলিবোৰ খৰিকটীয়াই কাটি লৈ গৈছিল। যোৱা ১০ এপ্ৰিলত চিকিৎসালয় কৰ্তৃপক্ষই চেণ্ডনডাল টুকুৰা কৰি চৌহদতে হেণ্ড মেচিনেৰে কাঠ ফলাৰ ব্যৱস্থা কৰিছিল। ঘটনা সন্দৰ্ভত স্থানীয় লোকে বাণী বনাঞ্চলিক কাৰ্যালয়ক অৱগত কৰে। সেই খবৰৰ ভিত্তিত বন বিভাগৰ লোক উক্ত স্থানত উপস্থিত হয় আৰু কাঠ ফলা হেণ্ড মেছিনটো জব্দ কৰি কাৰ্যালয়লৈ লৈ যায়। ঘটনাৰ সময়ত চিকিৎসালয়খনৰ কেইজনমান কৰ্মচাৰী উপস্থিত আছিল। অৱশেষত পশু চিকিৎসালয়খনৰ দায়িত্বপ্ৰাপ্ত বিষয়া ডাঃ জলি বৰা সৰকাৰ ঘটনাস্থলীত উপস্থিত হ'বলগীয়া হয়। বাণীৰ বনাঞ্চলিক কাৰ্যালয়ৰ এক সূত্ৰই প্ৰকাশ কৰা অনুসৰি, চেণ্ডন গছডালৰ কাঠ ফলাৰ বাবে পশু চিকিৎসালয় কৰ্তৃপক্ষই বন বিভাগৰপৰা অনুমতি লোৱা নাছিল। আনকি, এইকথা মৌখিকভাৱেও অৱগত কৰা নাছিল। সেয়ে কাঠ ফলা বন্ধ কৰি দিয়াৰ লগতে হেণ্ড মেছিনটো জব্দ কৰি লৈ অহা হয়। ইপিনে, বন বিভাগৰ আগত চিকিৎসালয়খনৰ দুৱাৰ-খিৰিকী নিৰ্মাণৰ বাবেহে চৌহদৰ চেণ্ডন গছডালৰ কাঠ ফলাৰ ব্যৱস্থা কৰা হৈছিল বুলি ভাষ্য প্ৰদান কৰে দায়িত্বপ্ৰাপ্ত পশু চিকিৎসা বিষয়াগৰাকীয়ে। সেই ভাষ্য অনুসৰি বন বিভাগে কাঠখিনি দায়িত্বপ্ৰাপ্ত বিষয়াগৰাকীৰ জিম্মালৈ দিয়ে। লগতে বন বিভাগে নিৰ্ধাৰণ কৰি দিয়া ৰাজহ চৰকাৰক জমা দি সেই কাঠখিনি ল'ব পাৰিব



বুলিও অৱগত কৰে। আনহাতে, চিকিৎসালয় কৰ্তৃপক্ষই মূল্যবান চেণ্ডন গছডাল ফালি কাঠসমূহ ব্যক্তিগতভাৱে ভোগাই লোৱাৰহে এক ফন্দি ৰচনা কৰা হৈছিল বুলি ৰাইজৰ বিভিন্নজনে অভিযোগ উত্থাপন কৰিছে। বাণীস্থিত ৰাজ্যিক পশু চিকিৎসালয়খনত বৰ্তমান নতুনকৈ দুৱাৰ-খিৰিকী নিৰ্মাণ কৰিবলগীয়া অৱস্থাত নাই। কিয়নো চৰকাৰে ইতিমধ্যে চিকিৎসালয়খনৰ ঘৰ-দুৱাৰ সুন্দৰকৈ নিৰ্মাণ কৰি দিছে। সেয়ে চিকিৎসালয় কৰ্তৃপক্ষই চৌহদৰ গছ ফালি দুৱাৰ-খিৰিকী নিৰ্মাণ কৰিবলৈ ওলোৱা কাৰ্য আমি বিশ্বাসত ল'ব পৰা নাই। যদি ঘৰ-দুৱাৰ নিৰ্মাণ কৰিবলগীয়াও হয় তেন্তে সেয়া চৰকাৰে টেণ্ডাৰিং পদ্ধতিত ঠিকাদাৰৰ হতুৱাইহে কৰিব। প্ৰকৃততে বাণীৰ ৰাজ্যিক পশু চিকিৎসালয়ে কোনটো ঘৰত ব্যৱহাৰৰ বাবে চেণ্ডন গছডাল ফলাৰ সিদ্ধান্ত লৈছিল সেয়া ৰহস্যৰ বিষয়। গতিকে এই কাৰ্যৰ বিভাগীয়ভাৱে তদন্ত হ'ব লাগে, লগতে দোষীসকলক চিনাক্ত কৰি উপযুক্ত শাস্তিৰ ব্যৱস্থা কৰিব লাগে। অন্যথা আমিও এই

বিষয়ত মৌন হৈ বহি নাথাকো। এই বিষয় সন্দৰ্ভত আমি অতি সোনকালে ৰাজ্যিক পশুপালন আৰু পশু চিকিৎসা বিভাগৰ ওচৰত অভিযোগ দাখিল কৰিম বুলি স্থানীয় লোকে প্ৰকাশ কৰে। ইপিনে, বাণী উন্নয়ন খণ্ডৰ চৌহদত অৱস্থিত পশু চিকিৎসালয়খনৰ সম্প্ৰসাৰণ বিষয়াগৰাকীৰ প্ৰতিও ৰাইজে সন্দেহৰ আঙুলি টোঁৱাইছে। উল্লেখ্য যে দায়িত্ববাহী বিষয়াগৰাকীৰ অৱহেলাৰ বাবে দীৰ্ঘদিন ধৰি হাবি-জংঘলেৰে ভৰি থকাত ৰাজ্যিক পশু চিকিৎসালয় চৌহদখনত এক কদৰ্যময় পৰিৱেশৰ সৃষ্টি হৈছে। বাণী-মাইৰাং পথৰ সৈতে লাগি থকা চৌহদটোত এটুকুৰা জেওৰাও নাই। জেওৰাবিহীন চিকিৎসালয়খনৰ চৌহদত ইতিমধ্যে একাংশ লোকে ডাম্পিং গ্ৰাউণ্ডৰ দৰে জাবৰ-জোঁথৰেৰে ভৰাই তুলিছে। চিকিৎসালয়খনৰ চৌহদ চাফ-চিকুণকৈ সজাই ৰাখিবলৈকে ব্যৰ্থ হোৱা বিষয়াগৰাকীয়ে দুৱাৰ-খিৰিকী নিৰ্মাণৰ নামত চেণ্ডন গছডাল ফলাৰ বাবেহে উঠিপৰি লাগিছে বুলিও ৰাইজে আশ্চৰ্য প্ৰকাশ কৰে।

জাগীৰোডত সদৌ অসম কৃষক সংঘৰ প্ৰতিষ্ঠা দিৱস সম্পন্ন

ই-সংবাদ, জাগীৰোড, ১২ এপ্ৰিলঃ ভাৰত চৰকাৰৰ ক্ৰীড়া আৰু যুৱ কল্যাণ মন্ত্ৰালয়ৰ পৰা ৰাজ্যিক যুৱ বঁটা লাভ কৰা সদৌ অসম কৃষক সংঘৰ ১৮ সংখ্যক প্ৰতিষ্ঠা দিৱস শুকুৰবাৰে সফলতাৰে সামৰণি পৰে। জাগীৰোডৰ সাতভনী আঁচনি উচ্চ মাধ্যমিক বিদ্যালয় প্ৰাংগণত অনুষ্ঠিত অনুষ্ঠানৰ শিক্ষানুষ্ঠানখনৰ সভাপতি প্ৰতাপ সিংহ ডেকাই চাফাই অভিযানেৰে শুভাৰম্ভ কৰে। কৃষক মহীৰাম ডেকাই গছপুলি ৰোপণৰ কাৰ্যসূচী ৰূপায়ণ কৰাৰ পিছতে শ্বহীদ তৰ্পণ কৰে শিক্ষক কনকেশ্বৰ ডেকাই। অনুষ্ঠানৰ বস্তু প্ৰজ্বলন কৰে শিক্ষক মমৎ চন্দ্ৰ ডেকাই আৰু পতাকা উত্তোলন কৰে পদ্মকান্ত ডেকাই। তাৰ পিছতে বিয়লি অনুষ্ঠিত হয় মুকলি সভা। মৰিগাঁও জিলা সাহিত্য সভাৰ প্ৰাক্তন সম্পাদক

লক্ষেশ্বৰ ডেকাৰ সভাপতিত্বত অনুষ্ঠিত সভাত "আমাৰ পথাৰ আমাৰ কথা" শীৰ্ষক এক আলোচনা-চক্ৰ অনুষ্ঠিত হয়। সভাৰ পূৰ্বে আদৰণী ভাষণ ৰাখে সদৌ অসম কৃষক সংঘ আৰু জীৱন জেউতি কৃষক সংঘৰ মুখ্য সমন্বয়ক তুলসী ডেকাই। আদৰণী ভাষণত মুখ্য সমন্বয়কগৰাকীয়ে সংঘৰ লক্ষ্য, উদ্দেশ্য সন্দৰ্ভত ভাষণ আগবঢ়ায়। অনুষ্ঠানটিত নিদিষ্ট বক্তা হিচাপে উপস্থিত থাকি ভাষণ আগবঢ়ায় গুৱাহাটী উচ্চ ন্যায়ালয়ৰ অধিবক্তা কিশোৰ কুমাৰ কলিতাই। আনহাতে আমন্ত্ৰিত অতিথি হিচাপে উপস্থিত থাকি ভাষণ আগবঢ়ায় একচন ইণ্ডিয়া এছ'চিয়েচনৰ প্ৰধান নয়নজ্যোতি ভূঞা, অসম জাতীয়তাবাদী যুৱ-ছাত্ৰ পৰিষদৰ প্ৰাক্তন কেন্দ্ৰীয় সাংগাঁথনিক সম্পাদক ললিত চন্দ্ৰ

পাচনি, কৃষক নেতা, গোবিন বৰা, বাস্তৱ শইকীয়া, কুশল মেধি, প্ৰদীপ কুমাৰ নাথ, হিমাদ্ৰী, ৰাজু ডেকা, চম্পা ডেকা, পৰিপূৰ্ণা শইকীয়া, মঞ্জু দেৱী, কৰিম আহমেদ প্ৰমুখ্যে কেইবাগৰাকীও বিশিষ্ট ব্যক্তি উপস্থিত থাকে। উক্ত অনুষ্ঠানতে বহু কেইজন কৃষকক ফুলাম গামোচাৰে আদৰণি জনোৱা হয়। উল্লেখ্য যে অলপতে খেল মহাৰণত চাইকেল খেলত অৱতীৰ্ণ হোৱা খেলুৱৈসকলক ফুলাম গামোচাৰে আদৰণি জনায়। কৃতী খেলুৱৈ কেইগৰাকী ক্ৰমে ড্ৰীম মহন্ত, চোনিয়া বাংঠাই, চয়ন বৰা, আদিত্য পাটৰ, জগত পাটৰ, ৰিংকু ডেকাৰজা, ভাগৱী নাথ, নৱজ্যোতি বৰদলৈকে আদি কৰি ১২ গৰাকী খেলুৱৈৰ উপৰি অভিভাৱকসকলক সম্বৰ্ধনা জনোৱা হয়। বিহুনাচ পৰিৱেশনে অনুষ্ঠানটিৰ সৌষ্ঠৱ বৃদ্ধি কৰে।

সৰুপেটাৰ বি এইচ বি মহাবিদ্যালয়ৰ বাকৰিত বঙালীৰ আদৰ্শী অনুষ্ঠান সম্পন্ন

ই-সংবাদ, ভৰানীপুৰ, ১২ এপ্রিলঃ আজি সৰুপেটাত বি এইচ বি মহাবিদ্যালয়ত হেঁপাহৰ বঙালী বিহুটিক আদৰ্শৰ বাবে 'ব'হাগ মাথোঁ এটি ঋতু নহয়' শীৰ্ষক এটি বাবেৰহীয়া মনোজ্ঞ অনুষ্ঠান অনুষ্ঠিত হৈ যায়। মহাবিদ্যালয়খনৰ সম-সুবিধা প্রদানকাৰী কোষৰ উদ্যোগত আৰু সাংস্কৃতিক বিভাগৰ সহযোগত আয়োজিত এই অনুষ্ঠানটোৰ আৰম্ভণিতে বিহুৰ ঐতিহ্য, বিৰতন আৰু ইয়াৰ স্বকীয়তা সম্পৰ্কে এলানি বক্তৃতানুষ্ঠান সম্পন্ন হৈ যায়। মহাবিদ্যালয়খনৰ সম-সুবিধা প্রদানকাৰী কোষৰ সমন্বয়ক ডঃ প্ৰীতিৰেখা দত্তই আঁতৰা অনুষ্ঠানটোত বিশেষভাৱে বক্তৃতা প্রদান কৰে। মহাবিদ্যালয়খনৰ অধ্যক্ষ ডঃ নয়নজ্যোতি দাসে। ডঃ দাসে কৃষিভিত্তিক বাপতিসাহোন বঙালী বিহুটি অসমত বসবাস কৰা জাতি, ধৰ্ম নিৰ্বিশেষে প্ৰতিজনৰ হিয়াৰ আমঠু আৰু সমন্বয়ৰ প্ৰতীক বুলি মন্তব্য কৰে। অনুষ্ঠানটোত বিশিষ্ট অতিথি হিচাপে অংশগ্ৰহণ কৰে মহাবিদ্যালয়খনৰ উপাধ্যক্ষ ডঃ দীপ্তি কলিতা আৰু আভ্যন্তৰীণ মান নিশ্চিতকৰণ কোষৰ সমন্বয়ক ডঃ দিপুল তালুকদাৰে। ছাত্ৰ-ছাত্ৰীক অসম আৰু অসমীয়াৰ অস্তিত্ব আৰু স্বকীয়তা



সম্পৰ্কে সচেতন কৰাৰ মানসেৰে আয়োজিত এই বক্তৃতানুষ্ঠানৰ পাছতেই মহাবিদ্যালয়ৰ বাকৰিত এক বাবেৰহীয়া সাংস্কৃতিক অনুষ্ঠানো হয়। মহাবিদ্যালয়ৰ অধ্যাপক-অধ্যাপিকাসকলৰ দ্বাৰা পৰিৱেশিত হুঁচৰি আৰু বিহুৰ পাছত ছাত্ৰ-ছাত্ৰীসকলেও বিহুনাচ প্ৰদৰ্শন কৰে। সমন্বয়ৰ সৈতুৰে গঢ়ি ছাত্ৰ-ছাত্ৰীসকলৰ মাজৰ একতা অক্ষুণ্ণ ৰখাৰ উদ্দেশ্যে মহাবিদ্যালয়ৰ বড়ো

বিভাগৰ ছাত্ৰীসকলেও আকৰ্ষণীয় বৈচাণ্ড লোকনৃত্য প্ৰদৰ্শন কৰে। সাংস্কৃতিক অনুষ্ঠানৰ লগতে মহাবিদ্যালয়ৰ মহাবিদ্যালয় পৰিয়ালৰ মাজত টেকেলি ভঙা, পানী-পাৰ ইত্যাদি মনোৰঞ্জনধৰ্মী কিছু অনুষ্ঠানৰো আয়োজন কৰা হয়। পিঠা-পনাৰে চাহ-জলপানৰ জুতি লৈ সকলোৱে হেঁপাহৰ বঙালীক আদৰ্শৰ এই প্ৰয়াসৰ সামৰণি মাৰে।

নকছাৰীত আই পি এল জুৱাৰ বিৰুদ্ধে দেৱেৰাপাৰ আৰক্ষীৰ অভিযান

ই-সংবাদ, মৰিয়নি, ১২ এপ্রিলঃ মৰিয়নি থানাৰ অন্তৰ্গত দেৱেৰাপাৰ আৰক্ষী চকীয়ে এক অভিযান চলাই নকছাৰী অঞ্চলত আই পি এলৰ নামত চলি থকা জুৱাৰ সৈতে জড়িত কেইবাজনো লোকক আটক কৰিবলৈ সক্ষম হয়। অভিযুক্তসকলৰ ভিতৰত লিতুল গগৈ নামৰ এজন চৰকাৰী গাঁওপ্ৰধানক আৰক্ষীয়ে সন্দেহৰ আধাৰত গ্ৰেপ্তাৰ কৰে। জানিব পৰা মতে, বহুদিন ধৰি নকছাৰী তিনিআলি অঞ্চলত বাহৰ পাতি আই পি এল জুৱা চলাই থকা গনেশ দে' আৰু পিংকু দে' নামৰ দুই জুৱাৰীক যোৱা ১০ এপ্রিল তাৰিখে দেৱেৰাপাৰা আৰক্ষীয়ে গ্ৰেপ্তাৰ কৰি IPC 47/25 ধাৰাৰ অধীনত গোচৰ ৰুজু কৰি জে'ললৈ প্ৰেৰণ কৰে। অভিযানৰ সময়ত আৰক্ষীয়ে জুৱাত ব্যৱহৃত নগদ ধনৰ লগতে অন্যান্য সামগ্ৰী জব্দ কৰে। ধৃত দুই জুৱাৰীয়ে আৰক্ষীক দিয়াৰ স্বীকাৰোক্তিৰ উল্লেখ কৰে যে ৰাজু গগৈ নামৰ এজন শিক্ষকো এই জুৱাত সক্ৰিয়ভাৱে জড়িত। ইতিমধ্যে আৰক্ষীয়ে শিক্ষকজনৰ বিষয়ে বিভিন্ন তথ্য সংগ্ৰহ কৰি তদন্ত অব্যাহত ৰাখিছে। উল্লেখযোগ্য যে মৰিয়নি নগৰতো এক অসাধু চক্ৰই আই পি এলৰ বৃহৎ পৰিসৰত অনলাইন জুৱা চলাই আহিছে। স্থানীয় ৰাইজৰ অভিযোগ অনুসৰি, বৰ্তমানলৈকে মৰিয়নি থানাৰ আৰক্ষীয়ে এই অনৈতিক কাৰ্যকলাপৰ বিৰুদ্ধে কোনো



দৃশ্যমান পদক্ষেপ গ্ৰহণ কৰা নাই। যাৰফলত অসন্তোষ আৰু প্ৰতিক্ৰিয়াই দেখা দিছে অঞ্চলটোত। জানিব পৰা মতে, মৰিয়নি চহৰত জনৈক ঘোষ নামৰ এজন জুৱাৰীক কেন্দ্ৰ কৰি চলি থকা চাৰ্টাৰ গোটত কুৰিজনৰো অধিক জুৱাৰীৰ এক বৃহৎ জুৱাৰীৰ দল জড়িত আছে। এই জুৱাৰ প্ৰভাৱত অঞ্চলটোৰ গাঁও আৰু বাগিচা অঞ্চলৰ সামাজিক আৰু শৈক্ষিক পৰিৱেশ প্ৰভাৱিত হৈছে। এনে পৰিস্থিতিত বিভিন্ন দল-সংগঠন আৰু সচেতন নাগৰিকে দেৱেৰাপাৰ আৰক্ষীৰ দৰে মৰিয়নি আৰক্ষীকো সক্ৰিয় হৈ ব্যৱস্থা গ্ৰহণ কৰিবলৈ দাবী জনাইছে।

দিল্লী পাব্লিক স্কুল, যোৰহাটত প্ৰাক্ বঙালী বিহু উদযাপন

ই-সংবাদ, পশ্চিম যোৰহাট, ১২ এপ্রিলঃ দিল্লী পাব্লিক স্কুল, যোৰহাটত আজি প্ৰাক্ বঙালী বিহু উদযাপন কৰা হয়। পশ্চিম যোৰহাটৰ সৰুচৰাই চেঙেলীআটি পথৰ কাষত প্ৰতিষ্ঠিত স্কুলখনৰ কৰ্তৃপক্ষই শিক্ষাৰ্থীসকলক জাতীয় কৃষ্টি-সংস্কৃতিৰ প্ৰতি পৰিচয় কৰোৱা, চৰ্চা কৰাৰ উদ্দেশ্যে প্ৰতি বছৰে বঙালী বিহুৰ লগতে এনে কাৰ্যসূচী ৰূপায়ণ কৰি আহিছে। স্কুলখনৰ শিক্ষাৰ্থীসকলে বিহুৰ তাৎপৰ্য ব্যাখ্যা কৰি নাটক প্ৰদৰ্শন কৰে। নাটকখনৰ জৰিয়তে বঙালী বিহুৰ অন্তৰ্গত গৰু বিহু, মানুহ বিহু, গোসাঁই বিহুসহ সাত বিহুৰ সাৰাংশ ব্যাখ্যা কৰা হয়। স্কুলখনৰ অধ্যক্ষ মনালিছা বৰঠাকুৰ সিঙে বঙালী বিহুৰ শুভেচ্ছা জ্ঞাপন কৰি বিহু যে একতাৰ এনাজৰী, এই বিহুয়েই যে মানুহৰ মনৰ কলুষতা দূৰ কৰাৰ উপৰি শান্তি-সম্প্ৰীতি ৰক্ষা কৰি একতাৰ ডোলেৰে সকলোকে বান্ধি ৰাখিব পাৰে, তাক তেওঁ ব্যাখ্যা কৰে। শিক্ষাৰ্থীসকলে হুঁচৰি, বিহুগীত পৰিৱেশন কৰা অনুষ্ঠানত শিক্ষাৰ্থীসকলৰ লগতে অভিভাৱক, শুভাকাংক্ষীসকল উপস্থিত থাকে।

উত্তৰ গুৱাহাটীত জি এন আৰ চি হাস্পতালৰ প্ৰাক্ বঙালী বিহু উদযাপন

ই-সংবাদ, উত্তৰ গুৱাহাটী, ১২ এপ্ৰিল: উত্তৰ পূৰ্বাঞ্চলৰ মাল্টিস্পেচিয়েলিটি হাস্পতাল উত্তৰ গুৱাহাটীস্থিত জিএনআৰচি মেডিকেলত আজি আড়ম্বৰপূৰ্ণভাৱে অসমীয়া সমাজৰ অতিকৈ চেনেহৰ আপোন প্ৰাক্ বঙালী বিহু উদযাপন কৰা হয়। এই বৰ্ণাঢ্য অনুষ্ঠানটি মুকলি কৰে অসম গৌৰৱ সন্মানেৰে সন্মানিত তথা ২০২৩ চনত বিহু নৃত্যক গিনিজ বুকত ৰেকৰ্ড গঢ়াৰ বিহু নাচৰ মূল কৰিঅগ্ৰাফাৰ ৰঞ্জিত গগৈয়ে। এই অনুষ্ঠানতে ২০০৬ চনৰ বিহু সম্ৰাজ্ঞী সন্মান লাভ কৰা বৰ্তমানৰ বিহু প্ৰশিক্ষিকা তথা বিহু বিচাৰক উত্তৰ গুৱাহাটীৰ জীয়ৰী সীমা কাকতিক সম্বৰ্ধনা জনোৱা হয়। জনপ্ৰিয় গায়িকা বিছা ভৰদ্বাজ আৰু মনীষা শৰ্মাৰ সংগীত পৰিৱেশনে অনুষ্ঠানটিক অধিক জীপাল কৰি তোলে। অনুষ্ঠানটিত নিমন্ত্ৰিত অতিথিসকলৰ লগতে জিএনআৰচি মেডিকেলৰ কৰ্মচাৰীসকল, এছিয়ান ইন্সটিটিউট অৱ নাৰ্ছিং এডুকেচনৰ ছাত্ৰীসকল আৰু ব্যৱসায় স্বাস্থ্য আৰ্চনিৰ কৰ্মচাৰীসকলেও

বিহু নৃত্যৰ লগতে আন থলুৱা নৃত্য আৰু সংগীত পৰিৱেশন কৰে। জিএন আৰ চি মেডিকেলৰ মেডিচিন বিভাগৰ বিশেষজ্ঞ ডাঃ অশোক সিঙে আৰু ইউৱ'লজী বিভাগৰ বিশেষজ্ঞ ডাঃ দিলৰুবা আহমেদে পৰিবেশন কৰা বিহুসুৰীয়া গানৰ মধুৰ কণ্ঠস্বৰে উপস্থিত ৰাইজক মোহিত কৰি তোলে। অনুষ্ঠানটিত উপস্থিত থাকি জিএনআৰচি মেডিকেলৰ কাৰ্যবাহী সঞ্চালক ডাঃ মাধুৰ্য বৰাই জনায় যে আমি আৰু আমাৰ কৰ্মচাৰীসকলে সদায় ৰোগীক চিকিৎসা সেৱা আগবঢ়োৱা আৰু ৰোগীৰ যত্ন লোৱাতে ব্যস্ত হৈ থাকোঁ। ফলত কৰ্মব্যস্ততা বা কৰ্মদায়িত্বৰ বাবে প্ৰায়ে আমি আনন্দ উপভোগৰ পৰা নিজকে আঁতৰাই ৰাখিবলগীয়া হয়। সেয়েহে আজি আমি আমাৰ মেডিকেল চৌহদত সকলোৱে উপভোগ কৰিব পৰাকৈ এক আনন্দমুখৰ পৰিবেশ গঢ়ি তুলিবলৈ প্ৰয়াস কৰিছোঁ। কৰ্মচাৰীসকল হ'ল আমাৰ মেডিকেলৰ মূল চালিকাশক্তি। আমি সদায় কৰ্মচাৰীসকলৰ শাৰীৰিক দিশটো সুস্থ কৰি ৰখাৰ

লগতে মানসিকভাৱেও সুস্থ কৰি ৰাখিবলৈ চেষ্টা কৰি আহিছোঁ। কিয়নো কৰ্মচাৰীসকল শাৰীৰিক আৰু মানসিকভাৱে সুস্থ হৈ থাকিলেহে আমি ৰোগীক উচ্চ মানৰ সেৱা-শুশ্ৰূষা প্ৰদান কৰিবলৈ সক্ষম হ'ম। এনেধৰণৰ অনুষ্ঠানে কৰ্মচাৰীসকলৰ মনোবল বৃদ্ধি কৰাৰ লগতে চিকিৎসালয়খনৰ প্ৰতিও দায়বদ্ধ হোৱাত যথেষ্ট অৰিহণা যোগায় বুলি জানিবলৈ দিয়ে জি এন আৰ চি মেডিকেলৰ মুখ্য কাৰ্যবাহী বিষয়া প্ৰদীপ সন্দিকৈয়ে। জি এন আৰ চি মেডিকেলৰ মুখ্য কাৰ্যকৰী বিষয়া চিদানন্দ তালুকদাৰে জনায় যে কৰ্মচাৰীসকলৰ মানসিক দিশটো সুদৃঢ় কৰিবলৈ এনে ধৰণৰ অনুষ্ঠানৰ আয়োজন কৰাটো অতি প্ৰয়োজনীয়। অনুষ্ঠানটিত জি এন আৰ চি মেডিকেলৰ প্ৰতিটো বিভাগত উচ্চ মানৰ কৰ্ম দক্ষতাৰে আৰু তাৎক্ষণিকভাৱে জটিল সমস্যা সমাধান কৰিবলৈ সক্ষম হোৱা কেইবাগৰাকীও কৰ্মচাৰীক সন্মানিত কৰে জি এন আৰ চি মেডিকেলৰ মেডিকেল এডমিনিষ্ট্ৰেটৰ ডাঃ প্ৰীতম কুমাৰ চৌবেয়ে।

বৰুণডাঙাত বিয়াৰ প্ৰলোভনেৰে প্ৰেমিকাক ধৰ্ষণ চাৰি প্ৰাৰ্থীৰ বিনা প্ৰতিদ্বন্দ্বিতাৰে জয়লাভ

ই-সংবাদ, গোলকগঞ্জ, ১২ এপ্ৰিল: ধুবুৰী জিলাৰ পাগলাহাট আৰক্ষী চকীৰ অন্তৰ্গত বৰুণডাঙা গাঁৱত যোৱা আঠ এপ্ৰিলত এগৰাকী প্ৰেমিকে মাক-দেউতাক দেখুওৱাৰ উদ্দেশ্যে প্ৰেমিকাক আত্মীয়ৰ ঘৰৰপৰা নি ধৰ্ষণ কৰা ঘটনাই অঞ্চলটোত তীব্ৰ প্ৰতিক্ৰিয়াৰ সৃষ্টি কৰিছে। জানিব পৰা মতে, গাঁওখনৰ আয়ুব আলীৰ পুত্ৰ ছফিকুল ইছলামৰ প্ৰেমৰ সম্পৰ্ক হয় গোসাঁইগাঁৱৰ হুদুমখাতাৰ এগৰাকী যুৱতীৰ লগত। যুৱতীগৰাকী আহিছিল বৰুণডাঙা গাঁৱৰ কাষৰ দফৰপুৰত থকা পেহীয়েকৰ ঘৰত। সিদিনা বিয়লি ছফিকুল আৰু তেওঁৰ ভিনিয়েক আশ্ৰাফুল আলম গৈছিল যুৱতীগৰাকীৰ পেহীয়েকৰ ঘৰলৈ। বিয়াৰ উদ্দেশ্যে মাক-দেউতাকক দেখুৱাবলৈ বুলি সন্ধিয়া

যুৱতীগৰাকীক দুয়ো লৈ যায়। কিন্তু নিজ ঘৰলৈ নগৈ বৰুণডাঙাৰ নিৰ্জন চেগুন বাগানত নি ছফিকুলে উপযুক্ত ধৰ্ষণ কৰে প্ৰেমিকাক। তেনে অৱস্থাত স্থানীয় ৰাইজে খেদি যায়। অৱস্থা বিষম দেখি যুৱতীগৰাকীক এৰি থৈ দুয়ো ভিনিয়েক-খুলশালী ঘটনাস্থলীৰপৰা পলায়ন কৰে। স্থানীয় ৰাইজে যুৱতীগৰাকীক ছফিকুলৰ ঘৰত থৈ আহে। কিন্তু পৰিয়ালৰ লোকে যুৱতীগৰাকীক গালি-শপনি পাৰি, মাৰপিট কৰি ঘৰৰপৰা খেদি দিয়ে। পিছদিনাই যুৱতীগৰাকীয়ে পাগলাহাট আৰক্ষী চকীত এখন এজাহাৰ দাখিল কৰে। এই সন্দৰ্ভত আৰক্ষীয়ে তামাৰহাট থানাত গোচৰ ৰুজু কৰিয়ে দায়িত্ব সামৰিছে বুলি অভিযোগ উত্থাপন হৈছে। অভিযুক্ত মুকলি আকাশৰ তলত ঘূৰিফুৰা ঘটনাই প্ৰতিক্ৰিয়াৰ সৃষ্টি কৰিছে।

ই-সংবাদ, গোলকগঞ্জ, ১২ এপ্ৰিল: ধুবুৰী জিলাৰ গোলকগঞ্জ সম জিলা কাৰ্যালয়ত আজি দাখিল কৰা চাৰিটা জিলা পৰিষদ এলেকাৰ চাৰিজনকৈ বিজেপিৰ প্ৰাৰ্থী বিনা প্ৰতিদ্বন্দ্বিতাৰে জয়লাভ কৰে। জানিব পৰা মতে, গোলকগঞ্জ, গংগাধৰ, হালাকুৰা আগমনি আৰু ৰায়ডাক জিলা পৰিষদৰ বাবে মুঠ ন-জনকৈ প্ৰাৰ্থীয়ে মনোনয়ন দাখিল কৰে। আনহাতে, একৈছটা আঞ্চলিক পঞ্চায়তৰ সদস্য পদৰ বাবে বিভিন্ন দলৰ ৪৫ গৰাকী প্ৰাৰ্থীয়ে মনোনয়ন-পত্ৰ দাখিল কৰে। কিন্তু আগমনি আঞ্চলিক পঞ্চায়ত, হালাকুৰা আঞ্চলিক পঞ্চায়ত আৰু বিষখোৱা আঞ্চলিক পঞ্চায়তৰ সদস্য পদত মাত্ৰ বিজেপিৰ এগৰাকীকৈ প্ৰাৰ্থী মনোনয়ন দাখিল কৰে। যাৰবাবে হালাকুৰা আঞ্চলিক পঞ্চায়তৰ সদস্য হিচাপে ভাৰতী বালা ৰায়, আগমনি আঞ্চলিক পঞ্চায়তৰ সদস্য পদত সংযুক্ত বাগচী আৰু বিষখোৱা আঞ্চলিক পঞ্চায়তৰ সদস্য হিচাপে লিপিকা ৰায় বিনা প্ৰতিদ্বন্দ্বিতাৰে বিজেপি দলৰপৰা জয়লাভ কৰে। আনহাতে, হৰিৰহাট গাঁও পঞ্চায়তৰ বৰচৰাইখোলা ছয় নং ৱাৰ্ডৰপৰা বিজেপি সমৰ্থিত প্ৰাৰ্থী কণিকা ৰায় বিনা প্ৰতিদ্বন্দ্বিতাৰে জয়লাভ কৰে।

যোৰহাটৰ টেকেলা গাঁৱৰ দুখন বিদ্যালয়ত এশ শতাংশ উত্তীৰ্ণ

ই-সংবাদ, পশ্চিম যোৰহাট, ১২ এপ্ৰিল: সদ্যঘোষিত মেট্ৰিকৰ ফলাফলত টেকেলাগাঁও উচ্চতৰ মাধ্যমিক বিদ্যালয়ৰপৰা পৰীক্ষা দিয়া ১৮ গৰাকীয়েই উত্তীৰ্ণ হৈছে। ইয়াৰে ৯ গৰাকী প্ৰথম বিভাগত, ১ গৰাকী ষ্টাৰমাৰ্ক, ৮ গৰাকী দ্বিতীয় বিভাগত, ১ গৰাকী তৃতীয় বিভাগত উত্তীৰ্ণ হয়। গাঁওখনৰ তৃণমূল জাতীয় বিদ্যালয়ৰপৰা পৰীক্ষা দিয়া ৫ গৰাকীয়েই প্ৰথম

বিভাগত উত্তীৰ্ণ হৈছে। দেৱাশিস বৰাই অসমীয়া, গণিত, সাধাৰণ বিজ্ঞান, সমাজ বিজ্ঞান, ভূগোল বিষয়ত লেটাৰসহ ষ্টাৰমাৰ্ক, অৰিন্দম বৰাই অসমীয়া, সাধাৰণ বিজ্ঞান, সমাজ বিজ্ঞান, ভূগোল বিষয়ত লেটাৰসহ ষ্টাৰমাৰ্ক, পৰিণীতা নেওগে অসমীয়া, ভূগোল বিষয়ত লেটাৰসহ ষ্টাৰমাৰ্ক, দিলীপ চুতীয়া, বনশ্ৰী বৰাই ভূগোল বিষয়ত লেটাৰ নম্বৰ লাভ কৰি উত্তীৰ্ণ হয়।

লাহৰীঘাটত পঞ্চায়ত নিৰ্বাচনৰ কামত নিয়োজিত কৰ্মচাৰীৰ আকস্মিক মৃত্যু

ই-সংবাদ, লাহৰীঘাট, ১২ এপ্রিলঃ মৰিগাঁও জিলাৰ লাহৰীঘাটত নিৰ্বাচনৰ কামত নিয়োজিত এগৰাকী কৰ্মচাৰীৰ মৃত্যু হোৱাৰ খবৰে অঞ্চলজুৰি শোকৰ ছাঁ পৰাৰ লগতে তীব্ৰ চাঞ্চল্যৰ সৃষ্টি কৰিছে। মৃত্যু হোৱা কৰ্মচাৰীজন পাভকাটি গাঁও পঞ্চায়তৰ জি আৰ এছ। মৃত কৰ্মচাৰীজনৰ নাম মোবাৰক হুছেইন। মোবাৰক হুছেইন পুৱা লাহৰীঘাট সমজিলাত নিৰ্বাচনৰ কৰ্তব্য পালন কৰি ঘৰলৈ গৈছিল। পিছত ভূৰাগাঁও গাঁও পঞ্চায়তৰ পৰা আঞ্চলিক সদস্য পদৰ বাবে মনোনয়ন দাখিল কৰা আবুল কাশেমৰ একাউণ্টত পাভকাটি গাঁও পঞ্চায়তৰ প্ৰধানমন্ত্ৰী আৱাস যোজনাৰ ধন সোমোৱা বুলি অভিযোগৰ তদন্তৰ বাবে সমজিলাৰ সহকাৰী

আয়ুক্ত নম্ৰতা চাহুৱে জি আৰ এছ মোবাৰক হুছেইনক সমজিলা কাৰ্যালয়লৈ ফোন কৰি মাতিছিল। সোনকালে কাৰ্যালয়ত আহিব লাগে বুলি তেওঁক ধমক দিছিল বুলি অভিযোগ উঠিছে। লগে লগে জি আৰ এছ মোবাৰক হুছেইন নিজৰ বাসগৃহ ভূৰাগাঁৱৰ পৰা সমজিলা কাৰ্যালয়লৈ আহি থকা অৱস্থাত বগলীপাৰাত অসুস্থ অনুভৱ কৰাত বাইকৰ পৰা নামি ৰাস্তাত বহাৰ লগে লগে মৃত্যু হয়। লগে লগে লাহৰীঘাট আদৰ্শ চিকিৎসালয়লৈ আনে যদিও চিকিৎসকে মৃত ঘোষণা কৰে। জি আৰ এছ মোবাৰক হুছেইনৰ হৃদযন্ত্ৰৰ ক্ৰিয়া বন্ধ হৈ মৃত্যু হোৱা বুলি সন্দেহ কৰা হৈছে। পৰিয়ালৰ লোকে অভিযোগ কৰা মতে সহকাৰী

আয়ুক্ত নম্ৰতা চাহুৱে কৰ্মচাৰীজনক অতি সোনকালে সমজিলা কাৰ্যালয়লৈ আহিবলৈ ধমক দিয়ে নহ'লে বিহিত ব্যৱস্থা লোৱা হ'ব বুলি ভাবুকি দিয়ে। সহকাৰী আয়ুক্তগৰাকীৰ ফোনত মানসিক চাপত পৰি হাৰ্ট এটেক হৈ মৃত্যু হোৱা বুলি পৰিয়ালৰ লোকে অভিযোগ উত্থাপন কৰিছে। কিন্তু সমজিলাৰ সহকাৰী আয়ুক্ত নম্ৰতা চাহুৱে জনোৱা মতে অভিযোগৰ তদন্তৰ বাবে জি আৰ এছ মোবাৰকক ফোন কৰি কাৰ্যালয়ত মাতিছিল কিন্তু ধমক দিয়া নাছিল। মৃত কৰ্মচাৰী মোবাৰক সমজিলাত নিৰ্বাচনৰ কামত নিয়োজিত আছিল। মোবাৰক হুছেইনৰ মৃতদেহ মৰণোত্তৰ পৰীক্ষাৰ বাবে মৰিগাঁও অসামৰিক চিকিৎসালয়লৈ প্ৰেৰণ কৰে।

গোপীনাথ দেৱগোস্বামী বাণিজ্য মহাবিদ্যালয়ত প্ৰাক্ ৰঙালী বিহু

ই-সংবাদ, বেবেজীয়া, ১২ এপ্রিলঃ পঞ্চায়ত নিৰ্বাচনৰ বতাহৰ মাজতে এইবাৰ ৰাজ্যত উদযাপিত হ'ব অসমীয়াৰ বাপতি সাহোন ৰঙালী বিহুটি। ৰাজ্যৰ সৰ্বত্ৰে এতিয়া অব্যাহত আছে ৰঙালী বিহুক আদৰাৰ ব্যাপক প্ৰস্তুতি। সেয়ে সকলোতে দেখা গৈছে বিহুকেন্দ্ৰীক চৰম ব্যস্ততা। ইয়াৰ মাজতে মধ্য অসমৰ বাণিজ্য শিক্ষাৰ অগ্ৰণী প্ৰতিষ্ঠান নগাঁও গোপীনাথ দেৱগোস্বামী বাণিজ্য মহাবিদ্যালয়ত শনিবাৰে উলহ-মালহেৰে প্ৰাক্ ৰঙালী বিহু উদযাপন কৰা হয়। এইমৰ্মে, শিক্ষানুষ্ঠানখনৰ চৌহদ ঢোল-পেঁপাৰ মাতে মুখৰিত হৈ এক মনোমোহা পৰিৱেশৰ সৃষ্টি হয়। মহাবিদ্যালয়খনৰ অধ্যক্ষ ডঃ মুগাংক শইকীয়াই শুভাৰম্ভ কৰা উক্ত

অনুষ্ঠানত মুখ্য অতিথি হিচাপে উপস্থিত থাকে বিশিষ্ট বিহুৱা অনুপ বৰুৱা। অনুষ্ঠানত মহাবিদ্যালয়খনৰ ছাত্ৰ-ছাত্ৰী আৰু অধ্যাপক-অধ্যাপিকাসকলে বিহু মাৰি পৰম আনন্দত মতলীয়া হৈ পৰে। তদুপৰি, অনুষ্ঠানত বিহুনাট্য, পিঠাপনা আদি প্ৰদৰ্শন কৰাৰ লগতে পৰম্পৰা ৰক্ষা কৰি ইজনে সিজনক বিহুৱান উপহাৰ দি সমাগত বিহুৰ শুভেচ্ছা জ্ঞাপন কৰাও পৰিলক্ষিত হয়। এই অনুষ্ঠানতে দলীয় বিহু, জেং বিহু, কাৰ্বি নৃত্য, অংগাভিনয় অসমৰ লোকনৃত্য অনুষ্ঠান অনুষ্ঠিত হয়। গান্ধীৰূপৰ অনুষ্ঠানটিত বহুকেইজন আমন্ত্ৰিত অতিথিৰ লগতে মহাবিদ্যালয়ৰ ছাত্ৰ-ছাত্ৰী, অধ্যাপক-অধ্যাপিকা আৰু কৰ্মচাৰীসকল উপস্থিত থাকে।

তিনিচুকীয়াত ঢোলবাদন আৰু বিহুনাচ আখৰাৰ সামৰণি

ই-সংবাদ ব্যুৰ', তিনিচুকীয়া, ১২ এপ্রিলঃ অসম জাতীয়তাবাদী যুৱ-ছাত্ৰ পৰিষদৰ তিনিচুকীয়া আঞ্চলিক সমিতিৰ উদ্যোগত আৰু তিনিচুকীয়া পৰ্বতীয়াবাসীৰ সহযোগত যোৱা ১ এপ্রিলৰপৰা তিনিচুকীয়াৰ চেনাইৰাম ব'ৰ্ডিং খেলপথাৰত অনুষ্ঠিত হোৱা ঢোলবাদন আৰু বিহুনাচ আখৰাৰ আজি সফল সামৰণি পৰে। এই উপলক্ষে আজি এক সামৰণি অনুষ্ঠান অনুষ্ঠিত হয়। সুনীল বড়াই আঁতধৰা সভাত সভাপতিত্ব কৰে অসম জাতীয়তাবাদী যুৱ-ছাত্ৰ পৰিষদৰ কেন্দ্ৰীয় সমিতিৰ উপদেষ্টা কণ গগৈয়ে। সামৰণি

অনুষ্ঠানত বিশিষ্ট নিৰন্ধকাৰ, সাংবাদিক অমূল্য খাটনিয়াৰ, চিকিৎসক ডঃ হৰিনাৰায়ণ বৰকটকী, লেখক তিলক সন্দিকৈ, যুৱ-ছাত্ৰ পৰিষদৰ কেন্দ্ৰীয় সহকাৰী সাধাৰণ সম্পাদক সুৰজিৎ মৰাণ, বিশিষ্ট সাহিত্যিক অলকানন্দা শ্ৰীকুমাৰী কাকতি, তিনিচুকীয়াৰ জ্যেষ্ঠ সাংবাদিক ৰূপম কাকতি, চেনাইৰাম উচ্চতৰ মাধ্যমিক বিদ্যালয়ৰ সহঃ শিক্ষয়িত্ৰী মালবিকা গগৈ কাকতি বিশিষ্ট অতিথি হিচাপে উপস্থিত থাকে। প্ৰশিক্ষক হিচাপে উপস্থিত আছিল সৌৰভজ্যোতি দত্ত, অনুজ পাঠক আৰু সোণেশ্বৰ বড়া।

মানসজ্যোতি বৰুৱালৈ সাহিত্য সুৰভি বঁটা

ই-সংবাদ, দুৰী, ১২ এপ্রিলঃ প্ৰকাশন পৰিষদ, অসমে দৰঙৰ যুৱ লেখক মানসজ্যোতি বৰুৱাক সাহিত্য সুৰভি বঁটা প্ৰদান কৰিছে। এগৰাকী যুৱ লেখক হিচাপে দৰঙৰ হাজৰিকাপাৰাৰ মানসজ্যোতি বৰুৱাক যোৱা ১০ এপ্রিলত গুৱাহাটীৰ মাছখোৱাস্থিত অসম সাংস্কৃতিক ন্যাসত এই বঁটা প্ৰদান কৰে। এক গান্ধীৰূপৰ সভাত ড০ মামণি ৰয়ছম গোস্বামীৰ স্মৃতিত সাহিত্য সুৰভি বঁটা প্ৰদান কৰা হয়। বিভিন্ন কাকত-আলোচনীৰ নিয়মীয়া লেখক বৰুৱাই ইতিপূৰ্বে গোৰেশ্বৰ প্ৰেছ ক্লাবৰ উদ্যোগত প্ৰয়াত সাংবাদিক দীপক স্বৰ্গীয়াৰী সোঁৱৰণী অসমভিত্তিত অনুষ্ঠিত কৰা বাতৰি লিখা প্ৰতিযোগিতাত দ্বিতীয় স্থান, ছিপাবাৰ প্ৰেছ গ্ৰীণ্ডৰ উদ্যোগত প্ৰয়াত সাংবাদিক মতিউৰ ৰহমান সোঁৱৰণী দৰং জিলা ভিত্তিত অনুষ্ঠিত কৰা বাতৰি লিখা প্ৰতিযোগিতাত দ্বিতীয় স্থান লাভ কৰে। ইয়াৰ উপৰিও দৰং জিলাৰ সদৰ মঙলদৈৰপৰা প্ৰকাশিত মাহেকীয়া বাৰ্তালোচনি নতুন দৌৰগঙৰ নিয়মীয়া লেখক হিচাপেও সম্বৰ্ধিত হৈছে। আনহাতে, ছিপাবাৰ আঞ্চলিক বাতৰি কাকত বিতৰক সন্তাৰ প্ৰতিষ্ঠাপক সম্পাদক, সদৌ অসম বাতৰি কাকত বিতৰক সন্তাৰ অন্যতম প্ৰতিষ্ঠাপক, দক্ষিণ মঙলদৈ নাগৰিক সভাৰ যুটীয়া সম্পাদক আৰু উত্তৰ-পূব ভাৰতৰ সৰ্ববৃহৎ ধৰ্মীয় অনুষ্ঠান শ্ৰীমন্ত শংকৰদেৱ সংঘ, দৰং জিলা শাখাৰ অন্তৰ্গত হাজৰিকাপাৰা আঞ্চলিক শাখাৰ সেৱা বাহিনীৰ প্ৰাক্তন অধিনায়ক হিচাপে নিষ্ঠা আৰু সততাৰে তেওঁ সমাজসেৱা আগবঢ়াইছে।

কাৰ্বি আংলঙৰ পণ্ডিতঘাটত বিজেপিৰ গাঁও চলো অভিযান

ই-সংবাদ, হাওৰাঘাট, ১২ এপ্রিলঃ পাহাৰীয়া জিলা কাৰ্বি আংলঙৰ ১০৯ নং হাওৰাঘাট বিধান সভা সমষ্টিৰ অন্তৰ্গত ১৬ নং নমাটি পৰিষদীয় সমষ্টিত শনিবাৰে বিজেপিৰ গাঁও চলো অভিযান অনুষ্ঠিত হয়। বিজেপিৰ ৰাজ্যিক সমিতিৰ নিৰ্দেশমৰ্মে পুৱাৰ ভাগত পণ্ডিতঘাট দুৰ্গা মন্দিৰ প্ৰাংগণত চাৰি শতাধিক দলীয় কৰ্মীৰ উপস্থিতিত চলোৱা হয় চাফাই অভিযান। আনহাতে, বিধায়ক দৰ্ভিঙ বংহাংৰ লগতে নমাটি এম এ চি তথা কাৰ্য্যবাহী সদস্য ৰিতেশ ইংহিৰ উপস্থিতিত এখনি বিশেষ মুকলি সভাও অনুষ্ঠিত হয়। মণ্ডল সভাপতি মেনছিং তিছ'ৰ সভাপতিত্বত মুখ্য অতিথি হিচাপে উপস্থিত থাকে বিধায়ক দৰ্ভিঙ বংহাং, কাৰ্য্যবাহী সদস্য ৰিতেশ ইংহি, ডেনগাঁও নগৰ সমিতিৰ অধ্যক্ষ প্ৰদীপ ইংতি, শিক্ষাখণ্ডৰ ব'ৰ্ড অধ্যক্ষ চামুৱেল বংহাংকে প্ৰমুখ্য কৰি উপস্থিত থাকে সাংগঠনিক বিষয়ববীয়াৰ লগতে গাঁৱৰ ৰাইজ। উক্ত গাঁও চলো অভিযানত অসম চৰকাৰৰ বিভিন্ন আঁচনিৰ



লগতে, মহিলা সবলীকৰণ, কৃষকৰ সমস্যা দূৰীকৰণ, দলৰ নীতি-আদৰ্শৰ আদি বিভিন্ন কথা আলোকপাত কৰা হয়। ইয়াৰ সমান্তৰালকৈ যমুনা গাঁও বুথৰ প্ৰাক্তন কংগ্ৰেছী কৰ্মী বিপুল বৰাই কংগ্ৰেছ দল ত্যাগ কৰি বিজেপি আনুষ্ঠানিকভাৱে যোগদান কৰে। সদৌ শেষত নমাটি মণ্ডল সভাপতি মেনছিং তিছ'ই সভাত উপস্থিত হোৱা বিধায়ক, কাৰ্য্যবাহী সদস্যৰ লগতে সকলো ৰাইজলৈ সমাগত ব'হাগ বিহুৰ প্ৰীতিভৰা শুভেচ্ছা জনায়।

মাজুলীৰ শ্ৰীলোহিত বিদ্যালয়ত বিহু আদৰণি

ই-সংবাদ বিশেষ, মাজুলী, ১২ এপ্রিলঃ মাজুলী শিক্ষাখণ্ডৰ অন্তৰ্গত নামনি মাজুলীৰ ঐতিহ্যমণ্ডিত শ্ৰীলোহিত উচ্চ মাধ্যমিক বিদ্যালয়ত আজি ৰঙালী বিহু আদৰণী জনোৱা হয়। এই উপলক্ষে আজি বিদ্যালয়খনত এক উৎসৱমুখৰ পৰিৱেশে বিৰাজ কৰে। বিদ্যালয়খনৰ বাকৰিত আজি পুৱা ন বজাত শ শ ছাত্ৰ-ছাত্ৰীয়ে জাতীয় সাজ-পোছাক পৰিধান কৰি বিহু আদৰণী কৰে। তাৰপিছত বিদ্যালয়ৰ প্ৰাংগণত বিহুৱান উত্তোলন কৰে বিদ্যালয়ৰ প্ৰধান শিক্ষক চন্দ্ৰ বৰাই। তাৰপিছতে ব'হাগী আদৰণী উপলক্ষে প্ৰথমে সকলো ছাত্ৰ-ছাত্ৰী, শিক্ষক-শিক্ষয়িত্ৰীয়ে হুঁচৰি পৰিৱেশন কৰে। দীৰ্ঘ সময় ধৰি বিদ্যালয়খনত সকলোৱে বিহু পৰিৱেশন কৰে। বিদ্যালয়খনৰ মিচিং ছাত্ৰ-ছাত্ৰীসকলেও মিচিং বিহু প্ৰদৰ্শন কৰি সকলোকে আগুত কৰে। অনুষ্ঠানত আমন্ত্ৰিত অতিথি হিচাপে পীতাম্বৰ দেৱগোস্বামী মহাবিদ্যালয়ৰ প্ৰবক্তা যদু কলিতাই অংশগ্ৰহণ কৰি বিহুৰ শুভেচ্ছা জ্ঞাপন কৰে। অনুষ্ঠানত শলাগ জ্ঞাপন কৰে বিদ্যালয়ৰ শিক্ষক উৎপল হাজৰিকাই।

হাইস্কুল শিক্ষান্ত পৰীক্ষাত বাকছাৰ দিশান্ত শৰ্মাৰ সফলতা

ই-সংবাদ, মুছলপুৰ, ১২ এপ্রিলঃ প্ৰতীক্ষাৰ অন্ত পেলাই ঘোষণা হ'ল ২০২৫ বৰ্ষৰ হাইস্কুল শিক্ষান্ত পৰীক্ষাৰ ফলাফল। এই ফলাফল অনুসৰি বাক্সা জিলাত উত্তীৰ্ণৰ হাৰ ৬৯.৬৪ শতাংশ। পূৰ্বৰ তুলনাত এইবেলি উত্তীৰ্ণ কম হ'লেও সামগ্ৰিকভাৱে জিলাখনৰ বিভিন্ন প্ৰান্তত চমক সৃষ্টিকাৰী ফলাফলো নথকা নহয়। জিলাখনৰ বহুকেইখন ব্যক্তিগত খণ্ডৰ শিক্ষানুষ্ঠানৰ ছাত্ৰ-ছাত্ৰীয়ে আশাপ্ৰদ ফলাফল দেখুৱাবলৈ সক্ষম হৈছে। বাক্সাৰ থমনাস্থিত শংকৰদেৱ শিশু নিকেতনৰ ছাত্ৰ দিশান্ত শৰ্মাৰ ফলাফলক লৈ এতিয়া উৎফুল্লিত সমগ্ৰ অঞ্চল। তেওঁ আটাইকেইটা বিষয়ত লেটাৰ নম্বৰ সহ ৯৬.৩৩ শতাংশৰে উজলি উঠিবলৈ সক্ষম হৈছে। শিক্ষক পিতৃ সুৰথ চন্দ্ৰ শৰ্মাৰ দ্বিতীয় সন্তান দিশান্তৰ সফলতাত আনন্দৰ বন্যা বৈছে পৰিয়ালটোত। ভৱিষ্যতে ভাল মানুহ হোৱাৰ সপোন দেখা দিশান্তই ইয়াৰ পিছতে বাণিজ্য শাখাত উচ্চতৰ



মাধ্যমিক প্ৰথম বৰ্ষত নামভৰ্তি লোৱাৰ কথা সদৰি কৰে। ইপিনে, বৰদেউতাক শিক্ষক সুবোধ চন্দ্ৰ শৰ্মাৰপৰা বিজ্ঞানৰ শিক্ষা আৰু দেউতাকৰ পৰা গণিত বিষয়ৰ শিক্ষাগ্ৰহণ কৰা বুলিও কয় মেধাৱী ছাত্ৰ দিশান্তই। সন্তানৰ সাফল্যত আৱেগিক হৈ পৰে মাতৃ চন্দ্ৰা দেৱীও। ওচৰ-চুবুৰীয়া, আত্মীয়-কুটুম, স্থানীয় অনুষ্ঠান-প্ৰতিষ্ঠানে দিশান্তক শুভেচ্ছা জ্ঞাপন কৰে।

বেজেৰা উদয়ন শান্তি নিকেতনত ৰঙালী চ'ৰা

ই-সংবাদ, দুমুনিচকী, ১২ এপ্রিলঃ ছাত্ৰ-ছাত্ৰীসকলৰ মাজত অসমৰ বাপতিসাহোন বিহু সম্পৰ্কে সজাগতা সৃষ্টি কৰাৰ উদ্দেশ্যে আজি কামৰূপ জিলাৰ অন্যতম শিক্ষা প্ৰতিষ্ঠান উদয়ন শান্তি নিকেতন, বেজেৰাত ব্যাপক উলহ-মালহেৰে উদ্‌যাপন কৰা হয় ৰঙালী বিহু। ৰঙালীক আদৰিবলৈ বিদ্যালয়খনৰ শিক্ষক-শিক্ষয়িত্ৰী আৰু ছাত্ৰ-ছাত্ৰীসকলৰ মাজত দেখিবলৈ পোৱা গ'ল ব্যাপক উৎসাহ-উদ্দীপনা। 'ৰঙালী চ'ৰা' শীৰ্ষক এক ব্যতিক্ৰমী অনুষ্ঠানেৰে বিদ্যালয়খনৰ শিক্ষক-কৰ্মচাৰী আৰু ছাত্ৰ-ছাত্ৰীয়ে ঢোল-পেঁপা-বাঁহীৰ সুৰেৰে মুখৰিত কৰি তুলিলে উদয়নৰ বাকৰি। ঢোলৰ ছেৱে ছেৱে বিহু নৃত্য-গীতেৰে আদৰণি জনায় অসমীয়া নতুন বহুৰক। ৰঙালী চ'ৰা শীৰ্ষক এই ব্যতিক্ৰমী অনুষ্ঠানটো মুকলি কৰে শিক্ষানুষ্ঠানখনৰ পৰিচালনা সমিতিৰ সম্পাদক অশোক চন্দ্ৰ ডেকাই। ইফালে অধ্যক্ষ হেমন্ত শৰ্মাই শিক্ষানুষ্ঠানখনৰ তৰফৰ পৰা অসমবাসীলৈ ৰঙালী বিহুৰ শুভেচ্ছা জ্ঞাপন কৰে।

কানৈ মহাবিদ্যালয়ত শতদল শাখা সাহিত্য সভা গঠন

ই-সংবাদ, ডিব্ৰুগড়, ১২ এপ্রিলঃ ঐতিহ্যমণ্ডিত ডিব্ৰুগড় হনুমানবক্স সুজমল কানৈ মহাবিদ্যালয়ত ১১ এপ্রিলত অসম সাহিত্য সভাৰ অধীনৰ শতদল শাখা মুকলি কৰা হয়। অনুষ্ঠানটিত কানৈ মহাবিদ্যালয়ৰ অধ্যক্ষ ড° শশীকান্ত শইকীয়াই উদ্দেশ্য ব্যাখ্যা কৰি কয় যে মহাবিদ্যালয়খনৰ ৮০ বছৰীয়া ইতিহাসত এই দিনটো সোণালী আখৰেৰে লিখা থাকিব। তেওঁ লগতে ভৱিষ্যত প্ৰজন্মই অসমীয়া ভাষা-সাহিত্য চৰ্চাৰ জৰিয়তে

জগতসভাত স্থান লাভ কৰি অসমীয়া সাহিত্যক বিশ্ববন্দিত কৰি তোলাৰ আশা পোষণ কৰে। মহাবিদ্যালয়ৰ অসমীয়া বিভাগৰ অধ্যাপিকা ড° মনমী বৰুৱাই আঁতৰধা অনুষ্ঠানটিত ডিব্ৰুগড় জিলা সাহিত্য সভাৰ সভাপতি বদন গগৈ আৰু সম্পাদক ভাগ্যেশ্বৰ গগৈ পৰ্যবেক্ষক ৰূপে উপস্থিত থাকে। গঠন হোৱা শাখাটিত ক্ৰমে সভাপতি ড° তৃষণ দূৱৰা কলিতা, উপ-সভাপতি শিখামণি কোঁচ দেউৰী, সম্পাদক ড° নিতুমণি

শইকীয়া, সহকাৰী সম্পাদক ড° মৌচুমী হাজৰিকা, কোষাধ্যক্ষ ড° হানিফা ৰহমান, পত্ৰিকা সম্পাদক ড° মনমী বৰুৱা, প্ৰকাশন সচিব অসীম শইকীয়া আৰু সাংস্কৃতিক সম্পাদক বিনী শইকীয়াৰ লগতে ১৫ জনীয়া সদস্যৰে এখন পূৰ্ণাংগ কাৰ্যনিৰ্বাহক সমিতি গঠন কৰা হয়। অনুষ্ঠানটিত উপস্থিত থাকি ডিব্ৰুগড় সাহিত্য সভাৰ সম্পাদক ৰাতুল গোহাঁয়ে নৱগঠিত শাখাটিক অভিনন্দন জ্ঞাপন কৰে।

মঙলদৈত অসমভিত্তিক মাৰাথনত খিতাপ দখল তিখেশ্বৰ কুৰ্মীৰ

ই-সংবাদ, মঙলদৈ, ১২ এপ্রিলঃ ৭১ সংখ্যক সদৌ মঙলদৈ বঙালী বিহু সন্মিলনীৰ উদ্যোগত আজি সদৌ অসম ভিত্তিত মাৰাথন দৌৰ প্ৰতিযোগিতা অনুষ্ঠিত হৈ যায়। খান্দাজানৰ নাৰিকলি মন্দিৰৰ সন্মুখৰ পৰা মঙলদৈ গান্ধী ময়দানৰ বিহুতলীলৈ বিশ কিলোমিটাৰ দূৰত্বৰ এই মাৰাথন দৌৰ উদ্বোধন কৰে দৰঙৰ জ্যেষ্ঠ সাংবাদিক, দৰং জিলা ক্ৰীড়া সাংবাদিক সংস্থাৰ সভাপতি তথা ক্ৰীড়া সংগঠক আব্দুল খালেক। প্ৰতিযোগিতাত গোলাঘাট জিলাৰ খুমটাইৰ তিখেশ্বৰ কুৰ্মীয়ে ১ ঘণ্টা ১৮ মিনিট ৪২ চেকেণ্ড সময় লৈ প্ৰথম স্থান লাভ কৰা সূত্ৰে ডাঃ ৰেৱতী মোহন বৰদলৈ সোঁৱৰণী বাঁটা আৰু নগদ ১২ হাজাৰ টকা লাভ কৰে। হাফলঙৰ ইবাদে বাউৰিয়ামে ১ ঘণ্টা ১৯ মিনিট ৩৩ চেকেণ্ড সময় লৈ দ্বিতীয় স্থান লাভ কৰি দময়ন্তী বৰা সোঁৱৰণী বাঁটা আৰু নগদ ৮ হাজাৰ টকা আৰু কোকৰাঝাৰৰ প্ৰিতম নাৰ্জাৰীয়ে ১ ঘণ্টা ২১ মিনিট ১৪ চেকেণ্ড সময় লৈ তৃতীয় স্থান লাভ কৰি দ্বিপেন শৰ্মা সোঁৱৰণী বাঁটা আৰু নগদ ৪ হাজাৰ টকা লাভ কৰে। আনহাতে খাৰুপেটীয়াৰ জিয়াউৰ ৰহমানে ১ ঘণ্টা ২২ মিনিট ১০ চেকেণ্ড সময় লৈ চতুৰ্থ, মৰিগাঁৱৰ সূৰ্য দাসে ১ ঘণ্টা ২৩ মিনিট ৪৪ চেকেণ্ড সময় লৈ পঞ্চম, মৰিগাঁৱৰেই ভূপেন ডেকাই ১ ঘণ্টা ২৩ মিনিট ৫৪ চেকেণ্ড সময় লৈ ষষ্ঠ, ডিব্ৰুগড়ৰ অভি চিকে ১ ঘণ্টা ২৪ মিনিট ২৪ চেকেণ্ড সময় লৈ সপ্তম, টিহুৰ মেৰাজুল হকে ১ ঘণ্টা ২৫ মিনিট ২০ চেকেণ্ড সময় লৈ অষ্টম, খাৰুপেটীয়াৰ ৰাফুল আমিনে ১ ঘণ্টা ২৭ মিনিট ০৪ চেকেণ্ড সময় লৈ নৱম আৰু ছিপাঝাৰৰ কন্দৰ্প শৰ্মাই ১ ঘণ্টা ২৯ মিনিট ২৪ চেকেণ্ড সময় লৈ দশম স্থান লাভ কৰে। চতুৰ্থৰ পৰা দশম স্থান লাভ কৰা প্ৰতিযোগী সকলক নগদ পাঁচশ টকাকৈ প্ৰদান কৰাৰ লগতে সকলোকে প্ৰমাণ পত্ৰ প্ৰদান কৰা হয়। আনহাতে একে স্থানৰ পৰা আৰম্ভ হোৱা ৬০ বছৰ উৰ্দ্ধৰ প্ৰবীণ শাখাৰ মাৰাথন দৌৰ প্ৰতিযোগিতাত যোৰহাটৰ কুশেশ্বৰ গগৈয়ে ২ ঘণ্টা ৪২ চেকেণ্ড সময় লৈ প্ৰথম স্থান লাভ কৰি বুধেন ভাগৱতী সোঁৱৰণী ট্ৰফীসহ নগদ ৩ হাজাৰ টকা, মৰিগাঁৱৰ নোমল ডেকাই ২ ঘণ্টা ০৫ মিনিট ০২ চেকেণ্ড সময় লৈ দ্বিতীয় স্থান লাভ কৰি কবি চহৰীয়া সোঁৱৰণী ট্ৰফীসহ নগদ ২ হাজাৰ টকা আৰু মঙলদৈৰ অৰবিন্দ ডেকাই ২ ঘণ্টা ২০ মিনিট ৩৩ চেকেণ্ড সময় লৈ তৃতীয় স্থান লাভ কৰি পুলিন চন্দ্ৰ ডেকা সোঁৱৰণী ট্ৰফীসহ ১৫০১ টকা লাভ কৰে।



আইপিএল ২০২৫: হায়দৰাবাদৰ বিৰুদ্ধে অৰ্ধশতক অৰ্জনৰ পিছত ঈশ্বৰক ধন্যবাদ পঞ্জাৰৰ শ্ৰেয়ছ আয়াৰৰ

শিৱানন্দনৰ অৰ্ধশতকেৰে বৰহুলা আৰু পলাশজুৰি ক্লাষ্টাৰ বিজয়ী

নগাবন্ধাত প্ৰাথমিক শিক্ষক সমাজৰ ক্ৰিকেট খেল সম্পন্ন

ই-সংবাদ ক্ৰীড়া সেৱা, নগাঁও, ১২ এপ্রিলঃ মৰিগাঁও জিলাৰ লাহৰীঘাট প্ৰাথমিক শিক্ষা খণ্ডৰ অন্তৰ্গত পশ্চিম গৰৈমাৰী, নগাবন্ধা, বৰহুলা আৰু পলাশজুৰি ক্লাষ্টাৰৰ চি আৰ চি অৰ্থাৎ মঙল সমল কেন্দ্ৰৰ সমন্বয়কসকলৰ সৌজন্যত আৰু এন আৰ এছৰ সহযোগত নগাবন্ধা মাধ্যমিক বিদ্যালয় খেলপথাৰত আজি অনুষ্ঠিত আমন্ত্ৰণমূলক ক্ৰিকেট খেলত বৰহুলা আৰু পলাশজুৰি ক্লাষ্টাৰৰ সন্মিলিত শিক্ষক সমাজ দলে বিজয়ী খিতাপ অৰ্জন কৰিছে। আকৰ্ষণীয় খেলখনত নগাবন্ধা আৰু পশ্চিম গৰৈমাৰী ক্লাষ্টাৰৰ সন্মিলিত শিক্ষক সমাজ দলে টহুত জিকি পোনতে বেট ধৰি শিৱানন্দ বৰাৰ-৫৬, নয়নমনি বৰাৰ-২৩ আৰু নৱজ্যোতি ডেকাৰ-১৪ ৰাণৰ উল্লেখ্যনীয় বৰঙনিৰে ১২ অভাৱত পাঁচটা উইকেট হেৰুৱাই ১১৬ ৰাণ সংগ্ৰহ কৰে। বলিঙত বৰহুলা আৰু পলাশজুৰি ক্লাষ্টাৰৰ সন্মিলিত শিক্ষক সমাজৰহে দেৱজিৎ পাটৰে তিনিটা আৰু নীলপৰন নাথে দুটা উইকেট পায়। প্ৰত্যুত্তৰত বৰহুলা আৰু পলাশজুৰি ক্লাষ্টাৰৰ শিক্ষক সমাজ দলে অধিনায়ক গৌতম বৰাৰ-৬১, দেৱজিৎ পাটৰৰ অপৰাজিত-২১ আৰু প্ৰবাল বৰদলৈৰ-১৮ ৰাণৰ উল্লেখ্যনীয় অৱদানৰে ১০.২ অভাৱত চাৰিটা উইকেটৰ বিনিময়তে ১১৯ ৰাণ সংগ্ৰহৰে বিজয়লক্ষ্য অতিক্ৰম কৰে। বলিঙত নগাবন্ধা আৰু পশ্চিম গৰৈমাৰী ক্লাষ্টাৰৰ সন্মিলিত শিক্ষক সমাজৰহে ছমৰ আলি আৰু নয়ন ডেকাই দুটাকৈ

উইকেট দখল কৰে। নগাবন্ধা আৰু পশ্চিম গৰৈমাৰী ক্লাষ্টাৰৰ সন্মিলিত শিক্ষক সমাজৰ অধিনায়ক জুবৈৰ হাম্মাদৰ লগতে আন কেইবাগৰাকীও শিক্ষক খেলুৱৈৰ দৃষ্টিভঙ্গন ফিল্ডিঙত ক্ৰীড়াপ্ৰেমী মুগ্ধ হয়। মঙল সমল কেন্দ্ৰ সমন্বয়ক ইমদাদ হুছেইন, ছমীৰ উদ্দিন, খণ্ডকাৰ শ্বেইকুল ইছলাম আৰু কন্দৰ্প বৰদলৈয়ে আনুষ্ঠানিকভাৱে উদ্বোধন কৰা খেলখনত নেকিবুৰ ৰহমান ছিদ্দিকী আৰু ইব্ৰাহিম আলি আম্পায়াৰৰূপে আছিল। ধাৰাভাষ্যকাৰ ইমদাদ হুছেইন আৰু ইউনুছ আহমেদে সারলীলভাৱে ধাৰাবিৰণী আগবঢ়োৱা খেলখনৰ অন্তত সামৰণি অনুষ্ঠানত বিশিষ্ট সমাজকৰ্মী হবিবুৰ ৰহমান ছিদ্দিকী, ইউনুছ আহমেদ, ৰিয়াজউদ্দিন খান, জুবৈৰ আহমেদ, এন আৰ ছিদ্দিকী, দৌলত আলি খান, হামিদুৰ ৰহমান ছিদ্দিকী, কন্দৰ্প বৰদলৈ, নেকিবুৰ ৰহমান আৰু জৈয়দুৰ ৰহমান আদিয়ে বিভিন্ন বাঁটাসমূহ বিতৰণ কৰে। বিদ্যালয়সমূহৰ ক্লাষ্টাৰ কেইটাৰ ডেৰকুৰিৰো অধিক প্ৰাথমিক আৰু উচ্চ প্ৰাথমিক বিদ্যালয়ৰ পৰা প্ৰায় দুশৰো অধিক শিক্ষক-শিক্ষয়িত্ৰীৰ সহযোগত আয়োজিত খেলখনত গৌতম বৰা মেন অব দ্যা মেচ, নীলপৰন নাথ শ্ৰেষ্ঠ বলৰ আৰু পুতু কোঁৱৰ শ্ৰেষ্ঠ ফিল্ডাৰৰূপে পৰিগণিত হয়। উল্লেখ্য যে, শৈক্ষিক দিশৰ লগতে ছাত্ৰ-ছাত্ৰীক ক্ৰীড়াৰ প্ৰতি উৎসাহিত কৰাৰ উদ্দেশ্যে এনেদৰে খেল আয়োজন কৰাৰ বাবে স্থানীয় ৰাইজৰ দ্বাৰা আয়োজকসকল ভূয়সী প্ৰশংসিত হৈছে।

জু জিৎসু সন্থাৰ বাছনি শিবিৰত ৰাষ্ট্ৰীয় প্ৰতিযোগিতালৈ নিৰ্বাচিত টংকী

ই-সংবাদ, মাজুলী, ১২ এপ্রিলঃ অসম জু জিৎসু সন্থাৰ উদ্যোগত শোণিতপুৰ জিলাৰ হোলেস্বৰ হলত ৭ এপ্রিলত অনুষ্ঠিত হোৱা ৰাজ্যিক পৰ্যায়ৰ জি জিৎসু কাৰাটে বাছনি শিবিৰত মাজুলী জিলাৰ ১ নং কানিয়াজান গাঁৱৰ টংকী পেগুয়ে সোণৰ পদক লাভ কৰি ৰাষ্ট্ৰীয় জু জিৎসু প্ৰতিযোগিতা-২০২৫ ত অংশগ্ৰহণৰ বাবে

নিৰ্বাচিত হৈছে। উক্ত বাছনি শিবিৰত টংকী পেগুয়ে আভাৰ-১৪ শাখাৰ ফাইটিং ছিছটেমত সোনৰ পদক লাভ কৰি ৰাষ্ট্ৰীয় জি জিৎসু প্ৰতিযোগিতা -২০২৫ লৈ নিৰ্বাচিত হৈছে। টংকী পেগু ১ নং কানিয়াজান গাঁৱৰ নন্দেশ্বৰ পেগু আৰু দিপালী পেগুৰ পুত্ৰ আৰু নামনি মাজুলী জোনাকী জাতীয় বিদ্যালয়ৰ অষ্টম শ্ৰেণীৰ ছাত্ৰ।